

न्यूज़ ब्रीफ

मुख्यमंत्री वितरित करेंगे नियुक्ति पत्र

अमृत विचार,लखनऊ : उप्र. अधीनस्थ सेवा चयन आयोग, लखनऊ द्वारा व्यावसायिक शिक्षा के चयनित 1510 अनुदेशकों को नियुक्ति पत्र वितरण कार्यक्रम की शुरुआत मुख्यमंत्री योगी आदित्यनाथ करेंगे।लोक भवन स्थित ऑडिटोरियम में नियुक्ति पत्र वितरण के साथ ही विभिन्न जिलों में भी कार्यक्रम का आयोजन होगा, जहां सांसद एवं विधायक सफल अभ्यर्थियों को नियुक्ति पत्र प्रदान करेंगे।यह जानकारी व्यावसायिक शिक्षा, कौशल विकास एवं उद्यमशीलता राज्यमंत्री (स्वतंत्र प्रभार) कपिल देव अग्रवाल ने शनिवार को दी।उन्होंने कहा कि लोकभवन से होने वाले इस राज्य स्तरीय कार्यक्रम का सजीव प्रसारण भी प्रत्येक जिले में कराया जाएगा।

कैशलेस इलाज के लिए जताया आभार

अमृत विचार, लखनऊ : मुख्यमंत्री योगी आदित्यनाथ की ओर से प्रदेश के सभी शिक्षकों को कैशलेस चिकित्सा सुविधा उपलब्ध कराने की सुविधा के लिए उच्च शिक्षा मंत्री योगेन्द्र उपाध्याय ने आभार व्यक्त किया है। उन्होंने कहा कि इस निर्णय से प्राथमिक, उच्च प्राथमिक, माध्यमिक, सहायता प्राप्त विद्यालयों व महाविद्यालयों के शिक्षक ही नहीं बल्कि शिक्षामित्र, अनुदेशक और रसोइए तक को लाभ मिलेगा। उच्च शिक्षा मंत्री ने कहा कि शिक्षा जगत के लिए मील का पत्थर है।

बसपा ने शुरु की पंचायत चुनाव की तैयारी

अमृत विचार, लखनऊ : पंचायत चुनाव में बसपा पुरे दमखम के साथ उतरेगी। संगठन के कार्यों एवं जनधार को बढ़ाने का कार्य जारी है। इसकी समीक्षा बैठक रविवार 9 सितंबर को पार्टी प्रमुख मायावती स्वयं करेंगी। इसके लिए सभी जिलों के जिम्मेदार व बुध स्तर तक के लोगों को माल एकेन्यू स्थित यूपी स्टेट कार्यालय पर बुलाया गया है।साथ ही बताया गया कि 9 अक्टूबर को बीएसपी संस्थापक काशीराम की पुण्यतिथि पर आयोजित होने वाले कार्यक्रमों की तैयारियां की जाएंगी।

अहिछत्र धाम के विकास को 2 करोड़ जारी

अमृत विचार, लखनऊ : पर्यटन विभाग ने महाभारत सर्किट अंतर्गत बरेली स्थित अहिछत्र धाम के पर्यटन विकास की योजना को मंजूरी दी है। इसके लिए दो करोड़ रुपये की राशि स्वीकृत हुई है।यह जानकारी पर्यटन एवं संस्कृति मंत्री शनिवार ने शनिवार को दी। उन्होंने बताया कि महाभारत कालीन और जैन धर्मावलंबियों के पवित्र स्थल अहिछत्र का विशेष धार्मिक महत्व है। द्वापर युग के बाद अहिछत्र पर गुप्त, पाल एवं सेन राजाओं का भी शासन रहा।हर बदलते दौर में अहिछत्र का वैभव कायम रहा।

पूर्व सांसद पर धर्मांतरण का आरोप

बलरामपुर की डेमोग्राफिक बदलाव की रची साजिश

कार्यालय संवाददाता, लखनऊ

अमृत विचार : बलरामपुर के पूर्व सपा सांसद पर धर्मांतरण गिरोह को संरक्षण दे रहे थे। उनके दो करीबी गुर्गे सईद अहमद और तौकीर अहमद नेपाल से लोगों को बलरामपुर लाते थे। नेपाल सीमा पर बसाते हैं। हिंदू लोगों का धर्मांतरण कराकर करोड़ों की उनकी जमीनों पर कब्जा कर लेते थे। यह आरोप बलरामपुर निवासी जबीउल्ला और विश्व हिंदू रक्षा परिषद के अंतरराष्ट्रीय अध्यक्ष गोपाल राय ने प्रेसवार्ता में लगाया है। वहीं झारखंड के पलामू से आई एक महिला ने आरोप लगाया कि पूर्व सांसद के गुर्गे ने आईएसआई एजेंट

घर बैठे बुक करा सकेंगे बस का टिकट

सीएससी और परिवहन निगम में करार , 14 हजार बसों में मिलेगी ऑनलाइन टिकटिंग की व्यवस्था

राज्य ब्यूरो, लखनऊ

अमृत विचार : मुख्यमंत्री योगी आदित्यनाथ की ओर से परिवहन निगम को शनिवार को मिली सेवाओं में घर बैठे बस का टिकट बुक कराने समेत 45 फेसलेस (डिजिटल) सेवाएं शामिल हैं। यह सुविधा डेढ़ लाख से अधिक केंद्रों के माध्यम से उपलब्ध कराई जाएगी।

उप्र. परिवहन निगम और सीएससी के बीच हुए करार से 14 हजार सरकारी बसों में टिकट घर बैठे बुक और रिजर्व कराई जा सकेगी। यात्रियों को बस स्टेशनों पर लाइन लगाने की जरूरत नहीं होगी। इसके अलावा, परिवहन विभाग की इन 45 फेसलेस सेवाओं में डाइविंग लाइसेंस, आरसी, टैक्स, परमिट समेत अनेक सेवाएं भी शामिल होंगी। इससे जनता को न केवल घर बैठे सुविधाएं मिलेंगी, बल्कि प्रक्रिया और भी पारदर्शी होगी।

तीन महिला परिचालकों को दिया नियुक्ति पत्र

मुख्यमंत्री ने राष्ट्रीय ग्रामीण आजीविका मिशन के अंतर्गत तीन महिला परिचालकों को नियुक्ति पत्र वितरित किया। नियुक्ति पत्र पाने वाली महिला परिचालक आलमबाग डिपो की संगीता गौतम, गोल्डी मौयां व कैसरबाग डिपो की अंशिका गौतम रहीं।



लखनऊ के इंदिरा गांधी प्रतिष्ठान में परिवहन विभाग की विभिन्न सेवाओं की शुरुआत करते मुख्यमंत्री योगी आदित्यनाथ, साथ में परिवहन मंत्री दयाशंकर सिंह व अन्य।

आईआईटी खड़गपुर व परिवहन विभाग में एमओयू

आईआईटी खड़गपुर व परिवहन विभाग के बीच एमओयू हुआ। मुख्यमंत्री के समक्ष हुए एमओयू में विभाग की तरफ से केपी सिंह व आईआईटी खड़गपुर से प्रो. उदय शंकर ने एमओयू आदान-प्रदान किया। परिवहन निगम व सीएससी के मध्य भी एमओयू हुआ।

एडीटीसी के नवीनतम केंद्रों को दिया प्रमाण पत्र

मुख्यमंत्री ने एडीटीसी के नवीनतम केंद्रों को प्रमाण पत्र वितरित किया। योगी ने यह प्रमाण पत्र देवरिया के वैभव शाही, जौनपुर के कृष्णमूर्ति सिंह, सोनभद्र के आनंद मिश्र, एटा के गौरव शर्मा व गौतमबुद्ध नगर के योगराज सिंह को प्रदान किया।

आरवीएसएफ के 4 नवीनतम केंद्रों को मिला प्रमाण पत्र

मुख्यमंत्री ने आरवीएसएफ नवीनतम केंद्रों को प्रमाण पत्र दिया। यह प्रमाण पत्र हापुड़ के ध्रुव सिंहल, बुलंदशहर के अलीम खान, गाजियाबाद के फरमान व हापुड़ के कैफ खान को दिया गया।

जूपिटर ऑडिटोरियम के उच्चीकरण का कार्य शुरू

मुख्यमंत्री योगी ने इंदिरा गांधी प्रतिष्ठान स्थित जूपिटर ऑडिटोरियम के नवीनीकरण-उच्चीकरण कार्य की शुरुआत की। साथ ही मरकरी व मार्स ऑडिटोरियम के नवीनीकरण कार्य का शिलान्यास भी किया। 1760.50 लाख से तीनों ऑडिटोरियम का नवीनीकरण-उच्चीकरण कराया गया।

4 आटोमेटिक टेस्टिंग सेंटर के निवेशकों को प्रमाण पत्र

मुख्यमंत्री ने 4 नवीनतम आटोमेटिक टेस्टिंग सेंटर के निवेशकों को प्रमाण पत्र दिया। यह प्रमाण पत्र लखनऊ के रोहित सिंह, आगरा के अजय राय, कानपुर के विवेक श्रीवास्तव व मीरजापुर के अनुपम प्रकाश त्रिपाठी को प्रदान किया गया।

ये भी हुए सम्मानित

जनसेवा केंद्रों के माध्यम से परिवहन सेवाएं प्राप्त करने वाले चार लोगों को भी प्रमाण पत्र प्रदान किया। यह प्रमाण पत्र बलिया के अनुमेन्द्र प्रताप सिंह, क्रांति कुमार, वाराणसी के पवन सिंह व लखनऊ के अखिलेश शर्मा को दिया गया।

पीपीपी मोड पर विकसित होंगे सात बस स्टेशन

कार्यालय संवाददाता, लखनऊ

अमृत विचार : पीपीपी मोड पर 7 बस स्टेशन विकसित किए जाएंगे। मुख्यमंत्री योगी ने लखनऊ में आयोजित कार्यक्रम में बीटूगेदर द्वारा पब्लिक प्राइवेट पार्टनरशिप (पीपीपी) मॉडल पर विकसित किए जाने वाले बसपोटर्स में लखनऊ (विभूति खंड, गोमती नगर), गाजियाबाद (ओल्ड), प्रयागराज (सिविल लाइंस) व अयोध्या धाम का शिलान्यास किया। रसूलाबाद (अलीगढ़), बस स्टेशन जीरो रोड (प्रयागराज) और चारबाग (लखनऊ) भी सूची में शामिल हैं।

बीटूगेदर ओमैक्स ग्रुप, लखनऊ (अमौसी) और कौशाम्बी (गाजियाबाद) बस पोर्ट्स का

● लखनऊ, गाजियाबाद, प्रयागराज अयोध्या धाम के बस पोर्ट्स का मुख्यमंत्री ने किया शिलान्यास

भी विकास जल्द करेगा। लगभग 2,700 करोड़ रुपये के निवेश से बनने वाले ये सभी बसपोटर्स यात्री सुविधा और वाणिज्यिक गतिविधियों के समन्वय के साथ विकसित किए जाएंगे। कार्यक्रम में ओमेक्स बीटूगेदर की ओर प्रबंध निदेशक मोहित गोयल, प्रेसीडेंट सुनील कुमार सोलंकी, ईश्वरदेव शुक्ल, नरेंद्र सिंह, अखिल सिद्धांत, परिवहन निगम के जीएम यजुवेंद्र उपस्थित रहे। वहीं पीपीपी मोड द्वारा विकसित किए जाने वाले बस स्टेशनों के विकासकर्ता मोहित गोयल, ईश्वरदेव शुक्ल, नरेंद्र सिंह ने योगी का स्वागत किया।



मुख्यमंत्री योगी का स्वागत करते बस स्टेशनों के विकासकर्ता।

छह बोगस फर्मों ने की 71.72 करोड़ टैक्स चोरी

राज्यकर के उपायुक्त व सहायक आयुक्त की शिकायत पर लखनऊ में पुलिस ने की कार्रवाई

कार्यालय संवाददाता, लखनऊ

अमृत विचार : छह बोगस कंपनियां बनाकर कारोबारियों ने

राजधानी में 3,36,46,85,896 रुपये का कारोबार कर मोटी कमाई की। इतना बड़ा कारोबार करने वाली इन कंपनियों ने सरकार को 71,72,93,238 रुपये की टैक्स चोरी कर राजस्व को नुकसान पहुंचाया है। इस मामले में राज्यकर विभाग के चार उपायुक्त व सहायक आयुक्त ने गुडंबा थाने में कंपनियों के खिलाफ जालसाजी का मामला दर्ज कराया है। पुलिस मामले की जांच कर रही है।

राज्यकर अधिकारियों ने बोगस कंपनियों के खिलाफ विशेष अभियान शुरू किया है। पिछले दो दिन में की गई जांच में छह बोगस कंपनियों के बारे में जानकारी हुई। इन कंपनियों ने

● कारोबार कर कंपनियों ने 3.36 अरब रुपये का किया फर्जीवाड़ा

ऑन लाइन पंजीकरण कराकर 3.36 अरब का कारोबार दिखाया और 71.72 करोड़ की टैक्स चोरी की। राज्यकर उपायुक्त अमरदीप वर्मा के मुताबिक एमएस श्रीकांत इंटरप्राइजेज ने ऑन लाइन पंजीकरण कराया। कंपनी के मालिक श्रीकांत तानजी अधव ने अंबेडकरगढ़ निर्माण संस्था सिद्धार्थ कालोनी चेंबुर का पता दर्ज कराया। कंपनी हकीकत में कहीं संचालित होना नहीं पाया गया। कंपनी ने 47,07,91,960 रुपये का कारोबार दिखाते हुए 9,27,14,425 रुपये टैक्स चोरी की। इसी तरह सागर सोसायटी कानपुर रोड के पते पर पंजीकृत कंपनी एवन इंटरप्राइजेज के मालिक भावेश इंदुभाई त्रिवेदी ने 74,24,94,695

रुपये का कारोबार दिखाते हुए 15,21,99,958 रुपये की टैक्स चोरी की। जबकि कंपनी अस्तित्व में ही नहीं है।

वहीं, सहायक आयुक्त गौरव सिंह राजपूत के मुताबिक एसएम इंटरप्राइजेज पालघर महाराष्ट्र के पते पर पंजीकृत हुआ। कंपनी के मालिक मंगेश काशीनाथ शिंदे हैं। उन्होंने राज्यकर विभाग में दाखिल किये गये दस्तावेज में 42,16,73,031 रुपये का कारोबार भूपेंद्र सिंह के मुताबिक पटेल इंटरप्राइजेज अरौलिया रोड शहडोल मध्य प्रदेश के नाम से पंजीकृत है। इसकी मालकिन स्वाती पटेल हैं। उन्होंने अपना 28,27,76,762 रुपये का कारोबार दिखाया। जिस पर 11,00,95,659 रुपये टैक्स चोरी की।

उपायुक्त सुभाष चंद्र यादव ने बताया कि गुजरात के दाहोद के पते पर कृष्णा इंटरप्राइजेज का पंजीकरण है। कंपनी के मालिक किशोरी प्रवीन भाई बाबू भाई ने 59,34,84,000 रुपये का कारोबार किया। इस कारोबार पर उन्होंने 10,98,16,000 रुपये टैक्स चोरी की है। इसी तरह एसएम इंटरप्राइजेज कल्याणपुर गुडंबा के पते पर पंजीकरण है। कंपनी के मालिक आनंद मनोहर उम्बाजें ने अपना कारोबार 85,34,65,448 रुपये दिखाया। इस पर 17,22,33,078 रुपये टैक्स चोरी किया। छह कंपनियों के खिलाफ राज्यकर विभाग के उपायुक्त भूपेंद्र सिंह, सुभाष चंद्र यादव, अमरदीप वर्मा और सहायक आयुक्त गौरव सिंह राजपूत ने गुडंबा थाने में एफआईआर दर्ज कराई है। पुलिस मामले की जांच कर रही है।

अगले बरस तू जल्दी आ...



लखनऊ में धूमधाम से मनीतियों के राजा गणेशजी की प्रतिमा की विसर्जन यात्रा निकालते भक्त।

● अमृत विचार

टोंटी चोरी कांड को भूल नहीं सकते: अखिलेश

अमृत विचार, लखनऊ : सपा प्रमुख अखिलेश यादव ने ‘टोंटी चोरी’ कांड को तत्कालीन मुख्य सचिव अवनीश अवस्थी और उनके ओएसडी अभिषेक कौशिक की साजिश बताया है। उन्होंने कहा कि इस मामले को कभी नहीं भूल सकते हैं। पार्टी सूत्रों का कहना है यह मुद्दा राजनीतिक हथियार नहीं, बल्कि व्यक्तिगत अपमान का प्रतीक बन चुका है।

सपा प्रमुख अखिलेश यादव ने शनिवार को कन्नौज में मीडिया से कहा कि आखिरकार सरकार को जीएसटी की खामियों को स्वीकार करना पड़ा। सरकार बताए कि जनता और व्यापारियों पर जीएसटी थोपने का फैसला किसकी सलाह पर लिया था।

छात्राओं की प्रेरक उपलब्धियां

- उन्नाव की अर्चना निषाद : अंडर-19 वर्ल्ड कप विजेता टीम की खिलाड़ी
- महोबा की निंदा खातून : नीट पास कर एम्बीबीएस में दाखिला
- अमरोहा की निधि : पीसीएस परीक्षा पास करके एसडीएम
- प्रतापगढ़ की रिया व प्रयागराज की संध्या : जापान भ्रमण पर गईं

आईसीटी लैब और ‘एक शब्द एक सूत्र’ जैसे नवाचारों के जरिए गुणवत्तापरक शिक्षा दी जा रही है। कंप्यूटर लैब, अतिरिक्त डॉरमेट्री, टॉयलेट ब्लॉक, ओपन जिम, एस्ट्रोनामिकल लैब और म्यूजिकल इंस्ट्रूमेंट्स जैसी आधुनिक सुविधाएं उपलब्ध कराई हैं। माध्यमिक स्तर के विद्यालयों में हेल्पलाइन

पट्टिकाएं, सेनेटरी पैड वैंडिंग मशीन, और नियमित स्वास्थ्य परीक्षण की व्यवस्था भी की गई है।

आईआईटी गांधीनगर की मदद से ‘क्यूरियासिटी प्रोग्राम’ भी चलाया जा रहा है। खेलों में भी 222 बालिकाओं ने राज्य स्तर पर और 35 ने राष्ट्रीय स्तर पर भागीदारी कर योग्यता सिद्ध की है।

बीआरडी गोरखपुर का होगा विस्तार मरीजों व चिकित्सकों को मिलेगी सुविधा

राज्य ब्यूरो, लखनऊ

अमृत विचार : गोरखपुर के बीआरडी मेडिकल कॉलेज में मरीजों के लिए 40 कमरों का प्राइवेट वार्ड बनेगा साथ ही 40 कमरे रेजीडेंट्स चिकित्सकों के लिए बनेंगे। इसके बाद परिसर में रेजीडेंट्स चिकित्सकों के रहने से न केवल चिकित्सकीय सेवाएं सुलभ होंगी, बल्कि प्राइवेट कक्ष बनने से मरीजों को गुणवत्तायुक्त स्वास्थ्य लाभ लेना सहज होगा। इसके लिए राज्य सरकार ने 32 करोड़ 12 लाख के प्रस्ताव में छह करोड़ 50 लाख रुपये की पहली

● प्राइवेट वार्ड और रेजीडेंट डॉक्टरों के लिए बनेंगे 40-40 कमरे

किश्त जारी कर दी गयी है। चिकित्सा शिक्षा विभाग के संयुक्त सचिव मनोज कुमार सिंह ने जारी आदेश में स्पष्ट किया है कि बीआरडी मेडिकल कॉलेज द्वारा न्यू प्राइवेट वार्ड के 40 कमरे और 40 रेजीडेंट कक्ष निर्माण के लिए 32 करोड़ 14 लाख 96 हजार का प्रस्ताव भेजा गया था, जिसमें 32 करोड़ 11 लाख 69 हजार स्वीकृत हुए हैं। इसमें से 6.5 करोड़ की पहली किश्त जारी हुई है। उन्होंने बताया कि शीघ्र ही

पीजीआईसीएच नोएडा को दिए 15 करोड़

अमृत विचार : नोएडा स्थित बाल चिकित्सा एवं स्नातकोत्तर शैक्षणिक संस्थान में अत्याधुनिक चिकित्सकीय उपकरण खरीदे जाएंगे। इसके लिए राज्य सरकार ने 15 करोड़ रुपये जारी किए हैं। संयुक्त सचिव मनोज कुमार सिंह ने संस्थान के निदेशक को वित्तीय स्वीकृत आदेश जारी किया है।

कार्यदायी संस्था को जिम्मेदारी सौंप का निर्माण कार्य पूर्ण कराया जाएगा।

अवसर 746 विद्यालयों में शिक्षा, खेल और तकनीक के साथ आत्मनिर्भर बन रहीं बेटियां

कैजीबीवी में बदल रही गरीब बेटियों की तकदीर

राज्य ब्यूरो, लखनऊ

अमृत विचार : योगी सरकार में गरीब परिवार की बेटियों की शिक्षा अब केवल पाठ्यक्रम तक सीमित नहीं रही, बल्कि वह सशक्तिकरण और आत्मनिर्भरता की दिशा में ठोस कदम बन चुकी है। राज्य के 746 कस्बूरबा गांधी बालिका विद्यालय (केजीबीवी) आज ग्रामीण और वंचित वर्ग की बेटियों के लिए आवासीय शिक्षा, डिजिटल दक्षता, खेल, आत्मरक्षा और जीवन कौशल के केंद्र बन गए हैं।

इन विद्यालयों में इस समय 1.21 लाख से अधिक छात्राएं पढ़ रही हैं।

● आवासीय मॉडल से गांवों की बेटियों को मिल रहा उज्ज्वल भविष्य, प्रदेश का बढ़ रहा नाम



इनमें 75 प्रतिशत सीटें अनुसूचित जाति, जनजाति, अन्य पिछड़ा वर्ग और अल्पसंख्यकों की बेटियों के लिए आरक्षित हैं, जबकि शेष सीटें बीपीएल परिवारों की बालिकाओं के लिए निर्धारित हैं। यहां स्मार्ट क्लास,



अनुराग

हेल्थ केयर प्रा.लि.

•ICU •NICU DIALYSIS

• MODULAR OT

दूरबीन विधि

से आपरेशन

अब कम खर्च में

सीजीएचएन, मेडीक्म च आरुप्मान कार्ड मान्य

117/व्यू/702,

शारदा नगर, कानपुर

9889538233, 7880306999

न्यूज ब्रीफ

चोरी के मामले में चार के खिलाफ रिपोर्ट दर्ज
सौरिख, कन्नौज। कस्बे में दिनदहाड़े हुई चोरी में पुलिस ने मकान मालिक की तहरीर पर चार नकाबपोश चोरों के खिलाफ मामला दर्ज किया है। सीएसबी रोड राम श्री गेस्ट हाउस के निकट निवासी प्रशांत उर्फ राम लखन पुत्र बादशाह यादव ने थाने में प्रार्थना पत्र देते हुए बताया, शुक्रवार सुबह लगभग 7 बजे अज्ञात नकाबपोश चोर घर में घुस गए और पत्नी शीलादेवी को नशीला पदार्थ सुंघा दिया। इससे वह बेहोश होकर गिर गई। चोरों ने कमरे में रखी अलमारी का ताला तोड़कर उसमें रखे सोने के जेवरोंत एवं लगभग 90 हजार रुपए नगद चोरी कर ली और भाग गए। पुलिस ने रिपोर्ट दर्ज कर जांच पड़ताल प्रारंभ कर दी।

बाइक फिसलने से युवक घायल, रेफर
सौरिख। शनिवार को सकारावा थाना निवासी निहाल पुत्र महफूज खां (22) अपनी बाइक से सौरिख आ रहे थे। जैसे ही उनकी बाइक सलेमपुर गांव के सामने पहुंची तभी तेज रफ्तार के कारण फिसल गई। इससे युवक गंभीर रूप से घायल हो गया। घायल को सामुदायिक स्वास्थ्य केंद्र भेजा गया जहां प्राथमिक उपचार के बाद तिरां मेडिकल कॉलेज रेफर कर दिया।

जुलूस में अभद्रता के बाद मारपीट
गुरसहायगंज। ग्राम मालिकपुर निवासी शान आलम ने पुलिस को बताया कि 5 सितंबर को वह जुलूस में जा रहा था। गांव के ही एक युवक ने जुलूस में उसके साथ गाली गलौज कर दी। जब विरोध किया तो उसे मारपीट कर धाया कर दिया और जान से मारने की धमकी भी दी। वहीं कोतवाली पुलिस ने पीड़ित की तहरीर पर मामले की जांच शुरू कर दी है। कहा जो भी दोषित होगा उस पर कार्रवाई होगी।

ओवरहेड टैंक बनाने में वीएसए इन्फ्रा की स्थिति खराब : जिलाधिकारी

कार्यालय संवाददाता कन्नौज

अमृत विचार। जिलाधिकारी आशुतोष मोहन अग्निहोत्री की अध्यक्षता में कलेक्ट्रेट कार्यालय कक्ष में जल जीवन मिशन की बैठक ली। इसमें ओवरहेड टैंक निर्माण में वीएसए इन्फ्रा की स्थिति खराब होने पर नाराजगी जताई।

जिलाधिकारी ने कहा कि कार्यदायी संस्था को 128 परियोजनाओं में 201 राजस्व गांव एवं 138 ग्राम पंचायतों में कार्य कराये जाने का लक्ष्य दिया गया था। 138 के सापेक्ष सभी 138 ट्यूबवेल बन चुके हैं। 1385 किमी. के सापेक्ष 1378 किमी पाइप लाइन बिछायी जा चुकी है। 107 किमी. पाइपलाइन बिछायी जानी है। एफएचटीसी

किशोरी से छेड़छाड़ व मारपीट में चार भाइयों को कोर्ट से सजा

कार्यालय संवाददाता कन्नौज

अमृत विचार। विशेष न्यायाधीश पॉक्सो एक्ट अलका यादव ने किशोरी से छेड़छाड़ के मामले की सुनवाई करते हुए एक को तीन साल के कारावास व 8500 रुपये जुर्माने की सजा सुनाई। उसके तीन भाइयों को गालीगलौज व मारपीट के जुर्म में दो-दो साल की सजा से दंडित किया है।

13 दिसंबर 2017 को सौरिख थाने में एक किशोरी ने रिपोर्ट दर्ज कराई थी। 11 दिसंबर को दोपहर तीन बजे वह आलू खोदने गई थी। तभी गांव के ही विनय ने उसे बुरी नीयत से पकड़ लिया। किसी तरह से जान बचाकर घर आकर पिता को सारी बात बताई।

तब चाचा ने आरोपी के घर जाकर शिकायत की तो विनय और उसके भाइयों राजेश, जसकरन व विपिन ने उसे व चाचा को गिराकर मारापीटा तथा गाली देते हुए थाने में रिपोर्ट करने पर उसे व परिवार को जान से मारने की धमकी दी। विवेचना के बाद आरोप पत्र दाखिल किए गए। मामले की सुनवाई पूरी होने पर न्यायाधीश ने मुख्य अभियुक्त विनय को तीन वर्ष कारावास के साथ ही 8500 रुपये जुर्माना भरने की सजा सुनाई।

जुर्माना न देने पर एक माह का अतिरिक्त कारावास भुगतने का आदेश दिया। इसके साथ ही भाइयों राजेश, जसकरन व विपिन को दो-दो साल की जेल तथा 3500-3500 रुपये का अर्थदंड लगाया।

बिजली विभाग की लापरवाही से गई बृजेश की जान : अखिलेश यादव

परिजनों को सांत्वना देने पहुंचे सपा के राष्ट्रीय अध्यक्ष, 2 लाख रुपये की आर्थिक मदद दी

कार्यालय संवाददाता कन्नौज

अमृत विचार। बिजली विभाग की लापरवाही से उठिया थाना क्षेत्र के पनगवां गांव निवासी बृजेश राठौर की मौत हुई। सरकार ने मृतक की गभर्वती पत्नी की मदद तो नहीं की उल्टा परिजनों, महिलाओं व रिस्तेदारों को पीटा, मुकदमा दर्जकर जेल भेजने का काम किया। इस तरह की पुलिस पर सरकार को कार्रवाई करना चाहिये। यह बात यहां पहुंचे कन्नौज सांसद, पूर्व मुख्यमंत्री व सपा के राष्ट्रीय अध्यक्ष अखिलेश यादव ने कही।

वह 15 अगस्त को करंट लगने से मृत पूर्व लाइनमैन बृजेश राठौर के परिजनों को सांत्वना देने उसके घर पहुंचे थे। यहाँ उन्होंने पीड़ित परिवार दो लाख की मदद देने के साथ ही सरकार से 50 लाख की मदद करने की मांग रखी। मृतक के भाई को सरकारी नौकरी देने की भी मांग की। मृतक के वृद्ध पिता व विधवा पत्नी से बात कर सहायता



पत्रकारों से बात करते कन्नौज सांसद अखिलेश यादव व मौजूद सपा के वरिष्ठ नेता।

●सरकार से 50 लाख रुपये की मदद करने की मांग रखी

करने का भरोसा दिया। प्रेस से बात करते हुए भारत, अमेरिका व चीन रिश्तों को लेकर कहा कि जिन देशों से भारत संबंध बनाने जा रहा है, उनके बारे में पहले भी राय दी जा चुकी है। चीन पाकिस्तान का सहयोग करता है। चीन आज भारत के बाजार पर कब्जा करना चाहता

कार्यालय संवाददाता कन्नौज

अमृत विचार। जिले के 17 परीक्षा केंद्रों पर पीईटी (प्रारंभिक अर्हता परीक्षा) प्रशासन ने सीसीटीवी की निगरानी में सम्पन्न कराई। अधिकारी लगातार केंद्रों का निरीक्षण करते रहे। परीक्षार्थियों की स्कैनिंग करा कर केंद्र में प्रवेश दिया गया।

जिले में शनिवार को दो पालियों में प्रारंभिक अर्हता परीक्षा हुई। खास बात यह रही कि इस बार की परीक्षा में स्कैनिंग भी कराई गई। पगले दिन प्रथम पाली में 6624 परीक्षार्थियों में से 5043 उपस्थित तथा 1581 अनुपस्थित तथा द्वितीय पाली में 6624 परीक्षार्थियों में 5175 उपस्थित रहें तथा 1449



केकेसीएन इंटर कालेज ग्वाल मैदान परीक्षा केंद्र पर कतार में खड़े परीक्षार्थी व मौजूद अमृत विचार अधिकारी।

अनुपस्थित रहे।

पहले दिन कई परीक्षार्थियों को केंद्र खोजने में दिक्कत हुई। समय से पहले पहुंचने पर परीक्षार्थियों को पूरे दिन कड़ी धूप से गुजारना पड़ा। डीआईओएस से लेकर जिले

के अधिकारी केंद्रों की निगरानी करते रहे। डीएम आशुतोष मोहन अग्निहोत्री व एसपी विनोद कुमार ने खुद केंद्रों का निरीक्षणकर व्यवस्थायें जांची। चाक चौबंद पुलिस व्यवस्था के बीच दो पालियों



व्यापारियों को योजनाओं के बारे में जानकारी देते श्रम प्रवर्तन अधिकारी।

अमृत विचार

व्यापारियों को दी योजनाओं की जानकारी

संवाददाता,छिब्रामऊ, कन्नौज

अमृत विचार। श्रम प्रवर्तन अधिकारी नवनीत कुमार श्रीवास्तव ने पुरानी मंडी में व्यापारियों को राष्ट्रीय पेंशन योजना सहित अन्य योजनाओं की जानकारी दी।

उन्होंने कहा, व्यापारियों के लिए राष्ट्रीय पेंशन योजना एक सरकारी योजना है जिसका उद्देश्य दुकानदारों, खुदरा व्यापारियों और स्वरोजगार वाले व्यक्तियों की वृद्धावस्था और सामाजिक सुरक्षा देना है। बताया कि स्व-नियोजित दुकान मालिकों, खुदरा मालिकों और अन्य व्यापारियों के लिए प्रवेश आयु 18 से 40 वर्ष के बीच है

लेकिन वार्षिक कारोबार 1.5 करोड़ रुपये से अधिक नहीं होना चाहिए। एक बार जब लाभार्थी 18-40 वर्ष की आयु में योजना में शामिल हो जाता है, तो 60 वर्ष की आयु तक अंशदान करना होता है। 60 वर्ष की आयु प्राप्त करने पर डीबीटी के माध्यम से 3000 रुपये की सुनिश्चित मासिक पेंशन मिलेगी, जिसमें पारिवारिक पेंशन का लाभ भी शामिल होगा। कहा 18 वर्ष की आयु पर 55 रुपए व 40 वर्ष की आयु पर 200 रुपए अंशदान देना पड़ता है। इसमें पंजीकरण के लिए आधार, बैंक खाता, नॉमिनी का आधार और आधार से लिंक मोबाइल नंबर की जरूरत होगी। उन्होंने निर्माण

श्रमिकों के लिए उत्तर प्रदेश सरकार द्वारा संचालित विभिन्न योजनाओं जैसे कन्या विवाह सहायता योजना मातृत्व शिशु हितलाभ योजना महात्मा गांधी पेंशन योजना मृत्यु अंत्येष्टि सहायता योजना एवं अटल आवासीय योजनाओं से अवगत कराया।

इस दौरान उत्तर प्रदेश उद्योग व्यापार मंडल के नगर अध्यक्ष शैलेंद्र गुप्ता लालू, संरक्षक उमाशंकर गुप्ता, कोषाध्यक्ष सत्यनारायण वर्मा, नरेश गुप्ता गोल्डी, प्रभाकर गुप्ता, वेद प्रकाश राठौर पिंटू गुप्ता, ताशू गुप्ता, संजीव गुप्ता गांधी एवं अमोघ उर्फ राम गुप्ता सहित कई व्यापारी मौजूद रहे।

मुर्गा गांव में तेज धमाका, टिनशेड उड़ा, दीवार गिरी

संवाददाता सौरिख कन्नौज

अमृत विचार। मुर्गा गांव में सुबह तेज धमाका हुआ। इसके साथ ही मकान की दीवार गिर गई और उस पर पड़ा सीमेंटेड टिनशेड उड़ गया। धमाका इतना तेज था कि लोग घरों से बाहर आ गए और सर्शकित होकर चर्चा करने लगे।

थाना क्षेत्र सकरावा के गांव मुरां में शनिवार सुबह नौ बजे तेज धमाका हुआ जिसमे यूसुफ खां पुत्र सैयद्वीन के मकान की दीवार गिर गई। टिन शेड दूर जाकर गिरा। आनन फानन परिवार जन मिलकर मलवा हटाने लगे।

ग्रामीणों ने इसकी सूचना पुलिस को दी तो सकरावा थानाध्यक्ष विनय शर्मा तत्काल पुलिस बल को लेकर मुरां पहुंच गए। इससे पहले चपुना चौकी प्रभारी महेंद्र कुमार पहुंचे। पुलिस की पृछताछ में यूसुफ के



घटनास्थल पर जांच पड़ताल करती पुलिस।

अमृत विचार

पिता सैयद्वीन ने बताया कि वह टेंट का काम करता है। मकान की छत सीमेंट की टिन से बनी थी। वह और पिता दोनों एक साथ भरभरा कर गिर गए जिसकी आवाज हुई है।

●टेंट हाउस मालिक बोला कि दीवार गिरने से हुई आवाज

●सकरावा पुलिस ने पिता-पुत्र को लिया हिरासत में

सूत्रों के अनुसार मुरां गांव में सुबह बहुत तेज आवाज में विस्फोट हुआ था जिसके बाद दीवार और टिन गिरी है। थानाध्यक्ष ने यूसुफ और उसके बेटे सोहेल को हिरासत में लिया है।

उन्होंने बताया कि मामले की जांच की जा रही है ब्लास्ट नहीं हुआ है। लोगों का कहना है शाटर् सर्किट से दीवार और टिन गिर गई जिससे तेज धमाका हुआ है।

स्थापना दिवस पर रक्तदान कर किया पौधरोपण

जलालाबाद, कन्नौज। बैंक ऑफ इंडिया के 120वें स्थापना दिवस पर बैंक ऑफ इंडिया ग्रामीण स्वरोजगार प्रशिक्षण संस्थान, बहेलियांपुरवा अनीगी कन्नौज में शनिवार को रक्तदान शिविर व पौधरोपण कार्यक्रम का आयोजन किया गया। संस्थान के निदेशक नितिन कटियार ने स्वयं रक्तदान कर शिविर का शुभारंभ किया।

जबकि अग्रणी जिला प्रबंधक अमरेंद्र कुमार व निदेशक नितिन कटियार ने पौधरोपण कर पर्यावरण संरक्षण का संदेश दिया।



रक्तदान करते निदेशक नितिन कटियार।

अमृत विचार

New

DASTAK

Classes

दस्तक, आपके सफलता की

The classes are known for preparing students for various exams like

SSC, BANK, UPSI, UPP

Address: Sharada Nagar Crossing No 9, Infront of Anurag Hospital, Kakadeo Kanpur Uttar Pradesh.

CONTACT: 7607780084, 7080270066

Vikash Pathak

न्यूज ब्रीफ

नकदी और सीसीटीवी डीवीआर की पार

छिब्रामऊ।।नगर के नवीन मंडी स्थल में चोरों ने शिफा इंटरप्राइजेज नामक दुकान को निशाना बनाया। यहां से नकदी व सीसीटीवी डीवीआर लेकर चंपत हो गए। चोरों ने शुक्रवार रात में आदती आशू की दुकान के मुख्य गेट का ताला तोड़कर प्रवेश किया और अंदर रखी अलमारी का ताला तोड़कर 7100 रुपये नकद चुरा लिए। साथ ही सीसीटीवी कैमरे की डीवीआर भी चोरी कर ली। सुबह दुकान खोलने पर आशू को चोरी का पता चला। सूचना पर पुलिस ने पहुंचकर मामला दर्ज किया और जांच शुरू कर दी है। पुलिस आसपास के सेंटों सीसीटीवी फुटेज और अन्य सबूतों के आधार पर चोरों की तलाश कर रही है।

हरिपुरी इंटर कॉलेज ने जीता खिताब

छिब्रामऊ।।वी.डी. तिवारी इंटर कॉलेज जलालाबाद में आयोजित जिला स्तरीय माध्यमिक विद्यालय वॉलीबाल प्रतियोगिता 2025–26 का समापन शुक्रवार को हुआ। फाइनल में बाबा हरिपुरी इंटर कॉलेज कसाबा ने राजकीय इंटर कॉलेज समधन को सीधे दो सेटों में हराकर विजेता और खिताब अपने नाम किया। बाबा हरिपुरी की टीम ने फाइनल में शुरुआत से ही आक्रामक खेल दिखाया और दोनों सेट आसानी से जीत लिए। खिलाड़ियों गोपाल, अभिलाष, करण, अनुपम, शिवा, हिमांशु, पवन और सूरज ने हर विभाग में अपनी प्रतिभा का परिचय दिया। प्रधानाचार्य रामचंद्र ने टीम को बधाई देते हुए कहा कि यह जीत खिलाड़ियों की मेहनत और पीटीआई गौरव कुमार के मार्गदर्शन का नतीजा है। विजेता टीम अब 12 सितंबर को कानपुर देहात में होने वाली मंडलीय वॉलीबल प्रतियोगिता में कन्नौज जिले का प्रतिनिधित्व करेगी।

तेज रफ्तार बाइकों की टक्कर में एक की मौत

अमृतपुर। तेज रफ्तार बाइकों की आमने-सामने भिड़न्त में एक अज्ञात व्यक्ति की मौत हो गई। राजेपुर थाना क्षेत्र के अग्रगति ग्राम निविया चौराहे पर एक बाइक पर सवार अतीक व अब्दुल आ रहे थे। वहीं सामने से एक अन्य बाइक पर लगभग 40 वर्षीय व्यक्ति सवार था। दोनों बाइकों की आमने-सामने भिड़ंत में 40 वर्षीय अज्ञात व्यक्ति की मौत हो गई। मौके पर पहुंची पुलिस ने उस व्यक्ति के बारे में जानकारी जुटाना चाही लेकिन उसके पास से किसी तरह का कोई प्रूफ नहीं मिला। सीधचसी राजेपुर में चिकित्सक ने व्यक्ति को मृत घोषित कर दिया।

गणेश विसर्जनमें उमड़ा आस्था का सैलाब

संवाददाता फर्रुखाबाद

अमृत विचार। कमालगंज में 11 दिवसीय गणेश महोत्सव का समापन हुआ। गणेश जी की प्रतिमा विसर्जन यात्रा निकाली गई। दीप केसरी माता मंदिर से शुरू हुई यात्रा में लाखों भक्त शामिल हुए।

कमालगंज से लेकर पांचालघाट तक हरजंगों की संख्या में लोगों ने उत्साहपूर्वक यात्रा में प्रतिभाग किया। शहर की मुख्य सड़क पर आस्था का सैलाब उमड़ पड़ा।

सुबह-शाम होने वाली महा आरती-सामने भिड़न्त में पुरुष भक्तों ने हिस्सेदारी की। मूर्ति विसर्जन में युवा भक्त डीजे की धुन पर जमकर थिरके। अबीर गुलाल उड़ाने हुए नगर में भ्रमण के बाद प्रतिमा का विसर्जन पांचाल घाट पर किया

आफत

बाढ़ग्रस्त क्षेत्रों में मुसीबतें कम नहीं, लोग हो रहे बेहाल

संवाददाता अमृतपुर

अमृत विचार। अमृतपुर में गंगा और रामगंगा नदियों की स्थिति पर जल विभाग और ग्रामीणों के बीच मतभेद सामने आया है। जल विभाग के मुताबिक गंगा का जलस्तर 137.25 मीटर और रामगंगा का जलस्तर 136.95 मीटर पर स्थिर है, लेकिन बाढ़ग्रस्त क्षेत्रों की मुसीबतें कम नहीं हो रही हैं। अमृतपुर तहसील जलमग्न है, जिससे वकीलों, कानिबों व तहसील कर्मियों को भारी दिक्कतों का सामना करना पड़ रहा है।

नरौरा बांध से 2,21,804 क्यूसेक, बिजनौर बैराज से 1,14,000 क्यूसेक और हरिद्वार बैराज से 1,10,000 क्यूसेक पानी छोड़ा जा रहा है। रामगंगा नदी में भी 25,295 क्यूसेक पानी छोड़ा गया है। स्थानीय ग्रामीण शिवपाल,

अगले बरस तू जल्दी आ.. की गूंज के साथ विदा हुए बप्पा

धूमधाम से निकलीं गणेश प्रतिमा विसर्जन यात्रा, पूर्व सांसद व भाजपा विधायक ने की पूजा , अबीर गुलाल उड़ाने हुए यात्रा में शामिल हुए भक्त

कार्यालय संवाददाता कन्नौज

अमृत विचार। जिले में धूमधाम से गाजे बाजे के साथ गणेश प्रतिमा विसर्जन यात्रा निकाली गई। इस दौरान गणपति बप्पा मोरया, अगले बरस तू.. के उद्घोष गुंजायमान रहे। लोगों ने प्रतिमा की पूजा अर्चना की। इसके बाद आलियापुर में भूविसर्जन किया गया।

शहर व ग्रामीण क्षेत्रों में शनिवार को गणेश प्रतिमा का विसर्जन किया गया। सुबह 10 बजे के बाद से ही शहर के प्रमुख मार्गों पर पुलिस की पहरेदारी लगाई गई थी। सबसे अधिक पुलिस लाखन तिराहे पर रही। शहर के मोहल्ला कटरा बहादुर से सबसे बड़ी गणेश की प्रतिमा लेकर भक्त झांकियों के साथ निकले। शहर के अलग-अलग मोहल्लों से निकली गणेश प्रतिमा विसर्जन यात्रा शहर के मोहल्ला लाखन तिराहा से होते हुए पीतल मण्डी, बड़ा चौराहा, रामनरायन चौराहा होते हुए ग्वाल मैदान में भाजपा के पूर्व सांसद सुब्रत पाठक, भाजपा जिलाध्यक्ष वीर सिंह भदौरिया, भाजपा नेता राजा पाठक, भाजपा नगर अध्यक्ष शिवेंद्र कुमार,



विसर्जन यात्रा में शामिल पूर्व सांसद सुब्रत पाठक, जिलाध्यक्ष वीर सिंह भदौरिया व अन्य।

सौरिख में भी गणपति बप्पा मोरया की गूंज

■ **सौरिख।** ग्रामीण बैंक व कंपोजिट विद्यालय के समीप दो अलग अलग बनाये गये पंडालों में गणेश महोत्सव का आयोजन चल रहा था। शनिवार को प्रतिमाओं के विसर्जन के साथ ही कार्यक्रम समाप्त हो गया। कस्बे के युवाओं के द्वारा डीजे के साथ निकाली गई विसर्जन यात्राओं में जमकर अबीर उड़ाया व नृत्य किया। यह यात्रा कस्बे के पौराणिक खंडेश्वर मंदिर से होकर चौराहे होती हुई नहर पुल पार स्थित ब्रह्मदेव मंदिर से होकर गंग नहर में प्रतिमाओं का विसर्जन किया गया। इस मौके पर प्रमुख रूप से सोनू गुप्ता ,भाल चन्द गुप्ता राहुल सिंह, अभिषेक गुप्ता, अनूप गुप्ता अमित गुप्ता,अनुराग ,राकेशगुप्ता गुप्ता हरिओम , सर्वेश गुप्ता, सौरव, गौरव, अरविंद गुप्ता, देवेन्द्र शाक्य, नील कमल सिंह आदि रहे।

अमित मिश्रा, पवन त्रिवेदी, युवा मोर्चा के जिलाध्यक्ष अभिमन्यु ठाकुर, छोटू यादव, ने पूजा अर्चना की। इस के बाद यात्रा कोतवाली होते हुए पुलिस लाइन रोड पर

स्थिति अलियापुर में प्रसाशन की ओर से तैयार किये गये स्थल पर पहुंची जहां पूजन अर्चन के साथ विसर्जन किया। इसी तरह मोचीपुर गांव से भी विसर्जन करने पहुंचे।

अबूझ पहेली बना मामी-भांजे की मौत का राज

संवाददाता, रसूलाबाद (कानपुर देहात)

अमृत विचार: रसूलाबाद थाना क्षेत्र के बहेलियन पुरवा में मामी-भांजे की मौत को भले ही पुलिस हत्या और फिर आत्महत्या का मामला मान रही है, मगर हर किसी के जेहन में एक ही सवाल कौंध रहा है कि आखिर जब दोनों के बीच काफी समय से प्रेम संबंध थे तो भांजा अपनी प्रेमी मामी की जान का दुश्मन क्यों बना। इस सवाल का जवाब हर कोई जानना चाहता है, मगर इस मामले में पुलिस जिस तरह जांच कर रही है, उससे नहीं लगता कि हत्या की असली वजह सामने आ पाएगी।

25 अगस्त को पंजाब जाने से पहले बहेलियन पुरवा निवासी सुखराम का जिस बात को लेकर अपनी पत्नी मीना उर्फ मन्मू से विवाद हुआ और फिर जिस तरह दोनों के बीच एक-दूसरे को

धकियाने की नौबत आई, उसका परिणाम दो मौतों के रूप में सामने आया। 31 अगस्त की रात पत्नी मीना उर्फ मन्मू की हत्या और भांजे इंद्रेश की कथित आत्महत्या के बाद सुखराम अब कोई कार्रवाई नहीं करने की दुहाई दे रहा है, मगर उसकी बातों पर यकीन करें तो यह बात साफ हो जाती है कि पति-पत्नी और भांजे के बीच काफी समय से अवैध संबंधों का तनाव चल रहा था।

एक सितंबर की सुबह घर में मामी-भांजे के एक साथ शव मिलने के बाद ही प्रेम संबंधों की कहानी खुलकर सामने आई थी। हर किसी की जुबां पर प्रेम संबंधों को लेकर हत्या की चर्चा थी, लेकिन पोस्टमार्टम रिपोर्ट आने के बाद मौत की गुत्थी उलझ गई, जिसके सुलझने के अब कतई आसार नहीं दिख रहे हैं। दरअसल, मामी मीना का शव चारपाई पर मिलने और उसके गले में दुपट्टा कसे होने के

साथ नाखून के खरोंच के निशान मिलने से हत्या की बात सामने आई और पोस्टमार्टम रिपोर्ट में भी इसकी पुष्टि हुई, मगर इंद्रेश का शव जिस हालत में मिला, उससे फांसी लगाकर आत्महत्या की बात किसी के गले नहीं उतर रही है।

लोगों का कहना है कि इस मामले में परिवार की ओर से कोई तहरीर न दिए जाने और फिर बिरहुन चौकी ईंचार्ज जयप्रकाश सिंह की ओर से रसूलाबाद थाने में इंद्रेश के खिलाफ मीना की हत्या कर खुदकुशी किए जाने की एफआईआर दर्ज कराने से कई सवाल खड़े हो रहे हैं। पुलिस भी दो मौतों पर पर्दा डालने और किसी पचड़े में उलझने के बजाय इस मामले में एफआर लगाने की तैयारी कर रही है। इन हालातों में नहीं लगता कि मामी-भांजे की मौत का राज कभी सामने आ पाएगा।

लोगों का कहना है कि जब मामी-भांजे के बीच काफी समय से प्रेम संबंध चल रहे थे तो आखिर इंद्रेश

शिवा की टीम ने मटकी फोड़कर जीती प्रतियोगिता

फर्रुखाबाद। शमशाबाद के गंगा रोड पर गणेश विसर्जन यात्रा के दौरान मटकी फोड़ प्रतियोगिता का आयोजन किया गया। शहर की चार टीमों ने हिस्सा लिया।

चैहाट्टा की टीम के शिवा यादव ने मटकी फोड़कर विजय प्राप्त की। मटकी फोड़ने के बाद श्रद्धालु भक्तिगानों के साथ गणेश प्रतिमा को ढाई घाट ले गए। वहां विधि-विधान से विसर्जन किया गया। कार्यक्रम में नगर पंचायत के पूर्व अध्यक्ष विजय गुप्ता ने टीमों का उत्साहवर्धन किया। इस अवसर पर गणेश कमेटेी के अध्यक्ष गौरव सक्सेना, महामंत्री विकास चतुर्वेदी और कोषाध्यक्ष सूरज पांडे भी उपस्थित रहे।



गुरसहायगंज में प्रतिमा को विसर्जित करने ले जाते श्रद्धालु।

भक्तों ने धूमधाम से निकाली शोभा यात्रा

■ **गुरसहायगंज।** नगर सहित क्षेत्र के विभिन्न स्थानों व घरों में स्थापित गणेश प्रतिमाओं की पूजा अर्चना के बाद विशाल शोभायात्रा नगर में निकाली गई। नगर भ्रमण के दौरान युवाओं ने अबीर गुलाल की होली खेली और भक्ति गीतों पर नृत्य कर गणपति बप्पा मोरया के गगनभेदी जयकारे भी लगाए। इसके बाद गणेश प्रतिमाओं को विसर्जित कर दिया गया। शनिवार को नगर के मोहल्ला गांधी नगर, जीटी रोड, चकोर रोड, जवाहर नगर, तिरवा रोड, किदवई नगर, रामकृष्ण नगर अशोक नगर सहित घरों में स्थापित गणेश प्रतिमाओं की शोभायात्रा नगर में धूमधाम से डीजे की धुन पर निकाली गई। इसके बाद ग्राम मटियन स्थित तालाब में श्रद्धालुओं ने प्रतिमाओं को विसर्जित कर भंडारा का आयोजन किया।

छिब्रामऊ में भी रही धूम: **छिब्रामऊ।** भक्तों ने धूमधाम से गजानन की विशाल शोभा यात्रा निकाली। शोभा यात्रा को नगर के विभिन्न मार्गों पर भ्रमण कराकर

निर्धारित स्थान ककरारी तालाब व काली नदी पर गणेश प्रतिमाओं का विसर्जन किया गया।

शनिवार की सुबह से ही गणेश महोत्सव स्थलों पर श्रद्धालु भक्तों

मीना के भाई को आत्महत्या पर यकीन नहीं

■ पोस्टमार्टम रिपोर्ट में मीना की हत्या की पुष्टि हो चुकी है, मगर इंद्रेश की मौत को आत्महत्या बताने पर मीना के भाई सचिन को यकीन नहीं है। सचेडी थाना क्षेत्र के सचिन का कहना है कि इंद्रेश का शव दीवार के सहारे बैठी हालत में मिला था, जिसे देखकर कोई आत्महत्या की बात स्वीकार नहीं कर सकता। अगर उसने आत्महत्या की भी तो उसके शव को किसने नीचे उतारा? घटना के बाद वह रसूलाबाद थाने गया था। तहरीर देकर रिपोर्ट दर्ज कराना चाहता था, लेकिन पुलिस ने यह कहकर उसे वापस कर दिया कि पोस्टमार्टम रिपोर्ट आने के बाद कार्रवाई होगी। उसके बाद पुलिस ने उससे कोई संपर्क नहीं किया। सचिन ने 3 सितंबर को पोर्टल पर हत्या की शिकायत कर मुकदमा दर्ज कराने की गुहार लगाई थी, लेकिन अभी तक कुछ नहीं हुआ।

परिवार की भूमिका पर खड़े हो रहे सवाल

■ कन्नौज के छिब्रामऊ कोतवाली क्षेत्र के निगोह निवासी मारोसिंह का 30 वर्षीय बेटा इंद्रेश 31 अगस्त की शाम करीब 5 बजे अपनी मामी मीना उर्फ मन्मू के घर पहुंचा था। 16-7 बजे मीना ने फोन कर अपने पति सुखराम को इसकी जानकारी दी थी। तब तक सब कुछ ठीक था। घर में मीना की बड़ी बेटी वर्षा (11), श्रेजल (9), अप्ति (6) और ऋतिक (3) थे। एक सितंबर की सुबह बेटी वर्षा ने परिवार और गांव वालों को मां और भैया (इंद्रेश) की मौत के बारे में सूचना दी थी। परिवार के लोग शवों का पोस्टमार्टम कराने से इंकार कर रहे थे। पुलिस को कोई तहरीर भी नहीं दी, जो कहीं न कहीं परिवार की भूमिका पर सवाल खड़ा कर रहे हैं।

अपनी प्रेमिका मामी की जान बड़ा अहम सवाल है। पुलिस के का दुश्मन क्यों बना? यह सबसे अधिकारी कोई जवाब नहीं दे रहे हैं।

ट्रम्प के टेरिफ से और आत्मनिर्भर बनेगा देश

कार्यालय संवाददाता फर्रुखाबाद

अमृत विचार। अमेरिका के राष्ट्रपति डोनाल्ड ट्रम्प द्वारा भारत पर लगाए गए 50 प्रतिशत टेरिफ से भारतीय बाजार प्रभावित हुआ है। बावजूद इसके लोग प्रधानमंत्री नरेंद्र मोदी के साथ खड़े हैं और ट्रम्प के विरुद्ध अपनी भड़ास निकाल रहे हैं।

सदर तहसील के युवा अधिवक्ता पंकज राजपूत ने कहा कि डोनाल्ड ट्रम्प अवसरवादी नेता हैं और उनकी नीतियां अमेरिका के लोगों के लिए भी समझ से परे हैं। चाटुकारिता पसन्द ट्रम्प अपनी कर्णधारणली के चलते अपने ही देश में धिरते नजर आ रहे हैं। उन्होंने कहा कि ट्रम्प के टेरिफ से भारत को फायदा ही हो रहा है, इससे भारत आत्मनिर्भर बनेगा। भारत और चीन के बीच की खटास



विशुनदयाल राजपूत व पंकज राजपूत।

खत्म हो रही है और दोनों देशों के बीच व्यापारिक रिश्ते मजबूत हो रहे हैं। रूस तो पहले ही भारत का फेवरिट था। ट्रम्प ने दोनों के रिश्तों में फेवीकाल का काम किया है। वरिष्ठ अधिवक्ता ने कहा कि चीन संदेव भारत का संयुक्त राष्ट्र सुरक्षा परिषद का स्थायी सदस्य बनने में रोड़ा अटकाता था, अब भारत चीन को वीटो लगाने से रोक सकता है। उन्होंने कहा भारत को अमेरिका की दवंगई से प्रताड़ित देशों से प्रगाढ़ता



जलालाबाद में भी विसर्जन यात्रा में उमड़े श्रद्धालु।

जलालाबाद में भी धूमधाम से निकली शोभायात्रा

■ **जलालाबाद।** पंडाल में स्थापित गणेश प्रतिमा की पूजा अर्चना के बाद विशाल शोभायात्रा निकाली गई। इसके बाद प्रतिमाओं को विसर्जित कर दिया गया। शनिवार को जलालाबाद स्थित मंशा देवी मंदिर, अखिल नगर, पशु चिकित्सालय स्थित पंडाल में स्थापित प्रतिमा की शोभायात्रा धूमधाम से निकाली गई। यात्रा को कस्बा के अखिल नगर, सदर बाजार, जीटी रोड, सहित प्रमुख मार्गों पर डीजे की धुनों पर भ्रमण कराया गया। युवाओं ने गणपति बप्पा मोरिया के गगनभेदी नारे लगाकर, अबीर गुलाल की होली खेली और नृत्य किया। इसके बाद श्रद्धालुओं ने गणेश प्रतिमाओं को नदी में विसर्जित कर भंडारा किया। इस दौरान बड़ी संख्या में लोग मौजूद रहे।

की भीड़ पूजा अर्चना के लिए एकत्रित हो गई। शोभायात्रा नगर से होते हुए ककरारी तालाब व काली नदी पर विसर्जन स्थल ककरारी तालाब पहुंची। जहां श्रदालुओं ने

गंगा फिर से खतरे के निशान के करीब, लोगों में दहशत

संवाददाता मानीमऊ, कन्नौज

अमृत विचार। पहाड़ी व मैदानी क्षेत्रों में लगातार बारिश होने से गंगा का जल स्तर फिर से खतरे के निशान के करीब पहुंच गया। बांध से लगातार पानी छोड़ा जा रहा है। शनिवार को चौधरी चरण सिंह गंगा बैराज से चार लाख क्यूसेक से अधिक पानी छोड़ दिया गया है। इससे स्थिति और गंभीर होती नजर आ रही है।

शनिवार को शाम चार बजे गंगा का जल स्तर 125.900 मीटर दर्ज किया गया जो खतरे के निशान 125.970 मीटर से मात्र सात सेंटीमीटर दूर है। शनिवार सुबह आठ बजे चौधरी चरण सिंह गंगा बैराज बांध से 221804 क्यूसेक और दोपहर दो बजे 204830 क्यूसेक पानी गंगा में छोड़ दिया गया। इसका असर यहां 24 घंटे

● नरौरा स्थित बांध से छोड़ा गया चार लाख क्यूसेक पानी

बाद दिखेगा जब कि गंगा पहले से ही खतरे के निशान के करीब रही है। बाढ़ की आशंका से जिला प्रशासन सतर्क हो गया है। गंगा का जल स्तर लगातार बढ़ने से तट वासियों की मुसीबतें बढ़ गईं। प्रशासन पूरी सतर्कता बरत रहा है।

महादेवी गंगा घाट पर बसे कासिमपुर और बख्शीपुरवा व में बने पंचायत घर और सरकारी स्कूल में बाढ़ का पानी भर गया जिससे स्कूल के बच्चे हरदोई रोड पर बने गांव के एक मकान में पढ़ने को मजबूर हैं। कासिमपुर गांव में पानी भर जाने से गांव के लोग हरदोई रोड पर तिरपाल डाल कर रहने को मजबूर हैं। बाढ़ पीड़ितों को जिला प्रशासन लगातार राशन वितरित कर रहा है।

मेला राम नगरिया का दायित्व शाहजहांपुर को

फर्रुखाबाद। गंगातट पर लगने वाले ढाई घाट मेला राम नगरिया का दायित्व अब शाहजहांपुर को सौंपने का फैसला लिया। शासनदेश के अनुसार शमशाबाद के ढाई घाट पर लगने वाले मेला रामनगरिया का दायित्व जिला पंचायत शाहजहांपुर को सौंपा । मेले में पुलिस प्रशासन शाहजहांपुर का लगाया जाएगा। इस प्रकार का आदेश उप्र शासन की ओर से किया गया है। उत्तर प्रदेश शासन के उप सचिव किरेन्द्र पाल सिंह ने जारी पत्र में बताया कि सभी स्थितियों पर विचार विमर्श करने के बाद मेला रामनगरिया ढाई घाट शाहजहांपुर जिला प्रशासन को सौंपने का निर्णय लिया गया है। बताया कि निर्णय से जिलाधिकारी फर्रुखाबाद को अवगत करा दिया गया है।

20 केंद्रों पर दो पालियों में हुई पीईटी

पुलिस की ओर से रही कड़ी सुरक्षा



परीक्षा केंद्र का जायजा लेते डीएम व एसपी।

अमृत विचार। यूपी पीईटी के लिए 20 परीक्षा केंद्र बनाए गए हैं। शनिवार और रविवार को दो पालियों में परीक्षा आयोजित की जा रही है। शनिवार की पहली पाली के लिए अभ्यर्थी शुक्रवार रात से ही जिले में पहुंचने लगे थे। सुबह 7 बजे से केंद्रों पर अभ्यर्थियों की आवाजाही शुरू हो गई। प्रवेश से पहले दो स्तरों पर चेकिंग की गई। मेटल डिटेक्टर से जांच के साथ आधार कार्ड और प्रवेश पत्र का मिलान किया गया।

जिलाधिकारी आशुतोष कुमार द्विवेदी व पुलिस अधीक्षक आरती सिंह द्वारा संयुक्त रूप से पीईटी 2025 के परीक्षा केंद्रों, राजकीय बालिका इंटर कालेज फतेहगढ़, राजकीय इंटर कालेज फतेहगढ़, म्युनिसिपल इंटर कालेज फतेहगढ़,

को तत्काल चिकित्सा सहायता उपलब्ध कराई जाएगी।

कई अभ्यर्थी दूर-दराज से परीक्षा देने पहुंचे हैं। लखनऊ से आए हरदेश ने बताया कि उन्हें केंद्र खोजने में कोई परेशानी नहीं हुई। वीर प्रताप अपनी पत्नी को परीक्षा दिलाने आए हैं।

राहुल ने बताया कि वह दूसरी बार परीक्षा दे रहे हैं और अपने निजी वाहन से आए हैं। परीक्षा देने के बाद अभ्यर्थियों ने बताया कि उन्हें भूगोल और करंट अफेयर्स के प्रश्नों को हल करने में काफी दिक्कत का सामना करना पड़ा। सीआईएसएफ में नागालैंड में तैनात करन रावत ने बताया कि उन्हें 70 अंक मिलने की उम्मीद है। यह उनका दूसरा प्रयास था। लखनऊ से आए एक अभ्यर्थी ने भी बताया कि प्रश्नों को हल करने में परेशानी हुई।

न्यूज़ ब्रीफ

राशन डीलर चुनाव के लिए बैठक 19 को

महेवा। ब्लॉक क्षेत्र महेवा की ग्राम पंचायत अहेरीपुर में राशन डीलर के चुनाव हेतु खुली बैठक का आयोजन आगामी 19 सितंबर दिन शुक्रवार को दोपहर 2 बजे से ग्राम प्रधान की अध्यक्षता में होगा ।उक्त आशय की जानकारी देते हुए ग्राम सचिव अनुष्का दुबे ने बताया कि ग्राम प्रधान संगीता वर्मा की अध्यक्षता में 19 सितंबर को दोपहर 2 बजे से पूर्व माध्यमिक विद्यालय में खुली बैठक का आयोजन किया जाएगा जिसके लिए एजेंडा जारी कर दिया गया है।

एसएसपी का कार्यकर्ता प्रशिक्षण शिविर आज

इटावा। सर्वजन सुखाय पार्टी के मुखिया और पूर्व विधायक शिवप्रसाद यादव ने बताया कि आज 7 सितंबर को बकेवर स्थित राजमाता गेस्ट हाउस में सुबह दस बजे से कार्यकर्ता प्रशिक्षण शिविर का आयोजन होगा। उन्होंने बताया कि शिविर में चित्रकूट, झांसी, कानपुर, आगरा, अलीगढ़ मंडलों के कार्यकर्ताओं को प्रशिक्षित किया जाएगा। इन चार मंडलों के करीब पांच सौ कार्यकर्ताओं को फिलहाल इस प्रशिक्षण में बुलाया गया है। सर्वजन सुखाय पार्टी कार्यकर्ताओं को इतना मजबूत करेगी कि कार्यकर्ता न किसी दबाव में झुकेंगे नहीं। उन्होंने पार्टी के लोगों से शिविर में भाग लेने की अपील की है।

सम्पूर्ण समाधान दिवस कल

इटावा। जिलाधिकारी शुभ्रात कुमार शक्ल ने बताया कि प्रारंभिक अर्हता परीक्षा के दृष्टिगत सविब उत्तर प्रदेश शासन राजस्व अनुभाग– 4 के निर्देश पर 6 सितम्बर को होने वाला सम्पूर्ण समाधान दिवस अब 8 सितम्बर को होगा। सम्पूर्ण समाधान दिवस में संबंधित अधिकारी समय से प्रतिभाग करें।

शरद बाजपेयी बने जिला उपाध्यक्ष

इटावा। उत्तर प्रदेश उद्योग व्यापार प्रतिनिधिमंडल ने अपनी जिला इकाई का विस्तार करते हुए सभासद शरद बाजपेई को जिला अध्यक्ष संतोष सिंह चौहान ने नियुक्ति पत्र देकर जिला उपाध्यक्ष पद पर नियुक्त किया। इस अवसर पर प्रदेश वरिष्ठ उपाध्यक्ष डॉ एके शर्मा, जिला वरिष्ठ महामंत्री हरि गोपाल शुक्ला, शहर अध्यक्ष ओम रतन कश्यप, युवा जिला अध्यक्ष अजय गुप्ता, महिला जिला अध्यक्ष सुनीता कुशवाहा, जिला वरिष्ठ उपाध्यक्ष विनीत कुमार पांडे, जिला महामंत्री रमेश यादव, जिला उपाध्यक्ष बीना चौहान, रेडीमेड संगठन के अध्यक्ष विनोद जैन, जिला संगठन मंत्री अवधेश दुबे, युवा शहर अध्यक्ष मुकेश दुबे, सोमेश अवस्थी, इश्रितयाक कुरेशी गोविंद कृष्णा भदौरिया अंजू वर्मा आदि रही।

सड़क दुर्घटनाओं में दो लोग घायल

इटावा। थाना सिविल लाइन क्षेत्र के अंतर्गत अलग-अलग स्थानों पर हुई सड़क दुर्घटनाओं में दो लोग घायल हो गए। दोनों घायलों को उपचार के लिए जिला अस्पताल में भर्ती कराया गया। थाना सिविल लाइन क्षेत्र के अंतर्गत पुलिस लाइन निवासी पुष्पा पत्नी हरनाम सिंह स्कूटी से जा रही थी तभी एएसपी चौहाने पर तेज गति से आ रहे चार पहिया वाहन ने स्कूटी में टक्कर मार दी जिससे पूजा घायल हो गई। थाना सिविल लाइन क्षेत्र के अंतर्गत वृन्दावन गार्डन स्थित चौराहे पर बाइक की टक्कर लगने से राजवीर पुत्र तम प्रकाश निवासी रमपुरा किशनी मैनुपुरी घायल हो गया।

आस्था

अंतिम गणेश विसर्जन को उमड़ा जन समूह, सुरक्षा के लिए विसर्जन स्थलों पर मौजूद रहा भारी पुलिस बल

भक्तों ने नाचते–गाते अबीर गुलाल उड़ाकर गणपति को दी विदाई

कार्यालय संवाददाता इटावा

अमृत विचार। इस बार का गणेश महोत्सव शनिवार को विघ्नहर्ता की विदाई के साथ संपन्न हो गया। श्रद्धालुओं ने गणेश जी को नम आंखों से विदाई देकर अगले वर्ष फिर आने की कामना की। शहर में कई स्थानों से शोभायात्रा निकाली गई। लोगों ने अपने-अपने गणपति को दातावली व इकदिल नहर के साथ यमुना में विसर्जित किया। हर तरफ गणपति बप्पा मोरिया अगले बरस तु जल्दी आ के जय घोष गुंजायमान होते रहे। इस बार श्रद्धालुओं में महोत्सव को लेकर काफी उत्साह था और बड़ी-बड़ी प्रतिमाएं भी स्थापित की गई थी।

गणेश महोत्सव की शुरुआत 27 अगस्त से हुई थी। पहले दिन मंदिरों के साथ घरों व अन्य स्थानों

कड़ी सुरक्षा के बीच पहले दिन संपन्न हुई पीईटी

मीड़ को देखते हुए कम पड़े प्रशासन की ओर से किये गये इंतजाम

कार्यालय संवाददाता इटावा

अमृत विचार। पीईटी परीक्षा शनिवार को दो पालियों में कराई गई इसे लेकर काफी इंतजाम किए गए थे लेकिन अभ्यर्थियों की भीड़ के सामने इंतजाम कम पड़ गए। पहली पाली की परीक्षा पूरी होते ही रेलवे स्टेशन पर अभ्यर्थियों की भीड़ उमड़ पड़ी जिसके कारण चारों ओर अभ्यर्थी ही अभ्यर्थी दिखाई दे रहे थे। ट्रेनों की फुल होकर गई। प्रश्न पत्र पूरा होने के बाद शहर की ज्यादातर सड़कों पर जाम लग गया। जिसके कारण लोगों को काफी समय तक इंतजार करना पड़ा और धूप में जाम में फंसे रहे। परीक्षा देने के लिए कानपुर, लखनऊ और रायबरेली से अभ्यर्थी यहां पहुंचे थे।

शनिवार को दो पालियों में शहर के 22 विद्यालयों में पेट की परीक्षा कराई गई। पहली पाली की परीक्षा सुबह 9 बजे शुरू होकर 12 बजे तक चली। दूसरी पाली की परीक्षा दोपहर 2 बजे शुरू हुई। इसके चलते 12 बजे से लेकर 2 बजे तक शहर की ज्यादातर सड़कों पर जाम की स्थिति बनी रही। शाम को 5



परीक्षा केंद्र से बाहर निकलते परीक्षार्थी ।

बजे के बाद भी ऐसी ही स्थिति रही। परीक्षा देने के बाद परीक्षार्थी रेलवे स्टेशन और रोडवेज बस स्टैंड की ओर जा रहे थे। जिसके कारण ज्यादातर सड़कों पर अभ्यर्थियों की भीड़ के कारण जाम की स्थिति बनी रही। हालांकि पुलिस लगातार

सक्रिय रही। इसके बावजूद भीजाम लगता रहा और किसी तरह लोग जाम में फंसकर अपने गंतव्य स्थान पर पहुंचे। इसके चलते लोगों को आने जाने में देरी भी हुई।

ऑटो वालों ने जमकर की वसूली : परीक्षा देने आए

युवाओं से ऑटो वालों ने जमकर वसूली की। जिस स्थान के दस रुपया लगते थे भीड़ का फायदा उठाकर ऑटो वालों ने सौ रुपया तक की वसूली की। शहर से दूर कुछ कालेजों में परीक्षा देने के लिए लोगों को भटकना पड़ा।

अमृत विचार

शिक्षक दिवस पर गुरुओं को किया सम्मानित



सम्मानित शिक्षकों के साथ मौजूद सदर विधायक सरिता भदौरिया व अन्य ।

कार्याल संवाददाता इटावा

अमृत विचार। शिक्षक दिवस के अवसर पर जिला बेसिक शिक्षा अधिकारी कार्यालय सभागार में जनपद के 35 उत्कृष्ट शिक्षकों को सदर विधायक सरिता भदौरिया ने सम्मानित किया। विधायक सदर ने शिक्षकों को उत्कृष्ट शिक्षक का सम्मान पत्र देते हुए कहा कि शिक्षक

यदि अपने कार्यों का सही निर्वहन करे तो देश प्रगतिपथ पर बढ़ता है। मुख्यमंत्री द्वारा शिक्षकों को कैशलेस इलाज की जो सुविधा दी गई है उसके लिए विधायक ने सभी शिक्षकों को शुभकामनाएं दीं। कार्यक्रम में जिला बेसिक शिक्षा अधिकारी डॉ राजेश कुमार तथा जिला विद्यालय निरीक्षक अतुल कुमार सिंह ने विधायक का स्वागत



डॉ. राधाकृष्णन के चित्र पर माल्यार्पण करते स्कूल के एमडी राहुल दीक्षित ।

किया। कार्यक्रम का संचालन राज्य संसाधन समूह के सदस्य राम जनम सिंह ने किया। कार्यक्रम में विकास सक्सेना , डीसी ज्ञानेंद्र सिंह , एसआरजी मीनाक्षी पाण्डेय, डॉ मुकेश यादव प्रधानाचार्य ,डॉ बृजलाल प्रवक्ता ,डॉ कुश चतुर्वेदी , महिला शिक्षक संघ की अध्यक्ष कामना सिंह तथा अन्य शिक्षक गण उपस्थित रहे

खाद्य पदार्थों की सैपलिंग बंद की जाए

कार्यालय संवाददाता इटावा

अमृत विचार। उद्योग व्यापार प्रतिनिधि मंडल प्रान्तीय कार्य समिति की बैठक आईटीआई के समीप एक होटल में संपन्न हुई। बैठक में बोलते हुए प्रान्तीय अध्यक्ष लोकेश कुमार अग्रवाल ने कहा जब तक खेत में इस्तेमाल की जाने वाली रासायनिक खाद व कीटनाशक के मानक तय न किए जाएं जब तक व्यापारियों के खाद्य पदार्थों की सैपलिंग बंद की जाए। टारगेट के नाम पर किये जा रहे सैम्पलिंग का व्यापार मंडल बहिष्कार करता है।

उन्होंने कहा सरकार द्वारा जीएसटी की दरें 12 प्रतिशत व 28 प्रतिशत को समाप्त कर सराहनीय कार्य किया है परंतु मौजूदा स्टॉक 28 प्रतिशत या 12 प्रतिशत जीएसटी

● उद्योग व्यापार प्रतिनिधि मंडल प्रान्तीय कार्यसमिति की हुई बैठक

भुगतान कर खरीदा गया था, जो पैसा जीएसटी विभाग की मार्फत सरकार के पास पहुंच चुका है अब बिक्री 18 प्रतिशत व 5 प्रतिशत पर की जाएगी, व्यापारी समाज से अधिक वसूला गया पैसा जीएसटी विभाग के पास अटक जाएगा तथा व्यापारी को उस पैसे पर बैंकों को 12 प्रतिशत की दर से व्याज देना पड़ेगा। व्यापार मंडल मांग करता है कि रिटन के साथ टैक्स की दरों का अन्तर का पैसा व्यापारी के बैंक एकाउंट में भुगतान किया जाये।

प्रदेश उपाध्यक्ष सर्वेश चौहान ने कहा पूरे प्रदेश में मनमाने तरीके से गृहकर बढ़ाया जा रहा है, जिसे रोकने के लिए व्यापार मण्डल एक बड़े आन्दोलन की तैयारी

करेगा। जिला अध्यक्ष इटावा आलोक दीक्षित ने कहा व्यापारियों की सुरक्षा के लिए प्रदेश सरकार जीएसटी व इनकम टैक्स देने वाले सभी व्यापारियों को शस्त्र लाइसेंस प्रार्थमिकता के आधार पर देने चाहिए। बैठक में 35 जिलों के व्यापारी प्रतिनिधियों ने भाग लिया। बैठक को बाहरी जनपदों से आये व्यापारी प्रतिनिधियों ने संबोधित किया। कार्यक्रम का शुभारंभ सदर विधायक सरिता भदौरिया और प्रतीय अध्यक्ष लोकेश अग्रवाल ने दीप प्रज्वलित कर किया। बैठक में चेयरमैन ज्योति गुप्ता, जिला कोषाध्यक्ष कामिल कुरेशी, शहर अध्यक्ष इटावा दिनेश यादव, युवा जिलाध्यक्ष रियाज अब्बासी, उद्योग मंच अध्यक्ष भारतेन्द्र नाथ भारद्वाज, महिला जिला अध्यक्ष गुड्डी बाजपेई उपस्थित रहे।

पांच दिवसीय प्रशिक्षण का हुआ समापन

महेवा। ब्लॉक संसाधन केंद्र बकेवर में बीईओ उदय सिंह राज के निर्देशन में चल रहे 5 दिवसीय प्रशिक्षण के पंचम दिवस पर प्रतिभागी शिक्षकों द्वारा नवनियुक्त ए आर पी / संदर्भदाताओं का शिक्षक दिवस पर भव्य सम्मान के साथ, प्रशिक्षण की गुणवत्ता कि सराहना की गई। इस बीच समस्त एआरपी चंद्रकांत त्रिपाठी,उपेन्द्र कुमार वर्मा, राजवीर, शैलेन्द्र सिंह एवं पूजा चौधरी मौजूद रहीं। शिक्षक दिवस का भव्य आयोजन में धर्मेश कुमार निरंजन,हास्यकवि रजनीश त्रिपाठी,गोविंद सिंह,सोनल सिंह, प्रतिभा शर्मा,अनुपम, अंजू सिंह, ज्योति,गीता सहित समस्त प्रशिक्षणरत शिक्षक शिक्षिकाओं की महत्वपूर्ण भूमिका रही। प्रशिक्षण से ग्रहण की गई जानकारी को अपने अपने विद्यालयों में प्रयोग कर निपुण विद्यालय बनाने को लेकर शपथ भी ली गई।

पहली पाली में 3390 व दूसरी पाली में 3270 ने छोड़ी परीक्षा

■ पीईटी की परीक्षा शनिवार को दो पालियों में कराई गई। इसमें 22 विद्यालयों को परीक्षा केंद्र बनाया गया था। इस परीक्षा की दोनो पालियों में करीब 33 प्रतिशत अभ्यर्थियों ने परीक्षा छोड़ दी जबकि लगभग 67 प्रतिशत अभ्यर्थी मौजूद रहे। शनिवार को पहली पाली में जिले में बनाए गए सभी 22 परीक्षा केंदों में कुल मिलाकर 10128 परीक्षार्थी पंजीकृत थे। इनमें से 6738 अभ्यर्थी परीक्षा देने के लिए पहुंचे जबकि 3390 परीक्षार्थी गैर हाजिर रहे। इस तरह 66.53 प्रतिशत अभ्यर्थियों ने परीक्षा दी। शनिवार को दूसरी पाली में भी लगभग यही स्थिति रही और पहली पाली की तुलना में कुछ अधिक अभ्यर्थी दूसरी पाली में परीक्षा देने के लिए पहुंचे। दूसरी पाली में 10128 अभ्यर्थी पंजीकृत थे इनमें से 6858 परीक्षा देने के लिए पहुंचे जबकि 3270 में परीक्षा छोड़ दी। दूसरी पाली में कुल मिलाकर 67.71 प्रतिशत अभ्यर्थियों ने परीक्षा दी है।

ट्रेलर की टक्कर से मजदूर की मौत

संवाददाता बकेवर इटावा

अमृत विचार। चालक को झपकी आने से एक ट्रेलर ने रेलिंग पर चढ़ते हुए सर्विसरोड पर जा रहे साइकिल सवार युवक को कुचल दिया। इससे युवक की मौके पर ही मौत हो गयी।

ग्राम सराय मिट्टे का रहने वाला 40 वर्षीय मजदूर मुकेश पाल शनिवार की सुबह सात बजे गांव से साइकिल पर सवार होकर कस्बा बकेवर स्थित शनि मंदिर में शनि देव की पूजा अर्चना करने गया था। वहां से वह साइकिल से वापस अपने गांव जा रहा था। जैसे ही वह हाईवे पर सर्वेश ढाबा के पहले सर्विस रोड पर पहुँचा तभी कानपुर की ओर से आ रहे ट्रक चालक को झपकी आने से ट्रक अस्तुलित होकर हाईवे पर लगे लोहे की रेलिंग को तोड़ता हुआ साइकिल सवार मजदूर को कुचल दिया। मजूरर मुकेश

एबीवीपी ने मशाल जुलूस निकाल कर जताया विरोध



मशाल जुलूस निकालते अखिल भारतीय विद्यार्थी परिषद के कार्यकर्ता।

कार्यालय संवाददाता इटावा

अमृत विचार। अखिल भारतीय विद्यार्थी परिषद के कार्यकर्ताओं ने शुक्रवार शाम जेल गेट से शास्त्री चौराहे तक मशाल जुलूस निकालकर राम स्वरूप मेमोरियल विश्वविद्यालय पुलिस लाठीचार्ज कररण में पुलिस प्रशासन के खिलाफ विरोध जताया।

संगठन मंत्री सोमू ने कहा कि परिषद के कार्यकर्ताओं पर बर्बर लाठीचार्ज में संलिप्त पुलिसकर्मियों व विश्वविद्यालय प्रशासन के निजी गुंडों पर कठोर कार्रवाई सुनिश्चित की जाए। साथ ही छात्रों पर बर्बर लाठीचार्ज का आदेश जारी करने वाले जिम्मेदार अधिकारी का नाम सर्वजनिक किया जाए।

नगर मंत्री संस्कार गुप्ता ने कहा कि हमारी कार्यकर्ता बहनों को पुलिस के लोगों ने आतंकियों की तरह पीटा है। आधा दर्जन से ज्यादा छात्राएं गंभीर रूप से घायल हैं। अभाविप के पदाधिकारी अमित शिखरवार ने कहा कि उच्च शिक्षा परिषद के सचिव की ओर से दर्ज प्राथमिकी के आधार पर जांच की जाए।

प्रदर्शन में जिला संगठन मंत्री सोमू, नगर मंत्री संस्कार गुप्ता, अमित शिखवार, अभिराज, अभिषेक, अमन, विजय नंदवंशी, यश गुप्ता, सक्षम यादव ऋतिक, राजन, ओम, साहिल, अनुज, गीतम, सूरज, दीपान्शु, आयुष, समीर, हर्ष, अखिल नगर इकाई के सभी कार्यकर्ता मौजूद रहे।



हादसे के बाद रोते बिलखते परिजन ।

● हादसे के बाद चालक ट्रक को छोड़कर भागने में रहा सफल

पाल की मौके पर ही मौत हो गयी। घटना की सूचना पर पहुँची पुलिस ने मृतक मजदूर का शव कब्जे में लेकर पंचनामा भरकर पोस्टमार्टम के लिए इटावा भिजवा दिया। मौत की सूचना परिजनों को हुई तो वह भागकर मौके पर पहुँचे। वहीं ट्रक चालक ट्रक को छोड़कर भाग

खड़ा हुआ। पुलिस ने क्रेन बुलाकर दुर्घटना करने वाले ट्रक को लाकर थाने पर खड़ा करा दिया। ट्रैलर ट्रक को क्रेन से खींचवाते समय ट्रेलर ट्रक सर्वेश ढाबा के बाहर पड़े तख्त में टकरा गया जिससे ढाबा का तख्त टूट गया। मृतक के दो बेटे हैं एक 8 वर्ष का आशीष और 6 वर्ष का अभिषेक तथा पत्नी का नाम कुन्ती देवी है अब परिवार में कोई कमाने वाला भी नहीं बचा है।

श्री पार्श्वनाथ दिगम्बर मंदिर में संपन्न हुई अनंत चतुर्दशी



कार्यक्रम में शामिल भक्तगण।

अमृत विचार

संवाददाता जवंतनगर इटावा

अमृत विचार। श्री पार्श्वनाथ दिगम्बर जैन मंदिर में शनिवार को अनंत चतुर्दशी पर्व बड़े ही श्रद्धा और उत्साह के साथ सम्पन्न हुआ। कार्यक्रम का शुभारंभ प्रातःकाल अभिषेक एवं शांति धारा से हुआ,जिसे श्रद्धालु अतिशय जैन ने

संपन्न कराया।

इस अवसर पर उत्तम ब्रह्मचर्य व्रत का महत्व प्रतिपादित किया गया तथा वासुपूज्य भगवान के निर्वाण कल्याणक महोत्सव का निर्वाण लाडू अर्पित किया गया।श्रद्धालुओं ने गहन श्रद्धा से अनंत चतुर्दशी पर्व मनाया। विद्वान श्रेयास जैन ने उत्तम ब्रह्मचर्य पर प्रवचन दिया।

गैरइरादतन हत्या के मामले में तीनको 7 साल की सजा

कार्यालय संवाददाता इटावा

अमृत विचार। जिला एंव सत्र न्यायाधीश रजत सिंह जैन ने गैरइरादतन हत्या के छह साल पुराने मामले की सुनवाई करते हुए तीन आरोपियों को दोषी पाया। दोषी पाए जाने पर कोर्ट ने उसे सात सात साल की सजा सुनाई। इसके अलावा कोर्ट ने उन पर 13-13 हजार रुपये का जुर्माना भी लगाया।

जिला शासकीय अधिवक्ता शिव कुमार शुक्ला ने बताया कि भरथना थाना क्षेत्र के गांव रमायन निवासी टीका राम आरोप लगाया था कि उसका भाई प्यारे गांव में पिंटू के घर पर आयोजित दावत में के लिए 29 नवम्बर 2019 की शाम को गया था। जब वह वहां पहुंचा तो उसके पड़ोस में रहने वाले राम नरेश , बुजेंद्र,नीलेश व बलराम गरीश गलौज करने लगे। जब उसने गाली

देने से मना किया तो उक्त लोगों ने उसके साथ मारपीट की। इसी दौरान रामनरेश ने उसके सिर में डंडा मार दिया जिससे वह घायल हो गया। गांव के लोगों ने उसे उपचार के लिए पीजीआई में भर्ती कराया, जहां इलाज के दौरान उसकी मौत हो गई। पुलिस ने मामला दर्ज कर छानबीन शुरू कर दी। पुलिस ने रामनरेश की निशानदेही पर हत्या में प्रयुक्त डंडा बरामद कर लिया। जिला शासकीय अधिवक्ता के द्वारा पेश किए साक्ष्यों व गवाहों के आधार पर कोर्ट ने राम नरेश, बुजेद्र व नीलेश को दोषी पाया और उसे सात साल की सजा व 13-13 हजार रुपया के अर्थदंड सं दंडित किया। जबकि एक आरोपी को साक्ष्यों के अभाव में दोष मुक्त कर दिया।

● कोर्ट ने उन पर 13-13 हजार रुपये का जुर्माना भी लगाया



न्यूज़ ब्रीफ

सम्मान पाकर कारीगरों के चेहरे खिले

कालपी (जालौन)। मजहबे इस्लाम के आखिरी नबी हुजुर नबी-ए-करीम के जन्मदिन की खुशी पर धर्म नगरी कालपी के नौजवान कारीगरों के द्वारा दो अलग-अलग स्थानों में थर्मकोल सीट से खूबसूरत चमचमाते हुए आकर्षक मोहम्मदी गेटों का निर्माण किया गया। गेटों को देखने के लिए दूर-दूर से महिलाओं, बच्चों तथा अकौदमतमेंदों की भारी भीड़ रात भर उमड़ी रही। इसके बाद बनाने वाले कारीगरों तथा नौजवानों को सम्मानित किया गया। चंद रात को जुलैहदी मार्केट में रजा-ए-मुस्तफा ग्रुप कम्पैटी के तत्वाधान में आयोजित सम्मान समारोह में हाफिज इरशद, मुफ्ती तारिक अख्तर, हाफिज कलाम, हाफिज शाहनवाज अतारी, आसिफ कुरैशी के द्वारा आकर्षक मोहम्मदी गेट का निर्माण करने वाले कारीगरों व कार्यकर्ताओं को माला पहनाकर और गिफ्ट देकर सम्मानित किया गया। मोहम्मदी गेट को बनाने में मुख्य कारीगर सईद अंसारी ने गेट में आयतों की लिखाई में हाफिज कलाम की कला दिखाई दी। मुजम्मिल शेख, जाहिद, अलीम, कमाल, आसिफ, साजिद, फैज, शादाब, अजहर, जैद, अनस, वली रहमानी, अनवार, हमीद, मुजीब, भूरा, मोहसिन, इमरान, इकरार समेत कई कारीगरों ने बनाने में सहयोग किया। कार्यक्रम का संचालन शकील खान ने किया।

कंटेनर पलटा, 12 गोवंशों की मौत

बिधुना। बिधुना - भरथना रोड से सामपुर को जाने वाले मार्ग पर रात में 19 गोवंश से भरा एक कंटेनर पलट गया। हादसे में 12 गोवंशों की मौत हो गई। 17 बघ गए इसमें से 4 मौके से भाग गए। जबकि 3 को गोशाला भेज दिया गया। मौके पर पहुंची पुलिस ने सड़क के दोनों तरफ से आवाजाही रोक दी। जैसीबी और हाइड्रा की मदद से कंटेनर को सीधा किया गया। पशु चिकित्सक से मृत गोवंश का पोस्टमार्टम कराने के बाद, वन विभाग की भूमि पर गड्ढा खोदकर दफना दिया। घटना के बाद कंटेनर गाल और अन्य लोग मौके से फरार हो गए। पुलिस ने कंटेनर को जैसीबी से बांधकर बिधुना कोतवाली ले गई। घटना की गंभीरता को देखते हुए अपर पुलिस अधीक्षक आलोक मिश्रा और पुलिस क्षेत्राधिकारी बिधुना पी पुनीत मिश्रा कोतवाली पहुंचे। पुलिस मामले की जांच कर रही है। ग्रामीणों के अनुसार यह कंटेनर रतनपुर पुल की तरफ से सामपुर होते हुए धनवाली पुलिया से बिधुना-भरथना मार्ग की ओर जा रहा था।

मदरसा के बच्चों ने निकाला जुलूस-ए-मोहम्मदी

संवाददाता, कालपी (जालौन)

अमृत विचार। उस्मानिया मस्जिद भट्टीपुरा कालपी में स्थित मदरसा साहिबुल बरकात के विद्यार्थियों ने आमद-ए-मुस्तफा के मौके पर सफेद लिबास और अमामा बांध के उस्मानिया मस्जिद से जुलूस निकाला। नगर के मुहल्ला भट्टीपुरा से शुरू हुआ जुलूस रामबूतरा, मीट मंडी उदैनपुरा, दीवान खानदान होते हुए मस्जिद परिसर में पहुंचकर सम्पन्न हुआ। जगह-जगह रास्ते में रसूल पाक के दीवानों का स्वागत किया गया। शीतल पानी, कोल्ड ड्रिंक, विस्किट मिठाई बांटी गई। मस्जिद के परिसर में फातिहा हुआ सलाम हुआ। उस्मानिया मस्जिद के इमाम हाफिज अहतर बरकाली ने बताया आज मेरे आका की विलादत की तारीख है। वो रसूल



शोभायात्रा में शामिल भवत।

अमृत विचार

कार्यालय संवाददाता, औरैया/फफूंद

अमृत विचार। कस्बे के मोहल्ला होमगंज में दस दिवसीय गणेश महोत्सव का समापन शनिवार को श्रद्धा, भक्ति और उल्लास के वातावरण में संपन्न हुआ। भव्य शोभायात्रा के साथ भगवान गणेश की प्रतिमा का कन्नौह नहर पुल से गाजे-बाजे और डीजे की धुनों पर धूमधाम से विसर्जन

किया गया। विसर्जन यात्रा के दौरान जगह-जगह श्रद्धालुओं ने आरती की और पुष्पवर्षा कर गणपति बप्पा को भावभीनी विदाई दी। मोहल्ले के लोग सुबह से ही विसर्जन यात्रा की तैयारियों में जुटे रहे। जैसे ही गाजे-बाजे और डीजे की थाप बजी, श्रद्धालु उत्साह से नाचते-गाते निकल पड़े। शोभायात्रा में महिलाओं, युवाओं, बच्चों और बुजुर्गों ने बड़ी संख्या



गणेश प्रतिमा विसर्जन के दौरान नृत्य करते श्रद्धालु।

अमृत विचार

में भाग लिया। बच्चे “गणपति बप्पा मोरया” के जयकारे लगाते नजर आए तो वहीं युवाओं ने डीजे की धुनों पर जमकर नृत्य कर माहौल को जीवंत बना दिया। पूरा क्षेत्र भक्ति और उल्लास से सराबोर दिखाई दिया।

विसर्जन से पूर्व आयोजनकर्ता संरक्षक हरिश्चंद्र वर्मा व प्रबंधक भरत लाल स्वर्णकार ने गणपति प्रतिमा की विधिवत पूजा-अर्चना

कर आशीर्वाद प्राप्त किया। इसके बाद प्रतिमा को गाजे-बाजे और श्रद्धालुओं की भीड़ के बीच कन्नौह नहर तक ले जाया गया। वहां उपस्थित भक्तों ने गणपति बप्पा की आरती उतारी और श्रद्धापूर्वक नहर में प्रतिमा का विसर्जन किया। श्रद्धालुओं की भारी भीड़ को देखते हुए पुलिस प्रशासन ने विशेष सुरक्षा व्यवस्था की। फफूंद थाना प्रभारी जय प्रकाश पाल के नेतृत्व में बड़ी

तीसरी बार उफनाई यमुना, गांवों में घुसा पानी, लोगों की चिंताएं बढ़ीं

12 गांवों पर बाढ़ का खतरा, प्रशासन ने व्यवस्थाएं चाक-चौबंद की

संवाददाता, अयाना (औरैया)

अमृत विचार। यमुना नदी में करीब डेढ़ माह पहले आई बाढ़ से किनारे बसे लोगों के मुसीबतें पूरी तरह से समाप्त नहीं हो पाई थीं। इधर यमुना नदी तीसरी बारा उफनाने से लोगों की चिंताएं बढ़ी हैं। शुक्रवार सुबह से जलस्तर बढ़ने से नदी खतरे के निशान के करीब पहुंच गई है। इससे बीहड़ पट्टी के 12 गांवों पर बाढ़ का खतरा मंडरा रहा है।

यमुना नदी में आई बाढ़ ने अयाना क्षेत्र के 12 गांवों में जनजीवन प्रभावित कर दिया था। बाढ़ जाने के बाद लोगों का जीवन पटरी पर लौटना शुरू हो पाया था तभी नदी ने तीसरी बार उफनाना शुरू कर दिया है। हथिनी कुंड से यमुना नदी में छोड़े गए पानी से यमुना नदी तीसरी बारा उफनाने लगी लगी है। शुक्रवार दोपहर



खेतों में भरे पानी में खड़े बच्चे।

अमृत विचार

को नदी का जलस्तर खतरे के निशान 113 मीटर के करीब पहुंच गया। खतरे के निशान के करीब बह रही नदी का पानी जुहीखा, गुंज, असेवा, असेवटा, माई फरिहा, बीझलपुर, मिश्रपुर, जगतपुर नोरी आदि गांवों के किनारे पहुंच गया है। लोग बढते जलस्तर को देखने के लिए लगातार नदी के जलस्तर

पर टकटकी लगाए हैं। लोगों का कहना है कि यदि नदी का जलस्तर इसी तरह बढ़ा तो सुबह तक पानी गांवों में पहुंच जाएगा। उन्हें दोबारा अपने घरों को छोड़ना पड़ जाएगा। पानी खेतों में भरने से उनकी फसलें भी चौपट हो गई हैं। वहीं प्रशासन की ओर से नदी के जलस्तर की निगरानी की जा रही है।

छत पर सोता रहा परिवार, नकदी-जेवर चोरों ने किए पार

ऐरवा कटरा। गांव किशनपुर निवासी सरोज पाल ने थाना पुलिस को शिकायती पत्र देते हुए बताया कि शुक्रवार की रात्रि अज्ञात चोरों के द्वारा नकदी समेत जेवर पार कर दिए। तहरीर के आधार पर पुलिस जांच में जुटी। गांव किशनपुर निवासी सरोज पाल ने बताया कि मेरे पति महान सिंह प्राइवेट नौकरी के चलते अक्सर बाहर रहते हैं जबकि वे मेरी 13 वर्षीय पुत्री मान्या घर पर रहते हैं शुक्रवार रात्रि करीब आठ बजे निच्य की भांति घरेलू कार्यों से फुर्सत होकर मैं अपनी पुत्री के साथ छत पर सोने चली गयी। सुबह नीचे आकर देखा तो कमरे का ताला टूटा हुआ पड़ा था बक्शे में रखे पांच हजार रुपये व जेवर गायब थे। थांनाध्यक्ष जीतमल चौधरी ने बताया कि तहरीर के आधार जांचकर कार्रवाई की जाएगी।

अमृत विचार। जिलाधिकारी डॉ. इन्द्रमणि त्रिपाठी व पुलिस अधीक्षक अभिजीत आर शंकर ने तहसील बिधूना में संपूर्ण समाधान दिवस में क्षेत्र से आए फरियादियों से उनके प्रार्थना पत्र लेते हुए समस्याओं को सुना। संबंधित विभागीय अधिकारियों को निर्देशित किया कि वह प्रकरण का निस्तारण किए जाने हेतु संबंधित से संपर्क, संवाद करने के साथ ही दोनों पक्षों को सुनते हुए मौके की स्थिति को देखते हुए निष्पक्ष निस्तारण करें। इससे पुनः मामले के संबंध में किसी पक्ष से कोई शिकायत प्राप्त न हो। कहा कि प्रकरणों के निस्तारण में अनियमितता के कारण पुनः शिकायत आने पर संबंधित के विरुद्ध जिम्मेदारी निर्धारित करते हुए कार्रवाई की जाएगी।

कहा कि निस्तारण प्रक्रिया



फरियादियों की समस्याएं सुनते डीएम डॉ. इंद्रमणि त्रिपाठी व पुलिस अधीक्षक अभिजीत आर शंकर।

अमृत विचार

की फोटोग्राफी व वीडियोग्राफी भी साक्ष्य के रूप सुरक्षित की जाए। इस मौके पर रामसेवक पुत्र गयादीन निवासी कुचैला कुकरकाट ने प्रार्थना पत्र देते हुए अवगत कराया कि प्रार्थी की नाला बंधा स्थित भूमि पर कुछ विपक्षीगणों द्वारा जबरिया कब्जा किया जा रहा है। जिसपर जिलाधिकारी ने उप

जिलाधिकारी बिधूना को निर्देशित किया कि उक्त प्रकरण को मिशन समाधान में पंजीकृत करते हुए नियमानुसार कार्रवाई करें।

राजीव कुमार पुत्र शिवकुमार निवासी ग्राम पिपरोली शिव ने प्रार्थना पत्र देते हुए अवगत कराया कि गाटा संख्या 1525 में चकबंदी के समय सिंचाई के लिए नाली बनाई

● बिधुना तहसील में हुआ जिला स्तरीय समाधान दिवस

गई थी जिससे सिंचाई होती आ रही थी नाली के दूसरे तरफ बने मकानों के निवासियों द्वारा घरों का गंदा पानी सिंचाई की नाली में डाला जाने लगा जिससे कृषि सिंचाई में बाधा आती है।

जिलाधिकारी ने खंड विकास अधिकारी सहार को निर्देशित किया कि नाली की खुदाई कराकर प्रकरण का निस्तारण सुनिश्चित कराएं। रजनी पत्नी तुलाराम व गुलाब देवी पत्नी रामजीवन निवासी ग्राम सेरूपुर ने प्रार्थना पत्र देते हुए अवगत कराया कि प्रार्थिनी के सहखातेदार मकान बनाकर रह रहे हैं और प्रार्थिनी को तीन साल पुराने मकान पर लेंटर नहीं डालने दे रहे हैं जिसके लिए प्रार्थिनी ने 2 जुलाई को जिलाधिकारी को आवेदन दिया था। जिस पर कोई कार्रवाई

नहीं हुई और लेंटर न होने के कारण अधिक वर्षा से भीनने के कारण प्रार्थिनी की सास की 05 सितंबर को मृत्यु हो गई और बेटी बीमार पड़ गई।

मौके पर जिलाधिकारी व पुलिस अधीक्षक ने ई खसरा/खरीफ पड़ताल 2025 में अच्छा कार्य करने वाले रोहित पाठक लेखपाल, रोहित कुमार पंचायत सहायक, विवेक राजपूत, अमित यादव व अजीत सर्वेयर को मेडल पहनाकर सम्मानित किया। इस अवसर पर 200 विभिन्न मामलों से संबंधित आवेदन पत्र प्राप्त हुए जिसमें से 22 आवेदन पत्रों का त्वरित निस्तारण किया गया। इस मौके पर उप जिलाधिकारी बिधूना गरिमा सोनाकिया, प्रभागीय वनाधिकारी सीपी सिंह, तहसीलदार बिधूना शर्मनानन्द, नायब तहसीलदार सहित संबंधित अधिकारी, लेखपाल आदि मौजूद रहे।

सड़क पर भरा पानी लोग परेशान

कंचौसी (औरैया)। औरैया जाने वाली प्रमुख सड़क की स्थिति अत्यंत खराब हो चुकी है। कंचौसी तिराहे पर सड़क पूरी तरह गड्ढों में तब्दील हो गई है। इससे राहगीरों को रोज परेशानियों का सामना करना पड़ रहा है। दो पहिया वाहन चालकों को इस मार्ग पर चलने में कठिनाई हो रही है। स्थानीय दुकानदारों और व्यवसायियों ने ग्राम पंचायत ढिकियापुर के प्रधान दिनेश राठौर से कई बार इस समस्या के समाधान की मांग की है। समाजसेवी ज्ञानेंद्र गांधी, चतुर पाल, नन्दू शर्मा, लारा गुप्ता और पंकज राठौर सहित कई लोगों ने पीडब्ल्यूडी विभाग को शिकायती पत्र देकर समस्या से अवगत कराया है। छह महीने बाद भी न तो गड्ढे भर गए हैं और न ही सड़क की मरम्मत की गई है।

धूमधाम से मनाया शिक्षक दिवस

बिधूना, औरैया। शिक्षक दिवस के उपलक्ष्य में रैपिड ग्लोबल स्कूल बिधूना में एकजू.डाय. अनुपम प्रताप सिंह भदौरिया तथा एजू. डाय. दीपति कमल राठौर, प्रधानाचार्य प्रशान्त दीक्षित के साथ बच्चों ने भारत के द्वितीय राष्ट्रपति डा. सर्वपल्लू राधाकृष्णन को श्रद्धा सुमन अर्पित किए। शिक्षक के पद से राष्ट्रपति पद तक के सफर का स्मरण किया गया। इस मौके पर कक्षा 12 वीं के विद्यार्थियों ने सम्पूर्ण विद्यालय का सकुशल संचालन किया। एकजू. डाय. अनुपम प्रताप सिंह भदौरिया ने विद्यार्थियों को बताया कि एक शिक्षक ही देश की दिशा और दशा बदल सकती है, क्योंकि शिक्षक के द्वारा तैयार की गई पीढ़ी भविष्य के भारत को सर्वोपरि बनाएगी। कहा शिक्षक और विद्यार्थी के मध्य कुम्हार और घट के जैसा सम्बन्ध



कार्यक्रम में प्रस्तुति देते बच्चे।

अमृत विचार

होना चाहिए। विद्यार्थियों का यह नैतिक दायित्व है कि वह शिक्षक के साथ सम्मानजनक दूरी बनाये रखें। आज - कल पाश्चात्य सभ्यता के प्रवेश कर जाने से शिक्षक और विद्यार्थियों में मित्रवत व्यवहार भी कायम हो रहे हैं जो किसी हद तक उचित नहीं है। शिक्षक दिवस के सही तात्पर्य तभी है जब शिक्षक और विद्यार्थी अपने-अपने कर्तव्यों

और दायित्वों का निर्वहन करें। शिक्षकगणों के बीच विभिन्न प्रकार की प्रतियोगिताएं करायी गयीं। शिक्षक- शिक्षिकाओं ने भी अपने विचार प्रस्तुत किये। प्रधानाचार्य प्रशान्त दीक्षित ने सभी शिक्षकों को शिक्षक दिवस की बधाई दी। इस मौके पर विद्यालय के शिक्षक-शिक्षिकाएं एवं छात्र छात्राएं मौजूद रहे।

न्यूज़ ब्रीफ

शराबी ने भाभी के साथ की मारपीट

राठ। पटानपुरा के राकेश की पत्नी ममता ने बताया कि वह किराए के घर में अपने परिवार के साथ रहती है। उसका देवर शराब पीने का लाली है। गुरुवार की सुबह देवर शराब के नशे में उसके घर आया और बेवजह गाली गलौज करने लगा। जब गालीगलौज का विशेष किया तो देवर ने लात-धूसों से उसे उसे जमकर पीटा।

खंगार समाज की न्याय यात्रा पहुंची पौथिया। खंगार समाज न्याय यात्रा के विभिन्न गांवों में पहुंचने पर समाज के लोगों ने स्वागत किया। बुंदेलखंड विकास संघ के राष्ट्रीय अध्यक्ष वीर सिंह खंगार के नेतृत्व में मोहदा, सिजनौडा, इंगोहटा, सुमेरपुर, सूरजपुर, कुछेडा, कलौलीतौर, पौथिया, उजनेड़ी, ललपुरा, कलौलीजार आदि गांवों में संवाद एवं जागरूकता कार्यक्रम किए गए। लोगों ने कहा कि संगठित होकर आगे बढ़ेंगे। इस मौके पर जुगुल किशोर खंगार, कृष्ण कुमार सिंह, महेश सिंह खंगार, जगदेव सिंह खंगार, नरेश सिंह खंगार, विक्रम सिंह, डा. सहदेव सिंह, शिवचरन सिंह आदि लोग मौजूद रहे।

बिजली गिरने से मंदिर का शिखर क्षतिग्रस्त कुरारा। झलोखर निवासी सुधाकर शिवहरे ने बताया कि उनके खेत व निजी नलकूप कुसमरा मौजे में है। नलकूप के पास हनुमान जी का मंदिर है। शुक्रवार शाम सात बजे आसमान बारिश के बीच तेज बिजली चमकी और मंदिर के शिखर में तेज आवाज के साथ गिर गई, जिससे मंदिर का शिखर क्षतिग्रस्त हो गया है। इसी तरह क्षेत्र के उमराहट गांव में मुन्ना सिंह के घर के समीप पीपल के पेड़ में भी आकाशीय बिजली गिरी थी। जिससे मकान में दरार आ गई है तथा विद्युत उपकरण क्षतिग्रस्त हो गए।

फसलों को नुकसान पहुंचा रहे जानवर मौहदा। अरतरा गांव के ब्रम्ह प्रकाश मिश्रा, किशन पाण्डेय, चंद्र प्रकाश, कामता, अनुगम, अभित कुमार दीक्षित, किशन तिवारी, लवलेश तिवारी सहित एक दर्जन से अधिक लोगों ने एसडीएम को सौंपे जापान में बताया कि गांव के आसपास घान की फसल बोई गई है। अन्ना पशु फसल को नुकसान पहुंचा रहे हैं। ग्राम प्रधान माहेश्वरीदास और साजिव ने गौशाला की जाली तुड़वा दी है, जिससे जानवर बाहर आकर फसलों को नुकसान पहुंचा रहे हैं। किसान भुखमरी की कगार पर पहुंच जाएंगे। उन्होंने अन्ना मवेशी पकड़वाने की मांग की है।

नलकूप का बोर फेल होने से संकट बढ़ा कुरारा। ब्लाक के जल्ला गांव में पेयजल योजना के नलकूप का बोर फेल होने से एक सप्ताह से पानी का संकट खड़ा हो गया है। ग्रामीण गांव के बाहर लगे निजी नलकूपों से पानी लाकर अपनी प्यास बुझा रहे हैं। जल्ला गांव के महेंद्र पाल सिंह, राजा भैया तिवारी, मानस प्रताप, स्वयंवर आदि ने बताया कि पेयजल योजना का बोर फेल होने से गांव में एक सप्ताह से पेयजल आपूर्ति रूप है, जिससे ग्रामीण एक किलोमीटर दूर से पानी लाकर अपनी प्यास बुझा रहे हैं। गांव में नमामि गंगे योजना से जलापूर्ति करने का दावा हवाई साबित हो रहा है। जब इस संबंध में जल संस्थान के लिपिक राजेंद्र बाबू से बात की गई तो उन्होंने बताया कि बोर फेल हो गया है, दूसरी जगह चिड़ित की जा रही है।

मुस्कान ने 99.67 प्रतिशत अंक पाए हमीरपुर। एनसीवीटी परीक्षा में रघुनन्दन सिंह आईटीआई का परीक्षा परिणाम शत प्रतिशत रहा। परीक्षा में प्रतिभाग करने वाले 342 छात्रों में 162 छात्रों ने 90 प्रतिशत से अधिक अंक प्राप्त किए। फिटर की छात्रा मुस्कान ने 99.67 प्रतिशत अंक प्राप्त कर पहला स्थान प्राप्त किया है। प्रबंधक प्रियंका सिंह ने बताया कि एनसीवीटी की परीक्षा का रिजल्ट शत प्रतिशत रहा। फिटर की छात्रा मुस्कान ने 600 में 598 अंक (99.67 प्रतिशत) अर्जित कर प्रदेश एवं संस्थान में प्रथम स्थान हासिल किया। छात्रा सैजल सिंह ने 600 में 596 अंक (99.33 प्रतिशत) पाकर संस्थान में दूसरा स्थान हासिल किया। इलेक्ट्रीशियन प्रथम वर्ष के रवि कुमार ने 595 (99.16 प्रतिशत) अंक प्राप्त कर प्रथम स्थान हासिल किया। फिटर की छात्रा मंजू ने 98.66, लक्ष्मी प्रताप सिंह ने 98.33, हेमंत कुमार ने 97.50, रोहित कुमार ने 97.50, सत्यम ने 97, दिलीप कुमार निषाद ने 96.50, अंजु देवी ने 96.33, शिवम ने 96.16, सौम्या सिंह ने 95.50, शनि व शुभम ने 95.33, अंशिका गुप्ता ने 95.16, कैलाश, पंकज कुमार व नेहा ने 95.00 अंक प्राप्त कर टॉप 15 में स्थान हासिल किया।

अमृत विचार

रात में तलाश, सुबह पानी भरी पुलिया में मिला युवक का शव

शुक्रवार शाम से लापता था मसगांव का युवक , सड़क किनारे मिला था मोबाइल फोन

संवाददाता, मुस्करा (हमीरपुर)

अमृत विचार: शुक्रवार की शाम से लापता 34 वर्षीय युवक का शव शनिवार की सुबह सड़क के किनारे पानी से भरी पुलिया में पड़ा मिला। देर रात तक खोजबीन में जुटे रहे परिवार वालों को जैसे ही शव पड़े होने की सूचना मिली, घर में कोहराम मच गया। सूचना पर पहुंची पुलिस ने प्रारंभिक छानबीन के बाद शव को पोस्टमार्टम के लिए भेजा है।

थाना क्षेत्र के संतोष। मसगांव निवासी रामविलास के बेटे संजय ने बताया कि वह तीन भाई थे। बड़ा भाई संतोष (34) शुक्रवार की शाम 4 बजे घर से बांदा जाने की बात कहकर निकला था। कुछ देर बाद मौहदा से फिर वापस गांव लौट आया, लेकिन घर नहीं पहुंचा। देर शाम तक घर नहीं पहुंचने पर

● **देर रात तक युवक की खोजबीन करते रहे परिवार के लोग**



युवक का शव मिलने पर रोती-बिलखती रहीं परिवार की महिलाएं।

परिवार वालों ने उसे गांव में ढूंढने की बहुत कोशिश की, लेकिन उसका कोई सुराग नहीं मिला। खोजबीन के दौरान गांव के बाहर सड़क किनारे उसका मोबाइल फोन मिला। इससे संदेह बढ़ा तो उन्होंने हर जगह पता लगाने की कोशिश की, लेकिन कहीं पता नहीं चला।

● **शनिवार सुबह गांव के लोगों ने पुलिया के नीचे देखा शव**



शनिवार की सुबह टहलने निकले ग्रामीणों ने सड़क किनारे पुलिया में एक शव पड़ा देखा। पुलिया में पानी भरा था। ग्रामीणों ने इसकी सूचना पुलिस को दी। सूचना पर इंसपेक्टर योगेश तिवारी पुलिस के साथ मौके पर पहुंचे और पुलिया से शव को बाहर निकलवाया। इसके

पुलिस को पोस्टमार्टम रिपोर्ट का इंतजार

■ प्रधान प्रतिनिधि राजेश कुशवाहा ने बताया कि संतोष के पिता के नाम एक बीघा जमीन है। संतोष पेड़-पौधे बेचकर परिवार का गुजारा करता था। अनुमान है कि पानी भरी पुलिया में गिरने से मौत हुई है। उसकी पत्नी, दो बेटियां और एक दुधमुंहां बेटा है। थाना प्रभारी निरीक्षक योगेश तिवारी ने कहा कि शव को पोस्टमार्टम के लिए भेजा गया है। पोस्टमार्टम रिपोर्ट आने के बाद कार्रवाई की जाएगी।

बाद उसकी शिनाख्त संतोष के रूप में हुई। शव मिलने की सूचना पर परिवार के लोग भी मौके पर पहुंचे, जिससे चीख-पुकार मच गई। पुलिस ने प्रारंभिक छानबीन के बाद शव का पंचनामा भरकर पोस्टमार्टम के लिए भेजा। फिलहाल हादसे में मौत होने की आशंका जताई जा रही है।

पुलिस के पहरें में बांटी गई डीएपी

सुमेरपुर। कस्बे के क्रय विक्रय सहकारी समिति एवं पीसीएस के किसान सेवा केंद्र में शनिवार को डीएपी खाद आते ही किसानों की भीड़ उमड़ पड़ी। केंद्र प्रभारियों को पुलिस बुलाकर खाद बांटनी पड़ी। कई दिन बाद शनिवार को एक-एक ट्रक डीएपी खाद उपलब्ध हुई। खाद आने की भनक लगते ही किसानों की भीड़ उमड़ पड़ी। लंबी लाइन और किसानों का हल्ला देख केंद्र प्रभारियों ने पुलिस को बुलाकर खाद वितरण शुरू किया। शाम तक दोनों जगह पर डीएपी खाद खत्म हो गई। किसान सेवा केंद्र के प्रभारी शिव सिंह ने बताया कि एक ट्रक डीएपी आई थी। पुलिस की मौजूदगी में लाइन लगावाकर वितरण किया गया। क्रय विक्रय सहकारी समिति के शुभम तिवारी ने बताया कि शाम तक वितरण पुलिस की मौजूदगी में हुआ। अब खाद खत्म हो गई है।

खाद के लिए महोबा रोड जाम

संवाददाता, राठ (हमीरपुर)

अमृत विचार: शनिवार को सैकड़ों किसान महोबा रोड स्थित गल्ला मंडी खाद लेने पहुंचे। जब खाद नहीं मिली तो किसानों का गुस्सा भड़क गया और हंगामा करते हुए सड़क पर जाम लगा दिया। नारेबाजी करते हुए समिति के केंद्र प्रभारी की कार को बीच सड़क पर खड़ा कर उसके टायरों की हवा निकाल दी।

सूचना पर पुलिस के साथ पहुंचे एसडीएम अभिमन्यु कुमार और सीओ राजीव प्रताप सिंह ने किसानों को समझा-बुझाकर शांत कराया। किसानों का कहना था कि वह कई दिनों से खाद के लिए चक्कर लगा रहे हैं, लेकिन खाद नहीं मिल रही है। किसान रामकुमार, सुमित्रा, विजय सिराज, महेशचंद्र, गोपी, चंद्रभान व पप्पू आदि किसानों ने बताया कि समितियों में खाद वितरण की व्यवस्था ठीक नहीं है।



मंडी गेट पर जाम लगाए किसानों को समझाते एसडीएम अभिमन्यु कुमार।

● **केंद्र प्रभारी की कार के पहियों की हवा निकाली, अधिकारी पहुंचे**

उन्होंने मांग की कि खाद वितरण में पारदर्शिता का पालन किया जाए। जिससे खेती करने वाले सभी किसानों को पर्याप्त मात्रा में खाद मिल सके। मौके पर पहुंचे एसडीएम अभिमन्यु कुमार ने बताया कि सभी खाद वितरण समितियों में पर्याप्त मात्रा में खाद की उपलब्धता

है। रविवार होने के बावजूद भी रामलीला मैदान के पास स्थित क्रय विक्रय समिति में सुरक्षा व्यवस्था के साथ खाद का वितरण किया जाएगा। अन्य सभी समितियों में सोमवार से खाद का वितरण किया जाएगा। उन्होंने कहा कि सभी किसानों को खाद मिलेगी। उन्होंने किसानों से शांति बनाए रखने की अपील की है। एसडीएम के आवासन पर किसानों ने जाम खोल दिया।

दरोगा ने मारा थप्पड़ कान का पर्दा फटा

संवाददाता, सुमेरपुर

अमृत विचार: जमीन का विवाद सुलझाने में डिमांड पूरी नहीं करने पर दरोगा ने पीड़ित के नाबालिग पुत्र के कान में जोरदार थप्पड़ मारकर कान का पर्दा फाड़ दिया। पीड़ित ने पुलिस अधीक्षक से मामले की शिकायत की है। पुलिस अधीक्षक ने प्रकरण की जांच सीओ सदर को सौंपकर रिपोर्ट तलब की है।

थाना क्षेत्र के धरमपुर निवासी सुशील कुमार ने पुलिस अधीक्षक को दिए शिकायती पत्र में बताया है कि उसका पिता के साथ जमीन के बंटवारे को लेकर विवाद है। बीते एक सितंबर को पिता द्वारका प्रसाद ने झूठी शिकायत थाने में की थी। शिकायत के बाद उसे थाने बुलाया गया और समझौते के नाम पर

● **पुलिस कप्तान ने सीओ सिटी को पूरे प्रकरण की सीपी जांच**

उसके पुत्र नैतिक से महिला दरोगा प्रियंका सिंह, आरक्षी शैलेंद्र सिंह ने रुपये की मांग की। पुत्र के मना करने पर दोनों उसे रसोई घर की ओर ले गए और जमकर मारा पीटा। जिससे उसके पुत्र का कान का पर्दा फट गया है साथ ही मेरा शांति भंग में चालान कर दिया। जमानत के बाद घर आने पर पुत्र ने घटना में अवगत कराया। सदर अस्पताल में जांच के बाद कान का पर्दा फटने की पुष्टि हुई है। पीड़ित ने साक्ष्य के तौर पर मेडिकल रिपोर्ट भी पेश की है। पुलिस अधीक्षक ने मामले की जांच सीओ सदर राजेश कमल को सौंपी है। थानाध्यक्ष अनूप सिंह ने मामले को निराधार बताया है।

भूख-प्यास से दम तोड़ रहे मवेशी

कुरारा। गौशालाओं में मवेशियों के मरने का सिलसिला जारी है। सोशल मीडिया पर वीडियो वायरल होने के बाद पशु चिकित्साधिकारी ने कई गौशालाओं का निरीक्षण किया। भौली गांव की गौशाला में मवेशी दम तोड़ रहे हैं। भूसा-चारा के अभाव में भूख प्यास से तड़प रहे हैं। शुक्रवार को एक मवेशी के मरने का वीडियो वायरल हुआ, जिसे खरौंज का बताया गया। ग्रामीणों ने कहा कि भूसा-चारा के अभाव में मवेशी मर रहे हैं। डामर की गौशाला में दलदल है। शनिवार को पशु चिकित्सा अधिकारी अभित जायसवाल व एडीओ पंचायत धर्मेन्द्र पाल ने कई गौशालाओं का निरीक्षण किया। पशु चिकित्साधिकारी ने बताया कि भौली में सर्प के डसने से एक गोवंश की मौत हुई है। वहीं खरौंज की गौशाला की सूचना मिली है। कर्मचारियों को भेज कर पता लगाया जा रहा है।

प्रशासन ने कसी कमर

डीएम-एसपी ने मौहदा कस्बे के साथ मेला स्थल का भ्रमण कर सुरक्षा व्यवस्था का जायजा लिया

कंस वध मेले से पहले दंगा नियंत्रण का किया अभ्यास

संवाददाता, मौहदा (हमीरपुर)

अमृत विचार: शनिवार सुबह कस्बे के रहमानिया खेल ग्राउंड में पुलिस बल ने दंगा नियंत्रण रिहर्सल किया। इस मौके पर डीएम घनश्याम मीना और एसपी डा.दीक्षा शर्मा मौजूद रहीं। इसके बाद अफसरों ने नगर भ्रमण करने के साथ मेला स्थल में सुरक्षा व्यवस्था का जायजा लिया।

कस्बे में रविवार से शुरू होने वाले ऐतिहासिक कंस वध मेले की तैयारियां पूरी हो गई हैं। कस्बे के संवेदनशील होने के चलते विशेष सतर्कता बरती जा रही है। शनिवार सुबह डीएम घनश्याम मीणा और एसपी डॉ.दीक्षा शर्मा की मौजूदगी में पुलिस ने रहमानिया कॉलेज के खेल ग्राउंड पर दंगा नियंत्रण



दंगा नियंत्रण का पूर्वाभ्यास करते पुलिस कर्मी।

रिहर्सल किया। यहां सीओ विनीता कपल, कोतवाली प्रभारी उमेश कुमार सिंह के साथ अन्य थानों का फोर्स रहा। इसके बाद डीएम-एसपी ने कोतवाली पहुंच तैयारियों को लेकर बातचीत की। इसके बाद दोनों अधिकारी कंस दरबार गुड़ाही शुक्रवार पहुंचे और वहां की व्यवस्था देखने के साथ ही साथ आयोजकों से



मेलास्थल का निरीक्षण करते डीएम व एसपी।

बातचीत की। इसके बाद अधिकारी कंस वध और नागनाथन लीला वाले स्थान मीरा तालाब भी गए और रास्ते सहित साफ सफाई व तालाब की गहराई सहित अन्य मुद्दों पर अपने अधीनस्थों के साथ मंथन किया। शुक्रवार को मुस्लिम समुदाय का सबसे बड़ा त्योहार ईद-मिलादुन्नी संपन्न हुआ है। जबकि शनिवार

अमृत विचार

अगस्त की रैंकिंग में चौथा स्थान

हमीरपुर। माह अगस्त-2025 की रैंकिंग में जनपद ने जनसमस्याओं के प्रभावी निस्तारण में पुनः प्रदेश में चौथा स्थान प्राप्त किया है। प्रदेश स्तर पर जारी माह अगस्त 2025 की रैंकिंग में जनपद को 94.29 प्रतिशत अंक प्राप्त हुए हैं।

कई माह से जनपद का बेहतर प्रदर्शन रहा है। प्रदेश में टॉप-5 पर था। डीएम घनश्याम मीना के सतत पर्यवेक्षण एवं अधिकारियों द्वारा शिकायतकर्ताओं से संपर्क स्थापित किए जाने के फलस्वरूप प्रभावी निस्तारण संभव हो सका है। जनपद में जनसमस्याओं का गुणवत्तापूर्ण निस्तारण सुनिश्चित कराए जाने के संबंध में अधिकारियों को सख्त निर्देश दिए गए। जनता दर्शन में भी सभी उपजिलाधिकारी, खंड विकास अधिकारी सहित अन्य अधिकारी से नियमित रूप से ऑनलाइन जुड़े रहकर शिकायतकर्ता की समस्याओं के संबंध में त्वरित सज्ञान लिया जाता है। उन्होंने आईजीआरएस टीम के सभी कार्मिकों व जनपद के सभी अधिकारियों को बधाई देते हुए कहा कि इसी प्रकार आगे भी प्राप्त शिकायतों का समयबद्ध व गुणवत्तापूर्ण निस्तारण किया जाए ताकि जनपद का नाम प्रदेश में टॉप 5 में अनिवार्य रूप से शामिल रहे।



राठ तहसील परिसर में सुबह से धरना देते रहे किसान।

अमृत विचार

एसडीएम के भरोसे पर भाकियू का धरना खत्म

संवाददाता, राठ (हमीरपुर)

अमृत विचार: तहसील परिसर में किसानों की समस्याओं को लेकर चल रहा किसान यूनियन का धरना शनिवार को स्थगित हो गया। एसडीएम अभिमन्यु कुमार ने किसानों के पास पहुंच कर उनकी समस्याएं सुनी और उसका निराकरण करने का आश्वासन दिया। एसडीएम के आश्वासन पर किसानों ने धरना स्थगित कर दिया। किसानों की विभिन्न समस्याओं को लेकर तहसील परिसर में किसान यूनियन के युवा जिलाध्यक्ष विक्रम राजपूत के नेतृत्व में पिछले एक सप्ताह से किसानों का धरना प्रदर्शन

● **राठ एसडीएम ने धरनास्थल पर पहुंचकर नेताओं से वार्ता की**

चल रहा था। किसान अपनी मांगों को लेकर अड़े हुए थे। किसानों के फसल बीमा में हुए घोटाले को लेकर जांच कराने की मांग की थी। इसके अलावा किसानों को और भी मांगे थे। शनिवार को एसडीएम ने धरना स्थल पर पहुंच कर किसानों की समस्याओं का शीघ्र निस्तारण करने का आश्वासन दिया। तब जाकर किसानों ने अपना धरना स्थगित किया। जिलाध्यक्ष ने कहा कि यदि किसानों की समस्याओं का समाधान नहीं हुआ तो किसान फिर से धरना प्रदर्शन के लिए बाध्य होंगे।

फिर उफनाई यमुना और बेतवा

कार्यालय संवाददाता, हमीरपुर

अमृत विचार: पहाड़ी और समतल क्षेत्रों में लगातार हो रही बारिश के चलते लगातार बांधों से 4.5 लाख क्यूसेक पानी छोड़े जाने से यमुना और बेतवा नदी का जलस्तर उफान पर पहुंच चुका है। दोनों नदियों का जलस्तर खतरे के निशान के करीब पहुंचने की संभावना है।

मौहदा बांध के सहायक अभियंता सर्वजीत वर्मा ने बताया कि शनिवार की सुबह 8 बजे ओखला बैराज से यमुना नदी में 209439 क्यूसेक, कोटा बैराज से चंबल नदी होते हुए यमुना नदी में 21002 क्यूसेक, माताटीला बांध से बेतवा नदी में 43080 क्यूसेक एवं लहचूरा बांध से धसान नदी में 26300 क्यूसेक पानी छोड़ा गया है। यमुना का जलस्तर खतरे के निशान तक जा सकता है। अभी तक 943.2 एमएम बारिश हुई है। शनिवार की



यमुना-बेतवा के संगम तट के पास मौजूद साइबेरियन पक्षी।

अमृत विचार

सर्दी के पहले ही आए साइबेरियन पक्षी

यमुना व बेतवा नदियों में तीसरी बार आई बाढ़ में इस बार साइबेरियन प्रजाति के मेहमान आ गए हैं। हर वर्ष सर्दी के मौसम में नजर आने वाले साइबेरियन पक्षी इस बार यमुना और बेतवा नदियों की बाढ़ में दिखने लगे हैं। खेतों में बाढ़ के पानी में मछलियों का शिकार करते नजर आ रहे हैं। शनिवार को मुख्यालय के मेरापुर स्थित दोनों नदियों के संगम में सैकड़ों की तादाद में तलहटी में घूमते नजर आए।

शाम 5 बजे यमुना नदी का जलस्तर 101.630 मीटर और बेतवा नदी का 101.060 मीटर पर था। यमुना का खतरे का निशान 103.63 मीटर

व बेतवा नदी का खतरे का निशान 104.54 मीटर है। यमुना खतरे के निशान से 2 मीटर व बेतवा नदी 3.48 मीटर पर बह रही है।



हमीरपुर में धूमधाम से निकली विसर्जन यात्रा।

अमृत विचार



राठ में विसर्जन के लिए प्रतिमा ले जाते लोग।

अमृत विचार

की धुन में भक्तों ने नाचते गाते हुए बप्पा को नम आंखों से विदा किया। नगर पालिका की ओर से मूर्तियों को विसर्जित करने के लिए कुछेडा के पार नदी के किनारे गढ़े खोद गए थे। जिसमें देर रात तक मूर्ति विसर्जन का दौर चलता रहा। इस दौरान स्टैंड समेत विभिन्न स्थानों से घूमते प्रभारी मौजूद रहे।

राठ में भी गणेश उत्सव की धूम

कुरारा संवाद के अनुसार शनिवार को गणेश प्रतिमाओं का विसर्जन जुलूस निकाला गया। भ्रमण के बाद देर शाम बेतवा नदी किनारे विसर्जन किया गया। इस मौके पर आकाश पालीवाल, यश गुप्ता, सुकेश शिवहरे, आशुतोष महाराज, नीरज सिंह, धर्मेन्द्र साहू के साथ बेरी चौकी प्रभारी मौजूद रहे।

राठ में भी गणेश उत्सव की धूम

रही। शनिवार को विसर्जन जुलूस निकाला गया। जुलूस में एक दर्जन से अधिक प्रतिमाएं थीं। प्रतिमाओं के पीछे डीजे पर भक्त थिरकते हुए चल रहे थे। आस्थावानों ने आरती उतार उन पर फूल बरसाएं। रामलीला मैदान, पडाव, कोटबाजार, उरई बस स्टैंड समेत विभिन्न स्थानों से घूमते हुए विरमा नदी पहुंचा, जहां गणेश प्रतिमाओं का विसर्जन किया गया।

जानवर से टकराई बाइक एक की मौत, एक घायल

संवाददाता, मुस्करा/राठ

अमृत विचार: तेरहवीं संस्कार से शामिल होकर गांव लौटते समय दो बाइक सवार जंगली जानवर से टकरा कर सड़क में गिरकर गंभीर रूप घायल हो गए। सूचना पहुंची पुलिस ने दोनों घायलों को सीएचसी में भर्ती कराया। जहां चिकित्सकों ने एक को मृत घोषित कर दिया।

राठ कोतवाली क्षेत्र के बरदा गांव निवासी सरमन (55) पुत्र लक्ष्मण ने बताया कि वह चचरे भाई महेश (45) पुत्र गणेशा अहिरवार के साथ मुस्करा थाना क्षेत्र के मसगांव में बहने के यहां तेरहवीं कार्यक्रम में गए थे। वहां से लौटकर अपने गांव बरदा जा रहे थे, तभी कस्बे के राठ रोड गुंदेला मोड़ के पास जंगली

● **मसगांव से तेरहवीं संस्कार में शामिल होकर लौट रहे थे दोनों**

जानवर अचानक सामने आ गया, जिससे वह टकराकर गिर गए और गंभीर रूप से घायल हो गए। वह बाइक चला रहा था और चचेरा भाई पीछे बैठा था। गाड़ी टकराने के बाद उछलकर दोनों दूर गिरे। हेलमेट के कारण उसे कम चोटें आईं, जबकि हेलमेट न लगाए होने से उसके सिर में गंभीर चोटें आईं। सूचना पर दोनों घायलों को पुलिस ने कस्बे की सीएचसी में भर्ती कराया। जहां इयूटी में तैनात डॉ. हेमंत दसारिया ने महेश को देखते ही मृत घोषित कर दिया। थाना प्रभारी योगेश तिवारी ने बताया कि शव को कब्जे में लेकर विधिक कार्रवाई की जा रही है।

विश्वकर्मा पूजा 17 को निकलेगी शोभायात्रा

महोबा । विगत वर्षों की भांति इस साल 17 सितम्बर को विश्वकर्मा पूजा का आयोजन किया जाएगा । विश्वकर्मा पूजा के उपलक्ष्य में शहर में भव्य शोभायात्रा एवं बाइक रैली का आयोजन सुबह 11 बजे से किया जाएगा। विश्वकर्मा आर्मी के जिलाध्यक्ष केशव विश्वकर्मा ने 17 सिम्बर को निकलने वाली शोभायात्रा व बाइक जुलूस शहर की माँ बड़ी चन्दिका देवी परिसर से निकाला जाएगा, जो प्रमुख मार्गों से होता हुआ करिया पटवा पहुँचकर समाप्त होगा। इस दौरान युवा बाइकों में बैठक जुलूस में शामिल होकर चलेंगे।

भाजपा का जनजागरण अभियान शुक्र

महोबा। भारतीय जनता पार्टी व्यापार प्रकोष्ठ जयपद महोबा द्वारा आयोजित स्वदेशी जन जागरण अभियान की शनिवार को जिलाध्यक्ष मोहनलाल कुशवाहा भाजपा के हस्ताक्षर से शुरुआत की गई। इस मौके पर प्रकोष्ठ के जिलाध्यक्ष राहुल अग्रवाल स्वदेशी अभियान को संबोधित करते हुए देश के मान सम्मान स्वाभिमान के लिए स्वदेशी उत्पाद को अपना कर विदेशी उत्पादों का प्रयोग वर्जित करने का आह्वान किया। अभियान दौरान स्वदेशी निर्मित वस्तुएँ ही अपने के लिए सभी को शपथ दिलाई गई। इस दौरान जिला पंचायत अध्यक्ष जयाप्रकाश अनुरागी, जिला उपाध्यक्ष जयपाल सिंह, प्रकोष्ठ मंडल संयोजक मनोज चावला, सह संयोजक अरविंद मित्तल, नगर अध्यक्ष पुष्पेंद्र गुप्ता, जिला कार्यालय प्रभारी संतोष गुप्त, व्यापार मंडल अध्यक्ष भागीरथ, सोरभ तिवारी, विनोद पुरवार, उमेश लक्ष्यकर रहे।

तमंचा सहित एक आरोपी गिरफ्तार

महोबा। थाना अजनर की पुलिस टीम ने एसपी के निर्देश पर अभियान चलाकर तमंचा व जिन्दा कारतूस के साथ आरोपी को गिरफ्तार किया है। शनिवार को थाना अजनर प्रभारी निरीक्षक सत्यपाल सिंह द्वारा गठित की गोपी टीम के उप निरीक्षक दिनेश सिंह चन्देल द्वारा मुखिबर की सूचना पर बिजली पावर हाउस गेट के सामने ग्राम धवरॉ से ग्राम के ही धर्मेन्द्र राजपूत (25) पुत्र गोविंददास राजपूत को एक 315 बोर देशी तमंचा और एक जिन्दा कारतूस के साथ गिरफ्तार किया। गिरफ्तारी व बिरादगी के आधार पर आरोपी के विरुद्ध थाना में धारा 3/25 आर्म्स एक्ट का अभियोग पंजीकृत कर आवश्यक कार्रवाई की गई है।

8 से 12 अगस्त तक लगेगा रोजगार मेला

महोबा। जिले के बेरोजगार शिक्षित युवाओं को रोजगार मुहैया कराए जाने के उद्देश्य से जिले में 8 सितम्बर से 12 सितम्बर तक अलग-अलग स्थानों पर रोजगार मेले का आयोजन किया जा रहा है। रोजगार मेले में देश की प्रतिष्ठित कंपनियों के अधिकारी अभ्यर्थी का सक्षात्कार करते हुए चयन होने के बाद जॉब का ऑफर लेटर प्रदान किया जाएगा। उक्त जानकारी जिला रोजगार सहायक अधिकारी आर्कांक्षा बाजपेई ने जारी विज्ञप्ति के माध्यम से दी। उन्होंने बताया कि 08 सितम्बर को जिला सेवा योजना कार्यालय व माडल करियर सेंटर महोबा में रोजगार मेले का आयोजन किया जाएगा। इसके बाद 9 व 10 सित्बर को ब्लाक चरखारी कार्यालय तथा 11 व 12 सितम्बर को ब्लाक जैतपुर कार्यालय में रोजगार मेले का सुबह 11 बजे से होगा। इस रोजगार मेले में टाटा मोटर्स प्रा. लि., एसआईएस सिस्टीमेटि लि., बुंदेलखंड आटो मोबाइल्स प्रा.लि. केएस प्रॉटेज ब्यूरो आदि प्रतिष्ठित कंपनी प्रतिभाग करेंगी।

सातरे-सितारे

गणपति बप्पा के गूंजे जयकारे, नम आंखों से दी विदाई

संवाददाता बेलाताल, महोबा

अमृत विचार। गणेशोत्सव का शनिवार को समापन हो गया। इस दौरान भक्तों ने नम आंखों से प्रतिमाओं का विसर्जन किया।

गणेश प्रतिमाओं को ट्रैक्टर व अन्य वाहनों में रखते हुए गाजे-बाजे और डीजे की धुन के बीच ले जाकर बेलासागर में विसर्जित किया गया। इससे पूर्व पंडालों में हवन पूजन किया गया। साथ ही भंडारे का आयोजन कर लोगों को प्रसाद ग्रहण कराया गया। तालाब में गणेश प्रतिमाओं का विसर्जन गणपती बप्पा मोरिया अगले बसर तू जल्दी आना के उद्घोष के साथ किया गया। विसर्जन के मौके पर श्रद्धालुओं में विशेष उत्साह दिखाई दिया। नवयुवक शोभायात्रा में अबीर गुलाल उड़ते हुए चल रहे थे। जैतपुर कस्बे में आधा दर्जन स्थानों



गणेश प्रतिमा को विसर्जन करने जाते भक्त।

पर स्थापित गणेश की प्रतिमा का बड़े ही हर्ष और उत्साह के साथ 10वें दिन बेला सागर तालाब में विसर्जन किया गया। विजर्सन दौरान महिलाओं एवं युवा वर्ग जमकर धार्मिक गीतों पर नृत्य करते हुए दिखाई दिया। सुबह 10 बजे से शाम तक मूर्तियों का विसर्जन होने के

कारण ऐतिहासिक बेलासागर तालाब में गणेश भक्तों की खासी भीड़ एकत्र रही। मोहल्ला खंदिपुरा में मोहन रैक्वार के समीप, विंध्यावासिनी मंदिर के समीप, सराफा बाजार में एवं बजारिया में गणेश मूर्ति के पंडाल लगाए गए थे। इसके अलावा कुसुम कॉलोनी के समीप गजानन

का पंडाल लगाया गया था। जहां पर दस दिनों तक सुबह शाम आरती में भारी संख्या में भक्तों की भीड़ जुटी रही थी। भक्ति भाव में लीन भक्तों ने जमकर श्रीगणेश उत्सव का आनंद उठाया। कई स्थानों पर रात्रि में जागरण में संगीतमय कार्यक्रम भी आयोजित किए गए। 10 दिन तक

●शोभायात्रा में नवयुवकों ने जमकर उड़ाया अबीर, बेलासागर पहुंचकर किया विसर्जन

पूजा अर्चना के बाद सभी प्रतिमाओं का विसर्जन करने से पूर्व हवन किया गया। भक्तों ने प्रार्थान की और आयोजित भंडारे में प्रसाद ग्रहण किया और इसके बाद डीजे की धुन पर महिला पुरुष बच्चे बुजुर्ग और युवा सभी थिरकते नजर आए। यात्रा मुख्य मार्ग से होते हुए गल्ला मंडी के आगे ब्लॉक मुख्यालय श्रीनगर तिराहा के समीप बेला सागर तालाब में प्रतिमाओं का विसर्जन किया गया। इस दौरान चौकी प्रभारी सुजीत जायसवाल, मुकेश कुमार ,एसआई रमेश तिवारी, कुलदीप कुमार, अरविंद चौहान सहित पूरा पुलिस स्टाफ सुरक्षा दृष्टि में विसर्जन स्थान पर मौजूद रहा।

मूलभूत सुविधाओं का लाभ न मिलने पर की शिकायत

कार्यालय संवाददाता, महोबा

अमृत विचार। थाना खन्ना के ग्राम ग्योडी के ग्रामीणों ने शनिवार को सदर तहसील में आयोजित संपूर्ण समाधान दिवस पर पहुंचकर जलभराव, सड़क निर्माण, खराब हैंडपंप, शौचालय निर्माण सहित तमाम मूलभूत समस्याओं से अधिकारियों को अवगत करा समाधान की मांग की।

ग्राम ग्योडी के ग्रामीणों द्वारा संपूर्ण समाधान दिवस में मौजूद अधिकारियों को दिए शिकायती पत्र में बताया कि मुख्य सड़क पर बारिश के चलते पानी भर गया, जिससे सड़क में जलभराव के साथ साथ कीचड़ भरा हुआ है। सड़क पर कीचड़ पानी के चलते ग्रामीणों को निकलने में परेशानी उठानी पड़ रही है। इतना ही नहीं इस मार्ग पर विद्यालय होने के कारण बच्चों को कीचड़ से होकर गुजरना पड़ता है। इससे बच्चों की यूनिफार्म और बैग में रखी कापी किताबें पानी पड़ने से खराब हो जाती हैं साथ ही बच्चे समय से स्कूल नहीं पहुंच पाते हैं। ग्रामीणों ने बताया कि सड़क निर्माण



जुलूस-ए-मोहम्मदी में शामिल लोग।

● जल बिहार महोत्सव के कारण दूसरे दिन किया आयोजन

कुमार सिंह, उपनिरीक्षक विकास तिवारी, उपनिरीक्षक मोहम्मद शोएब, उपनिरीक्षक योगेश रावत, उपनिरीक्षक अंकिता राजपूत सहित भारी पुलिस बल तैनात रहा।

नगर में बारवफात के दूसरे दिन शनिवार को हजरत मोहम्मद साहब के यौमे पैदाइश पर जामा मस्जिद

सांप के डसने से युवक की मौत, मचा कोहराम

कार्यालय संवाददाता, महोबा

अमृत विचार। ग्राम पचारा में युवक को सांप ने डस लिया। नाजुक हालत में परिजन सीएचसी ले गए, जहां से उसे जिला अस्पताल और फिर मेडिकल कालेज झांसी रेफर कर दिया गया। झांसी जाते समय रास्ते में उसकी मौत हो गई। इससे परिजनों में कोहराम मचा हुआ है।

बेलाताल के ग्राम पचारा धर्मेन्द्र विश्वकर्मा वेल्लिंग का काम कर अपने परिवार का भरण पोषण करता था। बीती रात्रि वह बेलाताल से गांव जा रहा था, रास्ते में उसे सांप ने डस लिया। जिससे वह अचेक हो गया। मौके पर पहुंचे परिजनों द्वारा आनन फानन में धर्मेन्द्र को सीएचसी जैतपुर ले जाया गया, जहां हालत

नाजुक देख जिला अस्पताल के लिए रेफर कर दिया। जिला अस्पताल में प्राथमिक उपचार करने के बाद उसे मेडिकल कालेज झांसी रेफर कर दिया गया। झांसी ले जाते समय धर्मेन्द्र ने दम तोड़ दिया। सूचना पर पहुंची पुलिस ने शव को कब्जे में लेकर पंचनामा भर पोस्टमार्टम के लिए भेज दिया। मृतक के चचेरे भाई

अमर ने बताया कि धर्मेन्द्र मेहनती था। वह परिवार के भरण-पोषण के लिए बेलाताल कस्बे में रहकर काम करता था। धर्मेन्द्र के परिवार में पत्नी और दो बेटियां और एक बेटा है। ग्रामीणों का कहना है कि यह पहली बार नहीं है जब सांप के डसने से किसी की मौत हुई है, क्योंकि यहां स्वास्थ्य सेवाएं और बढ़ाने की जरूरत है।

शिक्षक बच्चों को शिक्षा के साथ सही गलत का ज्ञान दें

महोबा। प्रजापिता ब्रम्माकुमारी ईश्वरीय विश्व विद्यालय महोबा सेवा केंद्र में शनिवार को भारत के द्वितीय राष्ट्रपति डॉ. सर्वपल्ली राधाकृष्ण के जन्मदिवस के मौके पर शिक्षक सम्मान समारोह हुआ। महोबा क्षेत्रीय संचालिका राजयोगिनी बीके सुधा एवं सभी शिक्षकों ने मिलकर दीप प्रज्ज्वलित कर कार्यक्रम का शुभारंभ किया। कार्यक्रम को संबोधित करते हुए संचालिका ने कहा कि आधुनिक शिक्षा व संस्कारों के समावेश पर अपने ज्ञान से हम बुद्धिमान बनते हैं, लेकिन संस्कार हमें महान बुद्धिमान बनाते हैं। शिक्षक बच्चों को शिक्षा के साथ सही गलत का ज्ञान देकर आत्मविश्वासी बनाएं। इस दौरान ब्रम्माकुमारी की अपर्णा, बीके सुदामा ने विचार रखे। कार्यक्रम के दौरान डीबीई इंटर कॉलेज के पूर्व प्रधानाचार्य शिवकुमार गोस्वामी प्रो. संगीता राजपूत के अलावा प्रधानाचार्य अरुण उपाध्याय, आचार्य जगप्रसाद तिवारी, सोरभ बुधौलिया, यादवेंद्र पारसर, ज्योति प्रकाश त्रिपाठी, रेखा मिश्रा, आशीष मिश्रा, माधवी द्विवेदी, आनंद द्विवेदी आदि को सम्मानित किया गया।

जलविहार महोत्सव पर निकाली गई शोभायात्रा

संवाददाता कुलपहाड़, महोबा

अमृत विचार। श्रीश्री 1008 किशोर जू महाराज जल बिहार महोत्सव के उपलक्ष्य में नगर में धूमधाम से शोभायात्रा निकाली गई। इसमें विभिन्न मंदिरों के लगभग एक दर्जन से अधिक भगवानों को विमान में रखकर शोभायात्रा निकाली गई। शोभायात्रा में घोड़ा, डीजे, बैडबाजे व बहरूपिया पार्टी को देखने के लिए सैकड़ों की संख्या में महिला और पुरुषों की भीड़ उमड़ पड़ी। महिलाएं सड़कों के दोनों तरफ शोभायात्रा देखने के लिए सड़क किनारे बैठ गईं। शोभायात्रा देर शाम बड़े तालाब पर पहुंची, यहां प्रभु के स्वरूपों को जल विहार कराया गया। सुरक्षा की दृष्टि से भारी पुलिस बल तैनात रहा।

हर साल की भांति इस वर्ष नगर पंचायत द्वारा श्रीकिशोर जू जल बिहार मेला महोत्सव का विमान की शोभायात्रा नगर के श्रीकिशोर जू मंदिर नगर पंचायत कार्यालय से प्रारंभ की गई। शोभायात्रा किशोरगंज, गल्ला मंडी, मेन बाजार, पुरानी तहसील रोड होते हुए, बड़े तालाब में पहुंची। शोभायात्रा में लोग उछलते कूदते हुए चल रहे थे। सुरक्षा व्यवस्था की दृष्टि से प्रभारी निरीक्षक राधेश्याम वर्मा मय पुलिस फोर्स के साथ में



शोभायात्रा के दौरान आरती के लिए जुटी श्रद्धालुओं भीड़।

अमृत विचार

कागजों पर नहीं धरातल पर करें शिकायतों का निस्तारण

संपूर्ण समाधान दिवस : मंडलायुक्त ने फरियादियों की सुनीं समस्याएं, दिए निर्देश

कार्यालय संवाददाता, महोबा

अमृत विचार। तहसील कुलपहाड़ में शनिवार को मंडलायुक्त चित्रकूट धाम अजीत कुमार की अध्यक्षता में संपूर्ण समाधान दिवस का आयोजन हुआ। अधिकारियों ने फरियादियों की समस्याएं सुनकर संबंधित अधिकारियों को मौके पर जाकर जांच के निर्देश दिए।

तहसील कुलपहाड़ से कुल 76 शिकायतें प्राप्त हुईं, जिनमें से 03 शिकायतों का मौके पर ही निस्तारण कर दिया गया। शिकायतों का अनुश्रवण करते हुए मंडलायुक्त ने अधिकारियों को निर्देशित किया कि सभी शिकायतों का निस्तारण समयबद्ध, गुणवत्तापूर्ण तथा संतुष्टि के आधार पर किया जाए। कहा कि शिकायत का निस्तारण करने से पहले शिकायतकर्ता से जरूर बात की जाए और शिकायत निस्तारण से यदि शिकायतकर्ता



कुलपहाड़ तहसील में फरियादियों की समस्याएं सुनते मंडलायुक्त अजीत कुमार।

संतुष्ट नहीं है तो शिकायत को निस्तारित नहीं माना जायेगा। कहा कि अधिकारी आईजीआरएस और सीएम हेल्पलाइन की शिकायतों को निपटाने में लापरवाही न बरतें, इन शिकायतों के बारे में मुख्यमंत्री कार्यालय से फीडबैक लिया जाता है। शासन की मंशा के अनुरूप सम्पूर्ण समाधान दिवस में आये हर

फरियादी की छोटी या बड़ी प्रत्येक समस्या को गम्भीरता से सुना जाए और कागजों पर नहीं बल्कि धरातल पर शिकायतों का निस्तारण कर समय सीमा के अन्तर्गत ही निराकरण भी सुनिश्चित किया जाए। मंडलायुक्त ने कहा कि समाधान दिवस में आने वाले फरियादियों की शिकायतों को गंभीरता से लेते

जगदेव प्रसाद ने गरीबों की लाठी बन लड़ी थी लड़ाई

कार्यालय संवाददाता, महोबा

अमृत विचार। अपनी जनता पार्टी द्वारा ग्राम करहरा कला और अजनर के एक गेस्टहाउस में पार्टी के मध्यप्रदेश प्रभारी सीएल साहू के नेतृत्व में शहीद बाबू जगदेव प्रसाद कुशवाहा की पुन्यतिथि मनाई गई। कार्यक्रम में पार्टी पदाधिकारियों सहित सैकड़ों लोगों ने शहीद के चित्र पर माल्यार्पण कर श्रद्धांजलि दी।

कार्यक्रम में अपनी जनता पार्टी के जिलाध्यक्ष रामसहाय राजपूत ने उपस्थित लोगों को संबोधित करते हुए कहा कि फरवरी 1922 को बिहार के (गया जनपद) अरवल कुहराही गांव में जन्मे अमर शहीद बाबू जगदेव प्रसाद कुशवाहा ने आजीवन पिछड़े, वंचित, गरीबों,

लाचारों की लाठी बन उनके हक की लड़ाई लड़ी थी। कहा कि उन्होंने नाट्यकला, संगीत के माध्यम से जागरूक करने का कार्य किया, जिस कारण लोग उन्हें बिहार लेनिन के नाम से जानते थे।

कहा कि गरीबों के बीच फैली पचकठिया प्रथा, डोला प्रथा, जातिवाद मदभेद, सामाजिक छुआछूत जैसी सामाजिक बीमारियों को खत्म करने में महत्वपूर्ण योगदान दिया। उन्होंने अपनी लेखनी के जरिये भी अखबारों व दर्जनों पत्रिकाओं के माध्यम से संपादन कर गरीबों की आवाज को उठाने का भी कार्य किया। इस दौरान प्रजापति समाज कुशवाहा, सेन, अनुरागी, पटेल, लोधी समाज के लोगों के अलावा अन्य समाज के गणमान्य लोग मौजूद रहे।

अमृत विचार। ईद मिलाद-उन-नबी की शान में शनिवार को दूसरे दिन हर्षोल्लास के साथ जुलूस-ए-मोहम्मदी निकाला गया। 5 सितम्बर को नगर में जल बिहार महोत्सव का जुलूस निकलने के कारण सम्प्रदायिक सौहार्द को कायम रखते हुए जुलूस ए-मोहम्मदी के दूसरे दिन जुलूस निकाला गया और सम्प्रदायिक सौहार्द कायम रखा गया।

जुलूस में युवा, बच्चे, बड़े बुजुर्ग सभी झंडा लिए क्रमबद्ध तरीके से नारे तकबीर करते चल रहे थे। रास्ते में लोगों द्वारा जगह-जगह फल, मिष्ठान, टंडा जल आदि वितरण कर जलपान कराया गया। वहीं सुरक्षा व्यवस्था के लिए क्षेत्राधिकारी अरुण कुमार सिंह के साथ प्रभारी निरीक्षक राधेश्याम वर्मा, क्राइम इंस्पेक्टर अनिल

संवाददाता कुलपहाड़, महोबा

ग़्रहण का मध्य काल रात 11:41 बजे और मोक्ष काल रात 1:27 बजे, सूतक काल 7 सितंबर को दोपहर 12 बजकर 26 मिनट से प्रारंभ होगा

सभी 12 राशियों पर पड़ेगा असर

■ चंद्रग्रहण का प्रभाव सभी 12 राशियों पर देखा जाएगा। यह ग्रहण कुंभ राशि और पूर्वाषाढ़द नक्षत्र में लग रहा है। शनि की राशि में घटित हो रहा है। ऐसे में हर किसी को सतर्क रहने की जरूरत है। चंद्र ग्रहण का समय परिवर्तन का समय होता है। चंद्रमा मस्तिक पर गहरा प्रभाव डालता है। यही कारण है कि चंद्र ग्रहण भवनात्मक रूप से बहुत प्रभावित करता है। चंद्र ग्रहण के दौरान हमारे मन में बहुत उथल-पुथल भरा रहता है। इस दौरान लिए कई निर्णय गलत और भविष्य को प्रभावित करने वाले हो सकते हैं। चंद्र ग्रहण में जप और ध्यान से नकारात्मक भावनाओं को अपने अवचेतन मन से बाहर निकालने का अच्छा समय होता है। पूर्ण चंद्र ग्रहण में नकारात्मक चीज़ें काफी बलशाली हो जाती हैं लेकिन जी लोग ध्यान,जप करते हैं, वो अपनी ऊर्जा को बलशाली बना सकते हैं। चंद्र ग्रहण के दौरान मंत्र जाप करने और दान-पुण्य करने से भी विशेष लाभ प्राप्त होता है।

एशिया, आस्ट्रेलिया, यूरोप आदि में दिखाई देगा। ग्रहण शुरू होने से लगभग 9 घंटे पहले सूतक काल की शुरुआत हो जाती है। इस बार सूतक काल 7 सितंबर को दोपहर 12 बजकर 26 मिनट से प्रारंभ होगा

और पूरे ग्रहण काल तक प्रभावी रहेगा। शास्त्रों के अनुसार देव-प्रतिमाओं का स्पर्श, पूजा-पाठ और हवन जैसे कार्य वर्जित माने गए हैं। जप और ध्यान करना इस समय कई गुना फलदायी होता है।

न्यूज़ ब्रीफ

ग्रामोदय विवि में मनाया शिक्षक दिवस
सीतापुर । महात्मा गांधी चित्रकूट ग्रामोदय विश्वविद्यालय में शिक्षक दिवस पर कार्यक्रम का आयोजन किया गया। कुलपति प्रो. भरत मिश्रा ने शिक्षकों की भूमिका को अंधकार से प्रकाश की ओर ले जाने वाले पथप्रदर्शक के रूप में बताया। कार्यक्रम की शुरुआत मंगलाचरण और दीप प्रज्वलन से हुई। छात्राओं ने स्वागत गीत, सरस्वती वंदना, उड़िया लोकनृत्य नबोदुर्गा, बिहार के लोकगीत छटमझ्या और आपरेशन सिंदूर पर नाटक जैसी प्रस्तुतियां दीं। कार्यक्रम में डा. श्याम सिंह गौर, डा. गिरधर माथनकर आदि शिक्षक और छात्र-छात्राओं ने सहभागिता की। सांस्कृतिक कार्यक्रम के पश्चात पौधे रोपे गए।

घबराहट के बाद किसान की गई जान
पहाड़ी। थाना क्षेत्र के ग्राम पंचायत भानपुर में एक किसान ने घबराहट की शिकायत की। अस्पताल पहुंचने से पहले ही उसकी सांसें थम गईं। जानकारी के मुताबिक, किसान रामनिरंजन (53) पुत्र मांगी की तबीयत शुक्रवार रात अचानक बिगड़ गई। परिजनों को बताया कि उसे घबराहट हो रही है। परिजन अस्पताल ले जाने की तैयारी कर रहे थे कि उसकी मौत हो गई। रामनिरंजन की मौत से परिवार के सामने रोजीरोटी का संकट है।

रेल की पटरी में पैर फंसा, ट्रेन ने रौंदा
चित्रकूट। शौच के लिए गए छात्र का रेल लाइन की पटरियों के बीच पैर फंस गया। वह जब तक इसे निकालता, ट्रेन ने उसे कुचल दिया। शिवरामपुर चौकी क्षेत्र के अंतर्गत बैहार गांव का निवासी दौलत वर्मा (14) कक्षा नौ का छात्र था। शुक्रवार देश शाम दौलत घर से शौच जाने की बात कहकर निकाला था। बताते हैं कि गांव के बाहर रेलवे पुलिया के समीप से गुजरते समय अचानक पटरी पर ट्रेन आते देखे वह हड़बड़ी में गिर गया। इससे उसका पैर पटरियों के बीच में फंस गया और वह उसे निकाल नहीं सका। ट्रेन उसे रौंदते हुए निकल गई। उसकी मौके पर ही उसी समस्या हो चुकी पड़ोसी पुलिस ने शव पोस्टमार्टम के लिए भेज दिया। दौलत चार बहनों का इकलौता और सबसे छोटा भाई था, इनमें से सबसे बड़ी बहन का संदेश से निधन हो गया था। सदर विधायक अनिल प्रधान ने पोस्टमार्टम हाउस पहुंचकर परिजनों को ढांडस बंधाया।

समस्याएं बताएं शिक्षक, जल्द कराया जायेगा समाधान : अविनाश

कार्यालय संवाददाता चित्रकूट

अमृत विचार। मुख्यालय स्थित एक मौरिज हाल में शनिवार को शिक्षक सम्मान समारोह का आयोजन किया गया। मानिकपुर विधायक अविनाश चंद्र द्विवेदी ने शिक्षकों को आश्वस्त किया कि विद्यालयों में किसी भी समस्या हो तो बताएं वह समाधान करने की कोशिश करेंगे। इस दौरान राज्य शिक्षक पुरस्कार से सम्मानित शिक्षक शिवभूषण त्रिपाठी को बधाई दी गई और माल्यार्पण व अंगवस्त्रम् देकर सम्मानित किया गया। कार्यक्रम की शुरुआत बीएसए बीके शर्मा, डायट प्रवक्ता राजेश उपाध्याय व सौरभ चंद्र, ब्लॉक

समाधान के बाद दोनों पक्षों को दें जानकारी

जिलाधिकारी ने फरियादियों की सुनीं समस्याएं और अधिकारियों को दिए दिशा-निर्देश

कार्यालय संवाददाता चित्रकूट

अमृत विचार। जिलाधिकारी शिवशरणप्पा जीएन और पुलिस अधीक्षक अरुण कुमार सिंह ने शनिवार को कर्वाी तहसील सभागार में हुए संपूर्ण समाधान दिवस में लोगों की समस्याएं सुनीं। डीएम ने अधिकारियों को निर्देश दिए कि समाधान के बाद संबंधित व्यक्तियों को भी इसकी जानकारी दी जाए। डीएम ने पूर्व में प्राप्त शिकायतों को निस्तारण आख्या देखी। अधिकारियों से कहा कि जिन समस्याओं का निस्तारण किया जा रहा है, उससे दोनों पक्षों को भी अवगत कराया जाए। उन्होंने जिलास्तरिया अधिकारियों को निर्देश दिए कि जो भी समस्याएं प्राप्त हुई हैं, शासन द्वारा निर्धारित समयसीमा में निस्तारण करें। उन्होंने उप जिलाधिकारी व थाना प्रभारियों को निर्देशित किया कि भूमि संबंधी मामलों का निस्तारण राजस्व तथा पुलिस की संयुक्त टीम गठित करके मौके पर



संपूर्ण समाधान दिवस में लोगों की समस्याएं सुनते जिलाधिकारी शिवशरणप्पा जीएन और पुलिस अधीक्षक अरुण कुमार सिंह।

भेजकर कराएं। पुलिस अधीक्षक ने थाना प्रभारियों को निर्देश दिए कि महिलाओं से संबंधित प्रकरणों का तत्काल निस्तारण कराएं। इस दौरान एसडीएम पूजा साहू, सीओ अरविंद शर्मा, सीएमओ डा. भूपेश द्विवेदी, डीडीओ सत्यराम यादव, डीसी एनआरएलएम ओपी मिश्रा, डीसी मनरेगा डीएन पांडेय, तहसीलदार चंद्रकांत तिवारी, बंदोबस्त अधिकारी

चक्रबंदी मनोहर लाल धर्मन, उप कृषि निदेशक राजकुमार, जिला प्रोबेशन अधिकारी प्रमति गुप्ता, डीपीओ पीडी विश्वकर्मा, डीएसओ कमल नयन सिंह, अपर जिला पंचायत राज अधिकारी रमेश चंद्र गुप्ता, जिला समाज कल्याण अधिकारी डॉ. वैभव त्रिपाठी, बीएसए बीके शर्मा, डीआईओएस रविशंकर सहित आदि मौजूद रहे।



राजापुर में समस्याएं सुनते एसडीएम फूलचंद यादव और अन्य अधिकारी।

राजापुर में एसडीएम ने सुनीं समस्याएं

राजापुर चित्रकूट। तहसील सभागार में तहसील दिवस में उप जिलाधिकारी फूलचंद यादव, क्षेत्राधिकारी राजकमल और तहसीदार भारत प्रताप सिंह ने लोगों की समस्याएं सुनीं। आई 44 शिकायतों में पांच का का मौके पर निस्तारण किया गया। उप जिलाधिकारी ने बताया कि

शेष प्रार्थना पत्रों के लिए राजस्व व पुलिस टीम गठित की गई है। अफसरों और कर्मचारियों को निर्देशित किया कि बिना भेदभाव इनका गुणवत्तापूर्ण निस्तारित किया जाए। हीलाहवाली व लापरवाही बरतने पर कार्रवाई की जाएगी। पूर्व के प्रार्थना पत्रों का निस्तारण तुरंत करें।

प्रकृति के सफाई कर्मी हैं गिद्ध

चित्रकूट। अंतर्राष्ट्रीय गिद्ध जागरूकता दिवस पर शनिवार को विभिन्न कार्यक्रम हुए। इस मौके पर पक्षी दर्शन, चित्रकला प्रतियोगिता एवं गिद्धों के संरक्षण पर चर्चा की गई। उप निदेशक रानीपुर टाइगर रिजर्व प्रत्यूष कटियार ने बच्चों को बताया कि गिद्ध प्रकृति के सफाईकर्मी हैं। इनका संरक्षण आवश्यक है। देवांगना घाटी (मारकुंडी-2 रेंज) परिक्षेत्र में रानीपुर टाइगर रिजर्व के उप प्रभागीय वनाधिकारी राजीव रंजन सिंह की अगुवाई में वनकर्मियों ने दूरबीन से गिद्धों को देखा। डा. भीमराव अंबेडकर इंटर कालेज बरवार में चित्रकला प्रतियोगिता में कक्षा छह-सात एवं आठ के बच्चों ने प्रतिभाग किया। इसमें अंशिका सिंह ने प्रथम, अनिल ने द्वितीय व रागनी ने तृतीय स्थान प्राप्त किया। इस दौरान प्रत्यूष कुमार कटियार उपनिदेशक रानीपुर टाइगर रिजर्व ने बच्चों को बताया कि गिद्ध पशुओं के शवों को खाकर बीमारियों के प्रसार को रोकते हैं और पर्यावरण को स्वच्छ रखते हैं।

नहीं रुकी मादक पदार्थों की बिक्री, चोरी से बिक रही शराब

संवाददाता, सीतापुर चित्रकूट

अमृत विचार। साधु-संतों और स्थानीय लोगों के विरोध के बाद भी तीर्थक्षेत्र में चोरी छिपे धड़ल्ले से शराब और गांजा की बिक्री की जा रही है। लोगों का कहना है कि इससे तीर्थक्षेत्र के लोगों की आस्था प्रभावित होती है पर जिम्मेदारों को चिंता नहीं।

गौरतलब है कि तीर्थक्षेत्र में मादक पदार्थों की बिक्री पर प्रतिबंध के बाद भी नशेडियों को दिक्कत नहीं हो रही। ये निश्चित दुकानों से आराम से इनको खरीदकर अपने नशे की भूख बुझा रहे हैं। लोगों की मानें तो पान-मसालों की गुमटियों और किराने की निश्चित दुकानों पर गांजा और शराब बिकता है। नशेड़ी इन दुकानों को जानते हैं और आराम से वहां से खरीदते हैं। दुकानदार भी मनमाने दामों पर इनको नशे का सामान बेचकर

शिक्षक शिवभूषण को मिला राज्य शिक्षक पुरस्कार

संवाददाता, रामनगर चित्रकूट

अमृत विचार। आकांक्षी विकास खंड के उच्च प्राथमिक विद्यालय रेरुवा के सहायक अध्यापक शिवभूषण त्रिपाठी को शिक्षक दिवस पर लखनऊ में राज्य शिक्षक पुरस्कार से सम्मानित किया गया। उनको शिक्षा मंत्री संदीप सिंह और माध्यमिक शिक्षा मंत्री गुलाब देवी ने यह पुरस्कार दिया।

रामनगर के गोबरौल गांव निवासी शिवभूषण ने बताया कि लखनऊ में जब 11 अगस्त को तीन अधिकारियों ने उनका साक्षात्कार लिया था तो उनको भरोसा नहीं था कि राज्य शिक्षक पुरस्कार के लिए उनका चयन हो जाएगा। बताया कि पुरस्कार के लिए वह आवेदन नहीं कर रहे थे पर मित्र और राज्य शिक्षक पुरस्कार से

● शिक्षा मंत्री संदीप सिंह व माध्यमिक शिक्षा राज्यमंत्री ने दिया सम्मान

सम्मानित शिक्षक राजकुमार शर्मा ने प्रेरित किया। शिवभूषण की प्रथम नियुक्ति फरवरी 2009 में दिवस पर लखनऊ में राज्य शिक्षक पुरस्कार से सम्मानित किया गया। उन्होंने बताया कि शिक्षा मंत्री संदीप सिंह और माध्यमिक शिक्षा मंत्री गुलाब देवी ने यह पुरस्कार दिया।



शिक्षा मंत्री संदीप सिंह और माध्यमिक शिक्षा राज्यमंत्री गुलाब देवी से सम्मानित होते शिवभूषण त्रिपाठी।

अभियान सिलखोरी में जागरूकता गोष्ठी में दी गई जानकारी

जल जंगल की करें सुरक्षा, अपनाएं प्राकृतिक खेती

कार्यालय संवाददाता चित्रकूट

अमृत विचार। सिलखोरी गांव में किसानों की जागरूकता के लिए गोष्ठी का आयोजन किया गया। इस मौके पर किसानों को जल, जंगल और जमीन की सुरक्षा का पाठ पढ़ाया गया। उनसे अपील की गई कि प्राकृतिक खेती अपनाएं। चुन्नीदेवी प्रोग्रेसिव फार्मर्स प्रोड्यूसर कंपनी लिमिटेड और विकास पथ सेवा संस्थान के संयुक्त तत्वावधान में चुन्नीदेवी किसान सेवा केंद्र में गोष्ठी का आयोजन किया गया। संस्थान के निदेशक डॉ. प्रभाकर सिंह ने किसानों को बताया कि भूगर्भ जलस्तर दिन प्रतिदिन घट रहा है। जंगल काटे जा रहे हैं और जमीन बंजर होती जा रही है। इसकी वजह है इनका बेतरासी दोहन। बताया कि अत्यधिक पानी वाली फसलों के



गोष्ठी में मौजूद विशेषज्ञ और किसान।

उत्पादन और पानी की बर्बादी के चलते ऐसी स्थितियों का सामना करना पड़ रहा है। उन्होंने कहा कि आने वाले समय में अगर हालात ऐसे ही रहे तो धरती में जीवन बचाना मुश्किल हो जाएगा। उन्होंने जंगल को काटने से बचाने और जमीन में रासायनिक उर्वरकों का प्रयोग पर भी कमी लाने के लिए किसानों से अपील की। चुन्नीदेवी एफपीओ

के निदेशक ओंकार सिंह ने भी किसानों से प्राकृतिक खेती अपनाने की अपील की। उन्होंने कहा कि प्राकृतिक खेती के अपने फायदे हैं। हम बीमारियों से बचेंगे और शुद्ध अनाज भी पैदा करेंगे। इस दौरान किसानों ने समूह बनाकर प्राकृतिक खेती करने की सहमति जताई। एफपीओ से जुड़े सभी किसानों ने जलवायु को लेकर

भी संतोषजनक जानकारी मिलने पर खुशी जाहिर की। गोष्ठी में एफपीओ के सदस्य साधू सिंह, ब्रजमोहन सिंह, बैरमदीन पटेल, राजकुमार पटेल, लखना, देशराज पटेल,छोटा पटेल, बद्री रैदास, राधे चौकीदार, राममिलन, रामबाबू, रामकेस, आशीष श्रीवास्तव, सुरेश उर्फ छोटा, सुरेंद्र, बुद्ध विलास, शोभा सिंह आदि मौजूद रहे।

श्रेष्ठ कार्य के लिए शिक्षकों को किया गया सम्मानित

चित्रकूट। श्री मां सेवा संस्थान ने शिक्षक सम्मान समारोह का आयोजन किया। कार्यक्रम का शुभारंभ संदीप श्रीवास्तव अध्यक्ष संयुक्त राज्य कर्मचारी परिषद ने मां सरस्वती की प्रतिमा पर माल्यार्पण और दीप प्रज्वलन से किया। संस्थान के अध्यक्ष शशांक मिश्रा ने कार्यक्रम की संक्षिप्त रूपरेखा बताई। प्रबंधक संजुला पांडेय ने कहा कि समाज के निर्माण में शिक्षकों की अद्वितीय भूमिका होती है और उनके योगदान को कभी भी भुलाया नहीं जा सकता। सचिव जितेंद्र सिंह ने कहा कि माता पिता के बाद गुरु की ही आवश्यकता होती है। संदीप श्रीवास्तव, कोषाध्यक्ष बृजेश यादव ने भी समाज निर्माण में शिक्षकों के महत्व को बताया। संस्था के संरक्षक रामनारायण पांडेय ने सभी शिक्षकों का आभार व्यक्त किया। इस दौरान शिक्षकों पूनम श्रीवास्तव, अर्चना रिचरिया, शंकर यादव, अतुल द्विवेदी, सुरेश सिंह, महेश आदि रहे।

IN THE COURT OF THE HON'BLE PRINCIPAL SUBORDINATE JUDGE, OF HOSUR
I.A. No. 2/2025
in
O.S. No. 97/2019
Mr. Chandrasekar Reddy...
...Petitioner/Plaintiff
//Vs//
D5 & R5. Mrs. Shiela Kishore Ullal
W/o Kishore S Ullal
D6 & R6. Mr. Aniket Kishore Ullal
S/o Kishore S Ullal,
D7 & R7. Mr. Chethan Kishore Ullal
S/o. Kishore S Ullal
No. 5 to 7 are residing at,
63, Shanti Nivas, Kanpur -208004, Uttar Pradesh
...Respondents/Defendants No: 5,6 & 7
NOTICE
Please take notice that the above plaintiff has filed a suit for Partition, Separate Possession, permanent injunction and for other reliefs in the above Honourable Court against you & others.
The above said suit is posted on **08.09.2025** for your appearance. Hence you may present and appear in person (or) through any counsel by 10.00 A.M. before this Honourable Court. Failing which the court will pass an ex-parte orders against you.
//By Court Order//
Advocate for the petitioner/plaintiff
A.L. MUNICHANDRA, B.Com. LL.B., ADVOCATE, MS.No: 1521/2008 #7, ANR Complex, 1st Floor, Opp. BDO Office, HOSUR-635109. Cell: 9751022954

अमृत विचार एक उत्तम अवसर कलासीफाइट

विज्ञापन हेतु अमृत विचार कार्यालय में सम्पर्क करें

बिकाऊ है
मोहनलालगंज (पुरसेनी) मेन रोड पर (13000 sq.ft) कार्मशियल प्लाट तत्काल बिकाऊ है, सम्पर्क करें। मो0न0— 8957918448, 9376540693

सूचना
मैं विनोद कुमार गुप्ता पुत्र स्वर्गीय शंकर लाल गुप्ता 69/169 दानाखोरी, कानपुर नगर, जिसके वारिसान मालिक विनोद कुमार गुप्ता पुत्र स्वर्गीय शंकर लाल गुप्ता है, के मकान को संजीव कुमार गुप्ता उर्फ वीपू पुत्र स्वर्गीय रमेश चंद्र गुप्ता व पूनम गुप्ता पत्नी संजीव कुमार गुप्ता ने कूट रचित तरीके से फर्जी दस्तावेज तैयार कराकर, घोषाधरी करते हुए को अपनी पत्नी पूनम गुप्ता के नाम उक्त मकान के सम्पूर्ण भाग का एक वापसत्र दिनांक 28/09/2022 को सब रजिस्ट्रार कार्यालय कानपुर नगर में पंजीकृत करा लिया है जो कि पुरतया अवैध है एवं उपरोक्त मकान की खरीद करोहा करना कानून रूप से अवैधानिक माना जाएगा।

सूचना
सूचित करना है कि मेरा यूपी बोर्ड हाईस्कूल परीक्षा वर्ष 2003, अनुक्रमांक 2522599 का अंकपत्र व प्रमाणपत्र एवं इंटरमीडिएट परीक्षा वर्ष 2005 अंकपत्र व प्रमाणपत्र अनुक्रमांक 733004 वास्तव में खो गया है। **आशीष कुमार सिंह पता—ग्राम गौराबाखुर्द पोस्ट पहाड़ापुर करनैलगंज गाँव**

बांधों के पानी पर लाखों किसान आश्रित हैं। इस साल अच्छी खासी बरसात होने की वजह से काफी मात्रा में इन बांधों में जल भंडारण हुआ है लेकिन बांधों और तालाबों में जल रिसाव की बड़ी समस्या है। ऐसे में पानी रिसकर बह जाता है और किसान परेशान होते हैं। उन्होंने बताया कि मानिकपुर का भरोसा बांध, देरिहा का बरदहा बांध, हेला बांध,जड़ैया बांध आदि में अक्सर रिसाव की समस्या आती है। मानिकपुर क्षेत्र के इन बांधों का रिसाव रोकना आवश्यक है। अनुज जलशक्ति मंत्री को भी ज्ञापन सौंपकर रिसाव रोकने की मांग कर चुके हैं।



संपूर्ण समाधान दिवस पर अधिकारी को ज्ञापन देते अनुज हनुमंत।

तमंचे से खेल खेल में लगी थी किशोर को गोली

चित्रकूट। बहिलपुरवा थानांतर्गत सेमरिया चरणदासी गांव में तमंचे से किशोर की जान गई थी। घर में लोडेड तमंचा रखा था और बच्चों से खेल-खेल में गोली चल गई। सेमरिया चरणदासी गांव में शिवनरेश गौतम के घर पर शुक्रवार को गोली चलने से उसके साले अशोक पांडेय के 14 वर्षीय बेटे रविकांत की मौत हो गई थी। घटना के समय रवि अपनी बुआ के हमउम्र बेटे के साथ घर के एक कमरे में था। इसी दौरान गोली लगने से उसकी मौत हो गई थी। एसपी अरुण कुमार सिंह ने बताया कि मौका मुआयना से यह बात साफ हुई है कि गोली काफी करीब से लगी है। तब घरवाले पुलिस को यह नहीं बता रहे थे कि गोली कैसे लगी। आखिरकार पुलिस ने जब कड़ाई से बात की तो मामला सुलट गया। एसपी ने बताया कि किशोर की मौत एक गोली लगने से हुई है। घर से तमंचा बरामद हो गया है।

अमृत विचार

रविवार, 7 सितंबर 2025

वृक्षों की सांस्कृतिक अवधारणा और सुप्रीम कोर्ट की चिंता

सर्वोच्च न्यायालय ने पेड़ों की अवैध कटान पर तीखी टिप्पणी की है। मुख्य न्यायाधीश की पीठ ने कहा, “प्रथम दृष्ट्या ऐसा प्रतीत होता है कि पेड़ों की अवैध कटान हुई है।” कोर्ट ने न केवल, हिमाचल प्रदेश, उत्तराखंड और पंजाब राज्यों से तीन हफ्तों में जवाब मांगा है। मुख्य न्यायाधीश ने यह भी कहा है, “पहाड़ी क्षेत्रों में बड़े पैमाने पर अवैध कटाई दिखाई पड़ती है।” कोर्ट ने सॉलिडिटर जनरल तुषार मेहता से कहा, “वह इसकी जांच करें। इसके लिए जो कुछ भी जरूरी हो, किया जाना चाहिए।”

पेड़ कटानों का परिणाम देश के लिए घातक होता है। वृक्षों से वर्षा होती है। कटान से ऋतु चक्र गड़बड़ता है। विश्व बैंक की ‘दक्षिण एशियाई हटस्पॉट-तापमान के प्रभाव और जीवन स्तर का परिवर्तन’ शीर्षक से रिपोर्ट आई थी। रिपोर्ट में अनुमान किया गया था कि सन् 2050 तक भारत की जीडीपी 28 प्रतिशत तक घट सकती है। अन्य तमाम संस्थाओं ने भी जलवायु परिवर्तन से भारत को खतरा बताया है।

भारतीय ज्ञान परंपरा में वृक्ष और वनस्पतियां पृथ्वी परिवार के अंग हैं। हम उन पर आश्रित हैं। पेड़-पौधों में भी जीवन होता है। हमारे और वृक्ष-वनस्पतियों के बीच परस्परवलंबन है। वे सभी ऋतु चक्र को प्रभावित करते हैं। पृथ्वी के प्राकृतिक घटक अव्यवस्थित हो गए हैं। इसी अव्यवस्था के चलते उत्तराखंड सहित देश के अन्य राज्यों में भूस्खलन, बादल फटने की घटनाएं भी चिंता का विषय हैं। तूफान और बाढ़ आती है। भारत की अधिकांश नदियां जलहीन हो रही हैं। ऋतु परिवर्तन का चक्र गड़बड़ा गया है। इसका असर पशु-पक्षियों पर भी पड़ा है।

सन् 2000 में पेरिस में ‘अर्थ कमीशन’ ने पृथ्वी और पर्यावरण संरक्षण के 22 सूत्र निकाले थे। ऐसी बैठक लगातार होती रहीं। 2015 में संयुक्त राष्ट्र महासभा ने टिकाऊ विकास के 17 लक्ष्य निर्धारित किए थे। पर्यावरण इन लक्ष्यों में खासा महत्व रखता है। भारत ने टिकाऊ विकास के लक्ष्यों पर बड़-चढ़कर काम किया है। मेट्रो-डीजल का उपयोग घटाने के प्रयास हुए हैं। विद्युत चालित वाहन बढ़ रहे हैं, लेकिन अभी ठोस परिणाम नहीं आए हैं। सभ्यता के विकास में शुरुआत में पेड़-पौधे ही हमारे संरक्षक और विधाता थे। हम

देह नश्वर है और मृत्यु अटल सत्य

सांसारिक पंचतत्व से निर्मित स्थूल देह तो नश्वर है और मृत्यु एक अटल सत्य है, किंतु सूक्ष्म शरीरधारी आत्मा का अस्तित्व किन्हीं आयामों में बना रहता है। वे अदृश्य रहकर स्वजनों के संपर्क में रहती है और बहुधा स्पष्ट संपर्क तथा मार्गदर्शन करती है। दरअसल, मृत्यु के समय आत्मा अकेले शरीर से बाहर नहीं जाती। उसके साथ सूक्ष्म शरीर भी रहता है, जिसमें 27 अवयव होते हैं। ये हैं: पंच महाभूतों यानी पृथ्वी, जल, अग्नि, आकाश, वायु के अपंचीकृत रूप, दसो इंद्रियां, अंतःकरण चतुष्टय यानी मन, बुद्धि चित्त और अहंकार, पंच प्राण अर्थात् प्राण, अपान, व्यान,



जे न मित्र दुख होहिं दुखारी ।तिन्हहि बिलोकत पातक भारी ॥ निज दुख गिरि सम रज करि जाना । मित्रक दुख रज मेरु समाना ॥

रामचरित मानस में भगवान श्रीराम और सुग्रीव की मित्रता के संदर्भ में यह चौपाई बताती है कि मित्रता निभाने वाले की भगवान भी सहायता करते हैं। जो लोग दूसरों के दुख को देखकर दुखी नहीं होते और उनकी मदद नहीं करते, ऐसे लोगों को देखने से भी पाप लग जाता है। जो अपने दुख भूलकर दूसरों की सहायता करते हैं, ईश्वर स्वयं उसकी मदद करते हैं।

पहुंचे थे। प्रयागराज में त्रिवेणी के तट पर ऋषि भारद्वाज का आश्रम था। उन्होंने श्रीराम को आते देखा। वंदना की। उस समय आश्रम के सारे पेड़ पौधे नाच रहे थे।”

अथर्ववेद के ऋषि ने देवताओं से अपने लिए घर मांगा। लगे हाथ संभावित घर का नक्शा भी बना दिया। ऋषि कहते हैं कि हमें ऐसा घर दो, जिसमें गाएं अपने बछड़े के साथ घूम भी सकें और वनस्पतियों-औषधियों के पौधे भी घर की शोभा बढ़ाएं।

बीते 30-35 वर्ष में वृक्षारोपण का काम सरकारों द्वारा किया गया है। पेड़ लगाने में प्रधानमंत्री नरेंद्र मोदी और उत्तर प्रदेश के मुख्यमंत्री योगी आदित्यनाथ की पहल प्रशंसनीय रही है। मोदी सरकार ने ‘मिशन लाइफ’, स्वच्छ भारत अभियान, नमामि गंगे परियोजना और राष्ट्रीय वन महोत्सव जैसी योजनाओं से पेड़ लगाने और पर्यावरण संरक्षण को बढ़ावा दिया है। पर्यावरणीय नीति ‘कैमपा’ के माध्यम से राज्यों को हजारों करोड़ रुपये पेड़ लगाने के लिए दिए गए। योगी आदित्यनाथ ने 2017 से रिकॉर्ड वृक्षारोपण महाअभियान चलाया। 2022 में एक ही दिन में लगभग 35 करोड़ पौधे लगाए गए। अब तक उत्तर प्रदेश में लगभग 200 करोड़ पौधे लगाए जा चुके हैं। गंगा हरितिमा अभियान के अंतर्गत गंगा किनारे पेड़ लगाने का कार्यक्रम चलाया गया।

अग्नि पुराण में श्रीभगवान कहते हैं, “अब मैं वृक्ष प्रतिष्ठा का वर्णन करता हूं, जो भोग और मोक्ष प्रदान करने वाली है। वृक्षों को सर्वो औषधि जल से लिप्त, सुगंधित चूर्ण से विभूषित तथा माला से अलंकृत करें। प्रत्येक वृक्ष का अधिवासन करें। वृक्ष के अधिवासन के समय ऋग्वेद, यजुर्वेद या सामवेद के मंत्रों से हवन करें।” वृक्ष तथा उद्यान की प्रतिष्ठा से परम सिद्धि की प्राप्ति होती है। पद्म पुराण में वृक्षारोपण का फल बताया है। पीपल का पेड़ लगाने से रोग नाश होता है और धन मिलता है। पाकड़ का पेड़ लगाने से यज्ञ का फल मिलता है। नीम का पेड़ लगाने से सूर्य देवता की कृपा हम पर बरसती है। इसी तरह बेल का पेड़ लगाने से शिव प्रसन्न होते हैं। कोई भी पेड़ लगाने से वातायन में सकारात्मक परिवर्तन होता है। पीपल, बरगद तो पूजनीय हैं ही। यजुर्वेद के शांति मंत्र में औषधियों-वस्पतियों के शांत रहने की प्रार्थना है- “पृथ्वी शांत हों, अंतरिक्ष शांत हों, वनस्पतियां औषधियां शांत हों।”

है। साथियों ने इसे उनके मन का भ्रम बताया और उन्हें आगे चलते रहने पर मजबूर किया। आगे एक सकरे रास्ते में कुछ जंगली सुवर मिल गए और इस गुप्त के कई लोग बुरी तरह घायल हो गए।

फ्रांस के हेनरी चतुर्थ को ऐसी ही एक आत्मा मदद करती रहती थी। उसने उन्हें सूचना दी कि आपकी हत्या का षट्त्र्यं रचा जा रहा है। हेनरी ने अपने दरबारियों से इसका जिन्न भी किया, लेकिन लोगों

ने इसे वहम कहकर नजरंदाज कर दिया। आखिरकार उनकी निर्ममतापूर्वक हत्या हो गई। कोलकाता के वकील बंकिमचंद्र चटर्जी की आत्मा जब उनकी पत्नी मग्नमयी देवी, जो योगिनी थीं, द्वारा बुलाकर वार्ता की गई, तो उसने अन्य बातों के साथ यह भी कहा कि ‘अमुक दिन छोटा बेटा सुरेश जब कहीं से घर आ

रहा था, तो मुझे याद करके बहुत दुखी था। मैं उसके साथ-साथ सिर पर हाथ रखे घर तक आया। सोलहवें अमेरिकी राष्ट्रपति अब्राहम लिंकन ने अपनी हत्या की पूर्वांत्रि में स्वप्न में वह दृश्य देख लिया था, जो अगले दिन घटित हुआ। रोमन शासक जुलियस सीजर की हत्या के मुख्य कारक ब्रूटस और कैसियस थे। सीजर के समर्थकों एंटोनी और आक्टेवियस ने फिलपी के मैदान में उनसे बदला लेने के लिए युद्ध किया। युद्ध की पूर्व रात्रि जब ब्रूटस अपने शिविर में अर्द्ध निद्रावस्था में था, तो वहां सीजर की आत्मा छाया के रूप में आई। ब्रूटस ने पूछा, “कौन हो?” उत्तर मिला कि “कल फिलपी के मैदान में मिलूंगा।” उस युद्ध में ब्रूटस और कैसियस दोनों हारे और बाद में आत्महत्या कर ली।

ये कौन सी रहस्यमयी अदृश्य शक्तियों का संसार हमारे इर्द गिर्द हैं। पूरा पर्दा शायद कभी न उठ पाए !

जब बोया पेड़ बबूल का तो फिर आम कहां से होय।

चाहता हर कोई है कि वह धन-धान्य से परिपूर्ण रहे। समाज में खूब प्रतिष्ठा हो तथा घर भी सूकून भरा हो, लेकिन चाहने मात्र से कोई काम तो हो नहीं सकता। हम कुछ करेंगे ही नहीं। पूरे-पूरे दिन मौक में डूबे रहे, तो आसमान से पैसा टपकेगा नहीं कि सुबह सो के उठे और छत पर गए, बटोर लिए पैसे। ऐसे ही समाज में इज्जत के लिए आसपास पड़ोस के लोगों से कहें कि वे हमें साहब, हुजूर, मालिक कहें तथा देख के खड़े हो जाएं, जबकि काम तो ठीक इसके विपरीत करते रहे। हमेशा एक-दूसरे की चुगली की। सोचा था कि आसपास के लोग आपस में लड़ते रहेंगे तो सभी लोग हमें सलामी ठोकते रहेंगे। अब घर की बात की जाए तो पारिवारिक दायित्वों से हमेशा



सलिल पांडेय
वरिष्ठ पत्रकार

दूर रहकर घर में खुशहाली की कल्पना कहां तक सार्थक है?

मतलब यही निकलता है कि हर मोर्चे पर हम नकारात्मक जीवन जीते रहे और परिणाम सार्थक तथा सकारात्मकता की चाहते रहे, जबकि कहावत है कि ‘बोया पेड़ बबूल का, आम कहां से होय?’ आम खाने के लिए आम का ही बीज बोना पड़ेगा। इसके लिए सबसे पहली शुरुआत घर से नहीं, बल्कि बाहर से करनी पड़ेगी। जब हम घर के बाहर के लोगों को बेइज्जत करते रहेंगे, लोगों को परेशान करते रहेंगे तो वही रवैया घर में भी अपनाएंगे, क्योंकि बाहर के लोगों के साथ किया जाने वाला आचरण कुछ दिनों में आदत बन जाती है।

नेपाल: वर्चस्व की रणनीति बनाने में जुटे मधेशी नेता

नेपाल के मधेश क्षेत्र में राजनीतिक वर्चस्व की बिसात बिछने लगी है। पिछले दिनों भारत सीमा से सटे नेपाल के कपिलवस्तु में एक माओवादी नेता के यहां जुटे मधेश क्षेत्र के विभिन्न राजनीतिक दलों के नेताओं में मधेश क्षेत्र में मधेशी दलों के वर्चस्व को लेकर चर्चा हुई। इस मौके पर नेपाल सीमा से सटे भारतीय क्षेत्र के तमाम वे नेता भी मौजूद रहे, जो नेपाल की राजनीति में थोड़ा बहुत दखल रखते हैं। मधेश क्षेत्र भारत सीमा को स्पर्श करता है और इसमें नेपाल के 22 जिले स्थित हैं। यहां की करीब 90 लाख की आबादी भारतीय मूल की है और ये लोग स्वयं को भारत के निकट महसूस करते हैं। लोकतंत्र बहाली के बाद यहां की राजनीति में मधेशी और पहाड़ी वर्चस्व की जंग में मधेश की राजनीति कमजोर हुई है। 275 सदस्यीय प्रतिनिधि सभा में मधेश क्षेत्र के सांसदों की संख्या इतनी होती थी कि वे सरकार बनाने और गिराने की ताकत रखते थे। नेपाल में जितने बड़े राष्ट्रीय दल हैं, सब के सब पहाड़ी वर्चस्व वाले हैं, लेकिन मधेश के सांसदों की संख्या उन्हें सदैव डराती रही है।

ऐसे में पहाड़ी वर्चस्व वाली सरकारों ने एक चाल चली। संसदीय सीटों के नए सिरे से परिसीमन की। मधेश के करीब 80 संसदीय सीटें पूर्व में पूरब और पश्चिम के क्षेत्रफल में रही हैं, जो मधेशा बाहुल्य हैं और चुनावों में यहां से मधेशी उम्मीदवार ही जीतता था, वह चाहे जिस दल का हो। नेपाल की राजनीति में मधेश के अस्तित्व को समाप्त करने के षणयंत्र के तहत यहां के संसदीय क्षेत्रों का सीमांकन पूरब पश्चिम से बदल कर उत्तर से दक्षिण दिशा की ओर कर दिया गया। उजर की ओर पहाड़ी जनसंख्या अधिक है और वे एक मत होकर पहाड़ी उम्मीदवारों को जिताते हैं। संसदीय सीटों के परिसीमन में बदलाव का नतीजा यह हुआ कि प्रतिनिधि सभा में मधेशी सांसदों की संख्या कम होती गई और नेपाल की राजनीति में वे अलग-थलग पड़ते गए। मौजूदा प्रतिनिधि सभा में मधेशी सांसदों की संख्या बेहद कम



यशोदा श्रीवास्तव
वरिष्ठ पत्रकार

विधायक द्वाा नरायण पांडेय उर्फ पप्पू मेयर, अब्दुल कलाम सहित मधेश क्षेत्र के ढेर सारे पूर्व सांसद और पूर्व विधायक शामिल हुए। बैठक में जिस तरह विभिन्न दलों के मधेशी नेताओं की उपस्थिति रही, उससे यह लग कि यदि मधेशी नेताओं की यह रणनीति कामयाब हो पाई तो निःसंदेह नेपाल में एक बार फिर मधेश राजनीति नई ताकत के साथ खड़ा होने में कामयाब होगी।

आत्मनिर्भर भारत की रीढ़ हैं लघु और कुटीर उद्योग

देश की प्रगति की ताकत ऊंची इमारतों वाले कॉरपोरेट टावरों के साथ-साथ उन कार्यशालाओं और कारखानों में भी बसती है, जहां श्रम, जिजीविषा और नवाचार मिलकर भारत का भविष्य गढ़ रहे हैं। आंकड़े बताते हैं कि यह क्षेत्र खासा व्यापक और निर्णायक हो



डॉ. शिवम भारद्वाज
असिस्टेंट प्रोफेसर, जीएलए विश्वविद्यालय मथुरा

चुका है। वर्ष 2025 में सकल घरेलू उत्पाद में एमएसएमई का योगदान 30.1 प्रतिशत तक पहुंच गया है। भारत के कुल निर्यात में इनकी हिस्सेदारी 45.7 प्रतिशत है। उद्यम पोर्टल और उद्यम असिस्ट पोर्टल पर मिलाकर 6.5 करोड़ इकाइयां पंजीकृत हैं। इन इकाइयों ने लगभग 28 करोड़ लोगों को रोजगार दिया है। यह आंकड़े केवल अर्थशास्त्र की तालिकाएं नहीं, बल्कि इस तथ्य के साक्ष्य हैं कि भारत का विकास केवल बड़े कॉरपोरेट घरानों की चमक पर नहीं, बल्कि करोड़ों छोटे उद्यमों की

जीवटता और परिश्रम पर भी मजबूती से टिका है।

निर्यात में इनकी उपलब्धियां किसी भी मानक से कम नहीं हैं। वर्ष 2020-21 मंक जहां 3.95 लाख करोड़ रुपये का निर्यात हुआ था, वहीं 2024-25 में यह आंकड़ा 12.39 लाख करोड़ रुपये तक पहुंच चुका है। 2023-24 में कुल निर्यात में हिस्सेदारी 45.73 प्रतिशत रही और मई 2024 में यह 45.79 प्रतिशत तक पहुंच गई। यह निरंतर वृद्धि न केवल विदेशी मुद्रा अर्जन को सुदृढ़ करती है, बल्कि वैश्विक व्यापार में भारतीय लघु उद्योगों की विश्वसनीयता को भी स्थापित करती है।

एमएसएमई की ताकत यह है कि वे केवल उत्पादन और निर्यात तक सीमित नहीं हैं। ये समाज के हर हिस्से से जुड़े हैं। गांव, कस्बे, शहर और महानगर सबकी अर्थव्यवस्था में समान रूप से योगदान करते हैं। ग्रामीण और अर्धशहरी क्षेत्रों में वे स्थानीय संसाधनों और परंपरागत कारीगरी को नया जीवन देते हैं, तो शहरी क्षेत्रों में डिजिटलीकरण और स्टार्टअप संस्कृति को गति प्रदान करते हैं। महिलाएं और युवा इसमें उद्यमिता के नए अवसर तलाशते हैं, जबकि परंपरागत कारीगर अपनी दक्षताओं को वैश्विक बाजार तक ले जाते हैं। प्रधानमंत्री विश्वकर्मा योजना के अंतर्गत कई परंपरागत व्यवसायों को दिया गया संरक्षण इस बात का प्रमाण है कि यह क्षेत्र केवल आर्थिक विकास का साधन नहीं, बल्कि सामाजिक समावेशन और सांस्कृतिक धरोहर का भी संरक्षक है।

स्पष्ट है कि भारत का भविष्य केवल बड़े उद्योगों के विस्तार पर नहीं टिका है। आज एमएसएमई डिजिटल रूपांतरण को अपनाकर और वैश्विक मानकों के अनुरूप ढलकर भारत को सात ट्रिलियन डॉलर की अर्थव्यवस्था की दिशा में निर्णायक योगदान दे रहे हैं। भारत की ताकत उन असंख्य छोटे उद्यमों की जीवटता में निहित है, जो हर दिन अपने साहस और कौशल से नई संभावनाएं गढ़ रहे हैं। यही उद्योग आत्मनिर्भर भारत की असली रीढ़ हैं और यही भविष्य के भारत का आत्मविश्वास।

भूस्खलन की नियति बनता उत्तराखंड

देवभूमि उत्तराखंड के पहाड़ अपने प्राकृतिक सौंदर्य से देश-दुनिया को आकर्षित करते हैं, लेकिन दुर्भाग्य यह है कि अधिकांश पहाड़ अब खोखले हो रहे हैं। यानी आपकी जड़ें खो रहे हैं और हर मानसून में इस अनुपम सौंदर्य के लिए ‘वाटर बम’ बन रहे हैं। अतिवृष्टि, बादल फटने, भूस्खलन जैसी प्राकृतिक आपदाएं इन हरी-भरी वादियों को सदियों का दुख दे जाते हैं। हर आपदा में राज्य और केंद्र सरकार प्रभावितों की हरसंभव मदद करती है, लेकिन हमें भविष्य के खतरनाक संकेतों को समझना और संभलना होगा।

हिमाचल, जम्मू कश्मीर जैसे राज्य भी अतिवृष्टि से अछूते नहीं हैं, मगर उत्तराखंड इनमें सर्वाधिक संवेदनशील बनकर उभरा है। हिमाचल के साथ बादल फटने की विनाशकारी घटनाओं का केंद्र बन चुका यह राज्य, जान-माल के भारी नुकसान के साथ भीषण तबाही झेल चुका है। कुमाऊं और गढ़वाल मंडल ने बादल फटने से आई तबाही के असहनीय दर्द झेले हैं। मानसून का आखिरी सत्र सितंबर शुरू हो चुका है, जिसे कमतर नहीं आया जा सकता।

राज्य में बादल फटने की प्रमुख घटनाओं का जिक्र करें तो 17 अगस्त 1998 को कुमाऊं की काली घाटी में भीषण तबाही हुई थी। 16 व 17 जून 2013 की केदारनाथ आपदा का नाम सुनकर तो कलेजा कांप जाता है। वर्ष 2004 से इस साल तक बादल फटने की 22 से ज्यादा छोटी-बड़ी घटनाएं हो चुकी हैं। वैज्ञानिक मानते हैं कि भविष्य में इसका दायरा शीतकाल के पश्चिमी विक्षोभ के वर्षाकाल में घटने से इंकार नहीं किया जा सकता। मानसून के विदाई कालखंड है इसलिए संवेदनशील माना जा रहा है कि यह माह तापमान के लिहाज से असंतुलित रहता है। मानसून का अधिकांश पानी बरस चुका होता है, लेकिन धरातल में तापमान में तेजी से बढ़ोतरी और ऊपरी वायुमंडल में तापमान में कमी बादल फटने में मददगार हो सकते हैं।

आर्यभट्ट प्रेक्षण विज्ञान शोध संस्थान (एरीज) नैनीताल के वरिष्ठ वायुमंडलीय वैज्ञानिक डॉ. नरेंद्र सिंह कहते हैं कि पूर्वानुमान के लिए तकनीक विकसित करनी होगी। इसके लिए हिमालय क्षेत्र में हिमालय की डिजिटल मैपिंग, ओटोमेटिक वेदर स्टेशन का विस्तार, रोजाना बैलून विधि, सीलोमीटर, क्लियर रडार (विंड प्रोफाइलर), क्लाउड रडार, डॉपलर रडार और बादलों को हटाने वाली क्लियर टेक्नोलॉजी इजाद करनी होगी, जिससे बादल फटना ही नहीं, बल्कि अन्य आपदाओं का भी पूर्वानुमान लगाना आसान हो जाएगा। विदेशों में ये तकनीक विकसित हो चुकी हैं।


सितंबर 1880 में शहर में हुए भूस्खलन ने अंग्रेजों को प्रकृति के संरक्षण के लिए सोचने पर विवश कर दिया था। भूस्खलन के बाद शहर बचाने को कड़े नियम बनाए गए। नालों का जाल बिछाया गया था, ताकि बारिश का पानी अपनी नियत राह पकड़ बहता चला जाए।

कुमाऊं और गढ़वाल मंडल का वातावरण और भौगोलिक परिस्थितियां लगभग एक जैसी हैं। यह दोनों क्षेत्र हिमालय से सटे हैं। हिमालय की जलवायु के इन दोनों मंडलों को प्रभावित करने से इन दोनों ही क्षेत्रों में एकसमान आपदाएं आती हैं। कुमाऊं के पहाड़ शांत और शमीले हैं, तो गढ़वाल क्षेत्र में कुमाऊं की तुलना में

अधिक ऊंचे और खड़े पहाड़ हैं, जो बादलों को रोकने में अधिक सहायक होते हैं और बादल फटने की घटनाओं को जन्म देते हैं। नैनीताल भूस्खलन से सबक लेने का जीता जागता उदाहरण है। सितंबर 1880 में शहर में हुए भूस्खलन ने अंग्रेजों को प्रकृति के संरक्षण के लिए सोचने को विवश कर दिया था। उस भूस्खलन में 151 लोग दफन हो गए थे। हालांकि पहला दर्ज भूस्खलन 1866 में हुआ था। 1879 में भी आत्मा हिल में एक बड़ा

भूस्खलन हुआ था, तब जाकर अंग्रेज प्रशासक प्रकृति के पालनहार बने थे। भूस्खलन के बाद शहर बचाने को कड़े नियम बनाए गए, जो अब फाड़ों में दफन होकर रह गए हैं। नालों का जाल बिछाया गया था, ताकि बारिश का पानी अपनी नियत राह पकड़ बहता चला जाए। सड़कों के नीचे बनाए गए कलमठ तेज बारिश में सड़कों और पहाड़ों के सुरक्षा कवच का काम करते थे। वर्तमान में ये अधिकांश कलमठ अतिक्रमण की भेंट चढ़ गए हैं या दम तोड़ गए हैं।

इतिहासकार व पर्यावरणविद् प्रो. अजय रावत कहते हैं कि नैनीताल समेत पर्वतीय क्षेत्रों के पहाड़ों के दरकने की रफ्तार तेज हो चली है। दो दशक पहले तक हालात सामान्य थे, मगर बेतरीब विकास ने यहां की आबो-हवा के साथ पर्यावरण का सुखचैन छीन लिया है। अभी भी समय है चेतने का, शासन, प्रशासन के साथ आमजन को भी पर्यावरण के प्रति सजग रहना होगा। तभी हम पहाड़ों को बचा पाएंगे।



रघोतम शुक्ल
रिटायर्ड पीसीएस

ने इसे वहम कहकर नजरंदाज कर दिया। आखिरकार उनकी निर्ममतापूर्वक हत्या हो गई। कोलकाता के वकील बंकिमचंद्र चटर्जी की आत्मा जब उनकी पत्नी मग्नमयी देवी, जो योगिनी थीं, द्वारा बुलाकर वार्ता की गई, तो उसने अन्य बातों के साथ यह भी कहा कि ‘अमुक दिन छोटा बेटा सुरेश जब कहीं से घर आ

फिल्मों व पार्टियों में हीरोइनों के हॉटेस्ट ट्रेंड्स ब्यूटी व हाई फैशन ग्लैम का बिखेरते रहते जलवा

बॉलीवुड ने साड़ी को दिया ट्रेंडी स्टाइल

फैशन और लाइफस्टाइल में तमाम बदलावों के बीच परंपरागत भारतीय परिधान साड़ी का ग्लैमर कभी कम नहीं होता। सदियों से साड़ी का क्रेज अपनी जगह पर कायम है। यह महिलाओं की खूबसूरती बढ़ाने वाला ऐसा परिधान है, जो कभी आउट ऑफ फैशन नहीं होता है। बॉलीवुड और फैशन डिजाइनर मिलकर इन्हें लगातार फिर से आकर्षक, ताजा, हल्का और पहनने लायक बनाते रहते हैं। इसीलिए कहा जाता है कि बॉलीवुड सिर्फ साड़ी नहीं पहनता, बल्कि रोजमर्रा की जिंदगी में साड़ी के एहसास को नए-नए आकार देता रहता है। सालों से तमाम अभिनेत्रियों ने फिल्मों में साड़ी पहनकर देसी और हॉट ग्लैमरस लुक के नए ट्रेंड्स बनाए हैं, और साड़ी जैसा परंपरागत पहनावा भी सेक्सी हो सकता है, इसे अपनी फिल्मों से साबित किया है।



सुंदरता की परिभाषा, आकर्षण का जादू जैसी सिल्क साड़ियां

कहते हैं, सिल्क की साड़ियां कभी पुरानी नहीं होती हैं। इन साड़ियों का जादू भारतीय सुंदरता को परिभाषित करने की ताकत हमेशा बनाए रखता है। दीपिका पादुकोण और रेखा जैसी अभिनेत्रियां लगातार याद दिलाती रहती हैं कि कांजीवरम सिल्क से बंदकर कुछ नहीं है। चाहे वह शुद्ध सोने की जरी हो या महीन मुलायम पेस्टल धागे, ये साड़ियां हमेशा महत्वपूर्ण रहती हैं। हल्की, मुलायम और पहनने में आसान। रेखा का सुनहरे और लाल कांजीवरम साड़ियों का अंतहीन संग्रह इन साड़ियों के पुराने आकर्षण को बरकरार रखता है। शादी समारोह के मौके पर दुल्हन आज भी सिल्क के गुलाबी, लाल या पेस्टल कलर के मनमोहक लुक को ही चाहती हैं।

प्रस्तुति: मनोज त्रिपाठी, कानपुर

जरी ग्लास साड़ी फैशन के नए स्टाइल का स्टेटमेंट

■ वर्तमान में जरी ग्लास साड़ी सिर्फ ट्रेंड नहीं, बल्कि फैशन के नए स्टाइल का स्टेटमेंट बन चुकी है। इसकी एस्थेटिक ब्यूटी और एलिगेंस इसे हर खास मौके के लिए परफेक्ट बनाते हैं। आज जरी ग्लास साड़ी के लुका का बॉलीवुड से लेकर सोशल मीडिया तक हर कोई दीवाना है। जान्हवी कपूर, सोनम कपूर जैसी अभिनेत्रियों से लेकर फैशन इन्फ्लुएंसर्स तक, सभी इस ग्लैमरस साड़ी को अलग-अलग अंदाज में कैरी कर रही हैं। कंगना रनौत चुपचाप बनारसी सिल्क साड़ियों को वापस लाती रहती हैं। उनके लिए इसमें कोई झंझट नहीं, बस एक सादा ब्लाउज, भारी साड़ी और सिंपल बाल खूबसूरत लुक बना देता है। जब भी वो इसे पहनती हैं, बनारसी साड़ियों की बिक्री बढ़ जाती है। नए बनारसी डिजाइन भी हल्के रंगों पर केंद्रित हैं। धूल भरे गुलाबी, फीका पुदीना रंग, पुराने सुनहरे रंग, भारी-भरकम ब्रोकेड की बजाय छोटी बूटियां। पहनने में आसान, कम वजन, लेकिन आकर्षण वही।

रेड कार्पेट और अवॉर्ड नाइट्स में स्टाइलिश अंदाज सीक्विन साड़ी

■ सीक्विन साड़ियों को बॉलीवुड की कई अभिनेत्रियों ने फैशन में लोकप्रिय बना दिया है। रेड कार्पेट या अवॉर्ड नाइट्स के लिए अभिनेत्रियां सीक्विन वर्क की साड़ी पसंद करती हैं। कियारा आडवाणी और जान्हवी कपूर ने सिल्वर, शैपेन और यहां तक कि काले रंग की चमकदार सीक्विन साड़ियां पहनी हैं। नोय कतेही ने कई बार सीक्विन मेटैलिक साड़ी को अपने बोल्ड और फेमिनिन स्टाइल के साथ पेयर करके एक अलग लुक दिखाया है। दरअसल, ये साड़ियां रात के लिए हैं। बोल्ड तस्वीरों, स्पॉटलाइट और तेज संगीत वाली महफिल के लिए। इन्हें पारिवारिक समारोहों में नहीं पहना जा सकता। लेकिन ये ट्रेंड में इसलिए रहती हैं क्योंकि बॉलीवुड इन्हें जिंदा रखता है।



लाइट मेकअप के साथ रफल्ड साड़ियां बनातीं अट्रैक्टिव लुक

शिल्पा शेठ्टी और केटरिना कैफ ने रफल्ड साड़ियों को पिछले साल पार्टियों की शान बनाया था। इससे पहले मिस वर्ल्ड मानुषी खिल्लर ने सफेद रफल्ड साड़ी पहनकर सोशल मीडिया पर सुर्खियां बटोरी थीं। सोनम कपूर, लारा दत्ता और माधुरी दीक्षित तक इन साड़ियों के प्रति दीवानगी दिखा चुकी हैं। रफल्ड साड़ियों के बॉर्डर पर लहरिया स्टाइल का लेस होता है, साड़ी बांधने पर यह लेस घूमकर पल्लू तक आता है, और सेक्सी लुक देता। ये साड़ियां कॉकटेल नाइट्स, संगीत और शादी से पहले के कार्यक्रमों के लिए हैं। पेस्टल या मेटैलिक रंगों में रफल्ड जॉर्जेट साड़ियां नई और ताजा दिखती हैं।



इस सप्ताह रिलीज होने वाली फिल्में

‘एक चतुर नार’ है डार्क कॉमेडी थ्रिलर

टी सिरीज की इस फिल्म में दिव्या खोसला और नील नितिन मुकेश दमदार किरदार निभा रहे हैं। फिल्म की कहानी एक छोटे शहर में रहने वाली होनहार लड़की की है, जो काफी महत्वाकांक्षी और चतुर है। एक बड़े आदमी का निजी वीडियो हाथ लगने के बाद वह आगे बढ़ने के लिए इस वीडियो के सीढ़ी की तरह स्टेमाल करती है। फिल्म को लेकर दिखाया ने सोशल मीडिया पर पोस्ट किया है, नागिन और नेवले का वार देखने के लिए हो जाओ तैयार।



विदेशों में सराही गई ‘जुगनुमा’ अब पर्दे पर

इस फिल्म को इंटरनेशनल फिल्म फेस्टिवल्स में सराहा जा चुका है। अब भारत में रिलीज की जा रही है। यह एक मैजिकल और रियलिस्टिक टाइप की फिल्म है, जिसमें मनोज बाजपेई प्रमुख भूमिका में हैं। फिल्म की कहानी 1980 दशक की है। इसमें जुगनू बने मनोज बाजपेयी रहस्यमयी तरीके से जल रहे जंगलों के बारे में पता लगाते हैं। दीपक डोबरियाल, तिलोत्तमा शोम, हीरल सिद्ध भी अहम किरदार में हैं।



हीर एक्सप्रेस: दिल छू लेने वाला फैमिली ड्रामा

इस फिल्म में पंजाब से यूके जाने वाली लड़की हीर के सपनों की कहानी है, जहां उसे तमाम मुश्किलों का सामना करना पड़ता है। हीर के रोल से बालीवुड में दिविता जुनेजा डेब्यू कर रही हैं। हीरो के रोल में प्रीत कमानि हैं। आशुतोष राणा, गुलशन ग्रोवर व संजय मिश्रा फिल्म को फैमिली ड्रामा बनाते हैं।



‘लव इन वियतनाम’ एक रोमांटिक ड्रामा

यह फिल्म एक क्रॉस कल्चरल रोमांटिक प्रेम कहानी है, जो भारत और वियतनाम की पृष्ठभूमि में बुनी गई है। अपनी कोर तथा शानु मिश्रा की इस फिल्म ने चीन में इतिहास रच दिया है, यह वहां 10 हजार स्क्रीन्स पर रिलीज होने वाली पहली भारतीय फिल्म बनने जा रही है। फिल्म में वियतनामी एक्ट्रेस खा नागन के अलावा फरीदा जलाल, गुलशन ग्रोवर व राज बबबर भी नजर आएंगे।



अरमानी माने फैशन की दुनिया में आसमानी क्रांति

फैशन इंडस्ट्री का किंग कहे जाने वाले जियोर्जियो अरमानी अपने पीछे सांस्कृतिक विरासत के साथ फैशन का इतिहास छोड़ गए हैं। 91 साल की उम्र में अरमानी का दो दिन पहले निधन हो गया। वह आधुनिक इतालवी शैली और शानो-शौकत के लिए जाने जाते थे। उन्होंने इटली को फैशन की दुनिया में नई कंचाई दी थी। अरमानी ने साहस दिखाते हुए लड़कियों को लड़कों और लड़कों को लड़कियों के कपड़े पहनाकर साबित किया था कि फैशन की दुनिया में क्रिएटिविटी की कोई सीमा नहीं है। आधी सदी तक फैशन और स्टाइल की दुनिया पर राज करने वाले अरमानी को बेहतरीन डिजाइनर माना जाता था। उनके डिजाइन किए हुए कपड़े राजघरानों के सदस्य और मशहूर हस्तियां पहनने के लिए बेताब रहती थीं। अरमानी ने अपनी क्रिएटिविटी से एक नया ग्लोबल लाइफस्टाइल खड़ा किया। उन्होंने सिर्फ डिजाइनर आउटफिट्स ही नहीं परफ्यूम, होम डेकोर और दूसरी क्रिएटिव फील्ड में भी नाम कमाया। उनका मानना था कि लोग फैशनेबल नजर आने के चक्कर में खुद को कपड़ों से



लाद लेते हैं, जबकि ये गलत है। इसकी जगह लाइट परिधानों के साथ कंफर्ट का ध्यान रखकर भी स्टाइलिश नजर आया जा सकता है। अरमानी ने 1970 में ऐसा ट्रेंड सेट किया कि जिसका पूरी दुनिया के ड्रेसिंग स्टाइल पर असर पड़ा। उन्होंने हॉलीवुड के रेड कार्पेट पर भी अपनी मजबूत पकड़ बनाई। जोड़ी फॉस्टर की 1992 की ऑस्कर लुक से लेकर जूलिया रॉबर्ट्स तक, कई बड़ी हस्तियों ने उनके द्वारा

डिजाइन किए गए परिधान ही पहने। उनके सूट्स और गाउन्स ने रेड कार्पेट फैशन को पूरी तरह बदल दिया। अरमानी के बाद रेड कार्पेट पर लगजरी ब्रांड्स का कम्पटीशन बढ़ गया। लेकिन अरमानी फैशन की दुनिया में ब्रांड के साथ रईसी और एलीगेंस की पहचान बना रहा।

फीचर डेस्क, कानपुर

अभिनेता सौरभ शुक्ला बोले-थिएटर, वेब सीरीज और फिल्मों केवल दर्शकों तक पहुंचने का माध्यम


जॉली एलएलबी 3 हंसाने के साथ करेगी सिस्टम पर चोट

जॉली एलएलबी की दो फिल्मों की सफलता के बाद जॉली एलएलबी 3 का दर्शक बेसब्री से इंतजार कर रहे हैं। बरेली नाट्य महोत्सव में शामिल होने बरेली आए अभिनेता सौरभ शुक्ला ने 19 सितंबर को सिनेमाघरों में रिलीज होने वाली अपनी फिल्म जॉली एलएलबी 3 पर चर्चा की। इस फिल्म में जज सुंदर लाल त्रिपाठी का दमदार किरदार निभाने वाले सौरभ ने बताया कि पिछली दो फिल्मों की तरह ये फिल्म भी लोगों को हंसाने के साथ सिस्टम पर चोट करेगी, क्योंकि फिल्म के निर्देशक सुभाष कपूर पेरो से पत्रकार रहे हैं, इसलिए मनोरंजन के साथ फिल्म दिखाने के अपने उद्देश्य से कभी नहीं धकते हैं। बरेली के एक होटल में अमृत विचार से बातचीत में अभिनेता सौरभ शुक्ला ने नाटक के अभिनय, वर्तमान में थिएटर और अन्य माध्यमों के बीच चल रही प्रतियर्धा पर खुलकर चर्चा की। उन्होंने अपने नाटक ‘बर्फ’ के बारे में बताया कि इसका अभिनय वह 200 से अधिक बार कर चुके हैं, लेकिन पहली बार बरेलीवासी इससे रूबरू होंगे। यह एक थ्रिलर नाटक है, जिसमें रोमांच, रहस्य और पहेली का मिश्रण है। इस नाटक की स्क्रिप्ट एक सरस्पेंस फिल्म के लिए लिखी गई थी, जो कश्मीर की बर्फीले वादियों में एक रहस्यमय गांव की पृष्ठभूमि पर आधारित है। फिल्म की स्क्रिप्ट को नाटक में तब्दील करने का अर्थ था कि कश्मीर की वादियों के असल लुक से दर्शकों को दूर ले जाना, लेकिन इस नाटक के विजुअल को थिएटर में भी जीवंत करने के लिए स्टेज डिजाइनर राहुल का हाथ है, जिन्होंने थिएटर में ही कश्मीर की बर्फ और सरस्पेंस के माहौल को पैदा करने में कोई कमी नहीं छोड़ी है। अभिनेता सौरभ ने बताया कि थिएटर, वेब सीरीज और फिल्में केवल दर्शकों तक पहुंचने का माध्यम हैं, इनसे किसी कलाकार के अभिनय पर फर्क नहीं पड़ता है। कटेड अच्छा है तो किसी भी माध्यम में लोगों को पसंद आता है।



आज भी रहती है थिएटर में परफार्मेंस की उत्सुकता

दिग्गज अभिनेता होने के साथ सौरभ शुक्ला मंझे हुए थिएटर कलाकार भी हैं। उन्होंने कहा कि उन्हें बरेली के लोगों से मिलकर प्रसन्नता हुई। वह किसी सामान्य कलाकार की तरह आज भी अपने नाटक की परफार्मेंस के लिए मेहनत करते हैं और दर्शकों के बीच जाने के लिए उत्साहित रहते हैं। किसी कलाकार को केवल तब प्रसन्नता होती है, जब उसकी कला को सराहना मिलती है। लोग उसे नाम से नहीं उसके काम से जानते हैं।



लेखिका: शब्या सिंह तामर, बरेली

सरस्पेंस-थ्रिलर नाटक बर्फ से दर्शकों के दिलों में उतरेंगे

■ अभिनेता सौरभ शुक्ला बरेली में अरिस्तो फाउंडेशन ड्रामा ड्रॉपआउट्स और वेगमाइन सिटी मॉल की ओर से प्रभावे ऑडिटोरियम अर्बन हाट में आयोजित सात दिवसीय बरेली नाट्य महोत्सव में शामिल होने आए हैं। यहां रविवार को वह सरस्पेंस-थ्रिलर नाटक ‘बर्फ’ के जरिए दर्शकों के दिलों में उतरेंगे।

युवाओं को संदेश सीखने की ललक कम न होने दें

■ सौरभ शुक्ला ने फिल्मी सितारों के स्टारडम पर कहा कि स्टारडम उसी का होता है, जिसे लोग पसंद करते हैं। यह कोई देने वाली वस्तु नहीं है, न ही कोई नई चीज है। हर दौर में ऐसे सितारे हुए हैं, जो अन्य से अधिक लोकप्रिय रहे। युवाओं को संदेश देते हुए बोले, हमेशा युवा बने रहें, अपनी सोच को सीमित और सीखने की ललक को कम न होने दें, यदि सीखना बंद कर देंगे तो बूढ़े होने लगेंगे।

बिजनेस ब्रीफ

अडाणी भूटान में बनाएंगी जलविद्युत परियोजना

नई दिल्ली। अडाणी पावर ने शनिवार को कहा कि उसने भूटान की सरकारी कंपनी डुक ग्रिड प्राीवर के साथ 570 मेगावाट की जलविद्युत परियोजना स्थापित करने के लिए एक समझौते पर हस्ताक्षर किए हैं। इस परियोजना के लिए 6,000 करोड़ रुपये का निवेश किया जाएगा। अडाणी पावर और डुक ग्रिड प्राीवर कॉर्प लिमिटेड (डीजीपीसी) पीकिंग रन-ऑफ-रिवर वॉश्ट्रु जलविद्युत परियोजना को बीओओटी (बनाओ, स्थापित रखो, चलाओ, सौंपो) मॉडल पर शुरू करेंगे। कंपनी ने कहा कि भूटान के प्रधानमंत्री दशो शेरींग तोगेर् और अदानी समूह के चेयरमैन गौतम अडाणी की उपस्थिति में बिजली खरीद समझौते और रियायत समझौते पर हस्ताक्षर किए गए। वॉश्ट्रु परियोजना में बिजली संयंत्र और संबंधित बुनियादी ढांचे की स्थापना में लगभग 6,000 करोड़ रुपये का निवेश होगा। विस्तृत परियोजना रिपोर्ट पहले ही तैयार हो चुकी है, और निर्माण कार्य 2026 की पहली छमाही तक शुरू होने की उम्मीद है। इसे शिलांग्यास के पांच वार्डों के भीतर पूरा करने का लक्ष्य रखा गया है।

एस्ट्राजेनेक भारत में 176 करोड़ का निवेश करेगी

चेन्नई। वैश्विक जैव- फार्मास्यूटिकल कंपनी एस्ट्राजेनेका ने भारत में 176 करोड़ रुपये के निवेश की प्रतिबद्धता जताई है। इसके तहत कंपनी चेन्नई स्थित अपने वैश्विक नवावार और प्रौद्योगिकी केंद्र का विस्तार करेगी तथा स्वास्थ्य सेवा में प्रौद्योगिकी और नवावार प्रयासों को आगे बढ़ाएगी। एस्ट्राजेनेका ने यह प्रतिबद्धता राज्य सरकार के ‘ तमिलनाडु राइलिंग लंदन’ अभियान के दौरान व्यक्त की। बैंगलुरु में एक अत्याधुनिक वैश्विक केंद्र की स्थापना के लिए जून में 166 करोड़ के निवेश की घोषणा के बाद यह एस्ट्राजेनेका द्वारा किया गया तीसरा निवेश है।

चीन से कम है भारत में चाय अनुसंधान निधि

कोलकाता। चीन के मुकाबले भारत में चाय की फसल को बढ़ावा देने के लिए अनुसंधान निधि बहुत कम है। चाय उद्योग के निकाय ने कहा कि भारत और पर सालाना 30 करोड़ रुपये खर्च करता है, जबकि चीन का निवेश 110 करोड़ रुपये से अधिक है। चाय अनुसंधान संघ (टीआरए) की चेयरपर्सन नमनताता पालवोरी ने कहा कि उनकी संस्था को गंभीर वित्तीय चुनौतियों का सामना करना पड़ रहा है। उन्होंने इस संकट से निपटने के लिए उद्योग जगत से अधिक भागीदारी की अपील की।

जीएसटी में बदलाव से हर परिवार को होगा लाभ

वित्त मंत्री सीतारमण ने कहा- खपत को मिलेगा बढ़ावा और कुल मिलाकर अर्थव्यवस्था को मिलेगी गति

नई दिल्ली, एजेंसी

वित्त मंत्री निर्मला सीतारमण ने शनिवार को कहा कि जीएसटी में व्यापक बदलाव ‘लोगों के लिए सुधार है’ और इस कदम से देश के हर परिवार को लाभ होगा। साथ ही इस कदम से खपत को बढ़ावा मिलेगा और कुल मिलाकर अर्थव्यवस्था को गति मिलगी।

सीतारमण ने कहा कि हम दरों में कटौती का लाभ आम लोगों को देने के लिए उद्योगों से बातचीत कर रहे हैं और उनका रुख सकारात्मक है। वह स्वयं 22 सितंबर से (जीएसटी दरों में कटौती के लागू होने की तिथि) इस बात पर विशेष नजर रखेंगी कि दरों में कटौती का लाभ लोगों को मिले। केंद्र और राज्यों के वित्त मंत्रियों की भागीदारी वाली जीएसटी परिषद ने बुधवार को जीएसटी के चार स्लैब की जगह दो स्लैब करने का फैसला किया। अब कर की दरें पांच और 18 प्रतिशत होंगी जबकि विलासिता एवं सिगरेट जैसी अहितकर वस्तुओं पर 40 प्रतिशत की विशेष दर लागू होगी।

सिगरेट, तंबाकू और अन्य संबंधित वस्तुओं को छोड़कर नई कर दरें 22 सितंबर से प्रभावी हो जाएंगी। दरों को युक्तिसंगत बनाये जाने के तहत टेलीविजन एवं एयर कंडीशनर जैसे उपभोक्ता वस्तुओं के अलावा खानपान और रोजमर्रा के कई सामानों समेत करीब 400 वस्तुओं पर दरें



● बोलीं- दरों में कटौती का लाभ आमजन को देने के लिए उद्योगों से कर रहे बात

कम की गयी हैं। सीतारमण ने कहा कि जीएसटी में व्यापक बदलाव लोगों के लिए सुधार है और इस कदम से देश के 140 करोड़ लोगों पर सकारात्मक असर होगा। हर परिवार को इससे लाभ होगा। गरीब से गरीब लोग भी कुछ-न-कुछ खरीदते हैं, उन पर भी दरों में कटौती का सकारात्मक असर होगा।

सीतारमण ने कहा कि यह सुधार 2017 में एक राष्ट्र, एक कर व्यवस्था लागू होने के बाद से अब तक का सबसे बड़ा सुधार है और इसे आम आदमी को ध्यान में रखकर किया गया है। रोजमर्रा की जरूरत की हर वस्तु पर लगने वाले कर की कड़ी समीक्षा की गई है और ज्यादातर मामलों में दरों में भारी कमी आई है। उन्होंने उदाहरण देते हुए कहा कि आज लोग 100 रुपये

महिंद्रा ने जीएसटी दर कटौती के बाद वाहनों की कीमत 1.56 लाख रुपये तक घटाई

नई दिल्ली, एजेंसी

महिंद्रा एंड महिंद्रा ने जीएसटी दर में कटौती का लाभ ग्राहकों तक पहुंचाने के लिए अपने यात्री वाहनों की कीमत को तत्काल प्रभाव से 1.56 लाख रुपये तक घटा दिया है। महिंद्रा एंड महिंद्रा ने शनिवार को कहा कि कीमत में कटौती तीन सितंबर, 2025 को आयोजित 56वीं जीएसटी परिषद की बैठक में संशोधित जीएसटी की घोषणा के बाद की गई है।

कंपनी ने कहा कि सभी लागू आईसीई वाहनों के लिए संशोधित कीमतें छह सितंबर 2025 से प्रभावी



होगी और ये बदलाव सभी डीलरशिप और डिजिटल मंच पर पारदर्शिता के साथ अपडेट किए जाएंगे। कंपनी ने बोलेरो/नियो रेंज की कीमत में 1.27 लाख रुपये, एकस्यूवी3एक्सो (पेट्रोल) में 1.4 लाख रुपये, एकस्यूवी3एक्सओ (डीजल) में 1.56 लाख रुपये, थार 2डब्ल्यूडी

(डीजल) में 1.35 लाख रुपये, थार 4डब्ल्यूडी (डीजल) में 1.01 लाख रुपये और स्कॉर्पियो क्लासिक की कीमत में 1.01 लाख रुपये की कटौती की है। इसी तरह, स्कॉर्पियो-एन की कीमत में 1.45 लाख रुपये, थार रॉक्स में 1.33 लाख रुपये और एकस्यूवी700 में 1.43 लाख रुपये की कटौती की गई है। रेनो इंडिया ने भी कहा कि जीएसटी दर में हालिया कटौती का पूरा लाभ खरीदारों तक पहुंचाने के लिए वह अपने वाहनों की कीमतों में 96,395 रुपये तक की कटौती करेगी। कंपनी ने शनिवार को यह जानकारी दी।

कांग्रेस के शासनकाल में कर का था भारी बोझ

केंद्रीय मंत्री अश्विनी वैष्णव ने जीएसटी दरों में कटौती को लेकर कांग्रेस व विपक्ष पर साधा निशाना

नई दिल्ली, एजेंसी

केंद्रीय मंत्री अश्विनी वैष्णव ने शनिवार को कहा कि जीएसटी दरों में कटौती से न केवल आम लोगों को फायदा होगा, बल्कि देश की अर्थव्यवस्था को भी बढ़ावा मिलेगा। उन्होंने कांग्रेस पर निशाना साधते हुए आरोप लगाया कि केंद्र में उसके शासनकाल के दौरान कर का भारी बोझ था।

माल एवं सेवा कर (जीएसटी) परिषद का अहितकर और विलासिता वगीय परिवारों के लिए और इस देश के 140 करोड़ नागरिकों के लिए एक नयी खुशी लेकर आएगा। जीएसटी सुधार देश के आर्थिक विकास को बढ़ावा देने का काम करेगे। सूचना एवं प्रसारण के पहले दिन से लागू होगा। भाजपा मुख्यालय में वैष्णव ने कहा कि 22 तारीख, नवरात्रि का पहला



● बोले- आम लोगों को फायदा होने के साथ देश की अर्थव्यवस्था को मिलेगा बढ़ावा

दिन, हम सभी के लिए, सभी मध्यम वर्गीय परिवारों के लिए और इस देश के 140 करोड़ नागरिकों के लिए एक नयी खुशी लेकर आएगा। जीएसटी सुधार देश के आर्थिक विकास को बढ़ावा देने का काम करेगे। सूचना एवं प्रसारण के पहले दिन से लागू होगा। भाजपा मुख्यालय में वैष्णव ने कहा कि 22 तारीख, नवरात्रि का पहला

जीएसटी सुधारों पर जागरूकता के लिए जनसंपर्क करेगी भाजपा नई दिल्ली। भाजपा ने मोदी सरकार द्वारा माल एवं सेवा कर (जीएसटी) में किए गए नवीनतम सुधारों के बारे में व्यापारियों सहित आम जनता को बताने के लिए राष्ट्रीय स्तर पर जनसंपर्क अभियान शुरू करने की योजना बनाई है। जीएसटी परिषद ने हानिकारक और विलासिता श्रेणी को छोड़कर सभी वस्तुओं के लिए कर की दर में बदलाव को मंजूरी दे दी है। इसके तहत करदर को पांच प्रतिशत और 18 प्रतिशत तक सीमित कर दिया गया है। जीएसटी परिषद द्वारा बुधवार को जटिल जीएसटी व्यवस्था में पूर्ण बदलाव को मंजूरी दिए जाने के बाद डेयर ऑपिल से लेकर कॉर्न प्लेवस, टीवी और व्यक्तिगत स्वास्थ्य एवं जीवन बीमा पॉलिसियों तक आम उपयोग की वस्तुओं पर जीएसटी

(कांग्रेस के शासन के दौरान) हर वस्तु पर लगने वाले विभिन्न प्रकार के करों के जाल के कारण आम लोगों पर भारी बोझ था।

वैष्णव ने कहा कि नवीनतम जीएसटी सुधार और पहले घोषित 12 लाख रुपये तक की आयकर छूट देश

दिल्ली में यमुना का जलस्तर 207 मीटर से नीचे पहुंचा

नई दिल्ली। दिल्ली में पुराने रेलवे पुल के नीचे यमुना नदी का जलस्तर शनिवार को कम होकर 206.47 मीटर पर पहुंच गया, जो कई दिन से 207 मीटर के आसपास था। हालांकि जलस्तर अब भी खतरे के निशान 205.33 मीटर से ऊपर है।

दिल्ली में चेतावनी का निशान 204.50 मीटर, खतरे का निशान 205.33 मीटर है। जलस्तर 206 मीटर पर पहुंचने के बाद नदी के आसपास रहने वालों को सुरक्षित स्थानों पर पहुंचाया जाता है। पुराना रेलवे पुल नदी के प्रवाह और संभावित बाढ़ के जोखिमों पर नजर रखने के लिए प्रमुख अवलोकन बिंदु है। अधिकारियों के अनुसार निचले इलाकों में रहने वाले लोगों के अस्थायी आवास के लिए दिल्ली-मेरठ एक्सप्रेस-वे, मयूर विहार, कश्मीरी गेट और आसपास के इलाकों में टेंट लगाए गए हैं।

केरल में तेजाब हमले में दो नाबालिग लड़कियां झुलसीं

कासरगोड। उत्तरी केरल के कासरगोड जिले के पनाथाडी गांव में दो नाबालिग लड़कियां उस समय झुलस गईं, जब उनमें से एक के पिता ने कथित तौर पर उन पर तेजाब डाल दिया। पुलिस ने शनिवार को यह जानकारी दी।

पुलिस ने बताया कि राजापूरम पुलिस ने कर्नाटक के दक्षिण कन्नड के करिके निवासी मनोज के सी (48) के खिलाफ मामला दर्ज किया और उसकी तलाश शुरू कर दी है। पुलिस के अनुसार, घटना शुक्रवार सुबह साढ़े दस बजे हुई जब मनोज पनाथाडी गांव के परकादावु में अपने साले के घर पहुंचा। मनोज और उसकी पत्नी के बीच अनबन रहती थी इसलिए वह पति का घर छोड़कर अपने भाई के घर आ गई थी। शुक्रवार को मनोज की 17 वर्षीय बेटी और उसकी रिश्ते की बहन (10) आंगन में खेल रही थीं, तभी उसने कथित तौर पर रबर शीट बनाने में इस्तेमाल होने वाले तेजाब की एक बोतल खोली और उन पर उड़ेल दी और मौके से भाग गया। तेजाब से मनोज की बेटी के हाथ और जांच जबकि उसकी बहन के चेहरे और हाथ मामूली रूप से झुलस गए। दोनों लड़कियों को पास के अस्पताल ले जाया गया जहां उनका इलाज जारी है।

सोनम सहित आठ लोगों के खिलाफ 790 पृष्ठों का आरोपपत्र मेघालय पुलिस ने किया दाखिल

शिलांग, एजेंसी

मेघालय पुलिस ने इंदौर के व्यवसायी राजा रघुवंशी की इस साल हुई हत्या के मामले में उनकी पत्नी सोनम सहित आठ लोगों के खिलाफ आरोप पत्र दाखिल किया है। एक अधिकारी ने शनिवार को बताया कि रघुवंशी की इस साल मई में अपनी पत्नी के साथ हनीमून पर मेघालय आने पर की गई थी।

पूर्वी खासी पर्वतीय जिले के पुलिस अधीक्षक विवेक सिएम ने कहा कि पुलिस ने शुक्रवार को सोहरा उप-संभाग के प्रथम श्रेणी न्यायिक मजिस्ट्रेट की अदालत में 790 पृष्ठों का आरोपपत्र दाखिल किया, जिसमें भौतिक साक्ष्य और अन्य दस्तावेज संलग्न हैं। पुलिस के अनुसार, मध्य प्रदेश के इंदौर निवासी राजा रघुवंशी और उनकी पत्नी सोनम सोहरा जाने से पहले 21 मई

कृषि उत्पादों पर दरों में कटौती की सराहना

नई दिल्ली, एजेंसी

फेडरेशन ऑफ सीड इंडस्ट्री ऑफ इंडिया (एफएसआईआई) ने किसानों के लिए कृषि से जुड़े समानों पर से जीएसटी दरों में कटौती के फैसले का स्वागत किया है। हालांकि, संगठन ने सरकार से बीज क्षेत्र के लिए भी ऐसी ही राहत की मांग की है, ताकि बीज की उत्पादन लागत घटाई जा सके और किसानों को किराफायती दरों पर बीज मिल सके।

उद्योग संगठन ने कहा कि उर्वरक के कच्चे माल, जैविक कीटनाशकों, सूक्ष्म पोषक तत्वों और कृषि उपकरणों पर जीएसटी में कटौती का यह कदम कच्चे माल की लागत को काफी हद तक कम करेगा और आर्थिक गति पैदा करेगा। एफएसआईआई के चेयरमैन और सवाना सीड्स के मुख्य कार्यपालक अधिकारी (सीईओ) अजय राणा ने कहा कि यह भारतीय कृषि के लिए एक परिवर्तनकारी कदम है। सरकार ने सीधे किसानों को सशक्त किया है और ग्रामीण अर्थव्यवस्था को मजबूत किया है। हालांकि, एफएसआईआई ने कहा कि बीज क्षेत्र में भी इसी तरह के सुधार की आवश्यकता है। वर्तमान में, बीजों पर



कटौती से 10 करोड़ किसानों को फायदा

नई दिल्ली। डेयरी उत्पादों, कृषि से जुड़े सामानों और खाद प्रसंस्करण की चीजों पर वस्तु एवं सेवा कर (जीएसटी) की दरों में कटौती से 10 करोड़ से ज्यादा डेयरी किसानों को सीधा फायदा होगा और सहकारिता क्षेत्र को मजबूती मिलेगी। सहकारिता मंत्रालय ने शनिवार को यह जानकारी दी। मंत्रालय ने कहा कि जीएसटी की दरों में बदलाव से उर्वरक बनाने में लगने वाले उल्टे कर ढांचे की समस्या खत्म होगी और इससे किसानों के लिए कीमतों में बढ़ोतरी को रोकने में मदद मिलेगी तथा बूआई के मौसम में उन्हें समय पर जरूरी चीजें मिल पाएंगी।

जीएसटी छूट होने के कारण, उद्योग को इनपुट टैक्स क्रेडिट (आईटीसी) का लाभ नहीं मिल पाता।

अमेरिका से कृषि आयात पर कोई समझौता नहीं होगा : चौहान



● केंद्रीय मंत्री बोले- किसानों के हितों की रक्षा की जाएगी

शुल्क में थोड़ी रियायत देकर भारत-अमेरिका संबंधों को मजबूत करने पर उन्होंने कहा कि प्रधानमंत्री ने कहा है कि किसानों के हितों की कीमत पर

कोई समझौता नहीं होगा। उनके हितों की रक्षा की जाएगी। विपक्ष के इस आरोप पर कि ट्रंप द्वारा शुल्क लगाने से ही जीएसटी संरचना में बदलाव किए गए हैं, उन्होंने कहा कि भारत में होने वाले हर अच्छे काम के पीछे वे ट्रंप को देखते हैं... प्रधानमंत्री नरेंद्र मोदी ने दुनिया को दिखाया है कि उनके लिए देश का हित सर्वोपरि है और इस पर कोई समझौता नहीं होगा। केंद्रीय मंत्री ने आगे कहा कि हमारे किसानों, मुर्गी पालकों, मछुआरों और गरीबों के हितों की रक्षा की जाएगी। भारत अपने फैसले खुद लेता है।

राष्ट्रीय

दिल्ली में धार्मिक अनुष्ठान से एक करोड़ रुपये का कलश चोरी

नई दिल्ली। लाल किला परिसर में आयोजित जैन धार्मिक अनुष्ठान से करीब एक करोड़ रुपये मूल्य का एक कलश चोरी हो गया। अधिकारी ने बताया कि 760 ग्राम सोने से निर्मित इस कलश में हीरे, माणिक और पन्ना सहित करीब 150 ग्राम बहुमूल्य रत्न जड़े हुए थे।

उन्होंने बताया कि यह कलश तीन सितंबर को अनुष्ठान के दौरान चोरी हो गया। वरिष्ठ पुलिस अधिकारी के अनुसार, सिविल लाइंस निवासी और व्यवसायी शिकायतकर्ता सुधीर जैन प्रतिदिन इस कलश को धार्मिक अनुष्ठान के लिए लाते थे। स्वागत के दौरान भीड़भाड़ और अफरा-तफरी के में यह कलश मंच से गायब हो गया। सीसीटीवी फुटेज में संदिग्ध व्यक्ति की गतिविधियां कैद हुई हैं। जल्द ही उसे गिरफ्तार किया जाएगा। यह अनुष्ठान लाल किला परिसर स्थित 15 अगस्त पार्क में नौ सितंबर तक आयोजित किया जाएगा।

सांसद रशीद को उप राष्ट्रपति चुनाव में मतदान की अनुमति

नई दिल्ली, एजेंसी

राष्ट्रीय राजधानी की अदालत ने शनिवार को जम्मू-कश्मीर के बारामूला से लोकसभा सदस्य इंजीनियर रशीद को नौ सितंबर को मतदान करने की अनुमति दे दी। अतिरिक्त सत्र न्यायाधीश चंदर जीत ने रशीद की वोट देने की अनुमति संबंधी याचिका स्वीकार कर ली।

अदालत ने इससे पहले रशीद को संसद के मानसून सत्र में हिस्सा लेने के लिए 24 जुलाई से चार अगस्त तक हिरासत पैरोल दी थी। रशीद के वकील विख्यात ओबरॉय ने बताया कि उनके मुवक्किल को शपथपत्र देना होगा कि वह यात्रा खर्च का भुगतान करेंगे, जो उनकी अपील के परिणाम के अधीन होगा। ओबरॉय के मुताबिक इस संबंध में उनकी अपील दिल्ली उच्च न्यायालय में लंबित है

● जेल में बंद सांसद की वोट देने की याचिका कोर्ट ने की स्वीकार

और अदालत ने फैसला सुरक्षित रख लिया है। यह अपील प्राधिकारियों द्वारा दिए गए उस आदेश के विरुद्ध है, जिसमें उन्हें हिरासत पैरोल पर संसद में उपस्थित होने के लिए यात्रा व्यय के रूप में कई लाख रुपये का भुगतान करने को कहा गया था।

रशीद (58) को 2017 के आतंकी वित्तपोषण मामले में गैरकानूनी गतिविधियां (रोकथाम) अधिनियम के तहत राष्ट्रीय अवैधपण अभिकरण (एनआईए) ने गिरफ्तार किया था। वह 2019 से दिल्ली के तिहाड़ जेल में बंद हैं। रशीद ने 2024 लोकसभा चुनाव में उमर अब्दुल्ला को बारामूला से हराया था। उनपर जम्मू-कश्मीर में अलगाववादियों और आतंकवादी समूहों का वित्तपोषण का आरोप है।

राजा रघुवंशी हत्याकांड



आरोपी राज और सोनम (फाइल फोटो)

● राजा रघुवंशी की हत्या के भौतिक साक्ष्य और अन्य दस्तावेज किया कोर्ट में पेश

को शिलांग आए थे। 26 मई को दंपति के लापता होने की सूचना मिली, जिसके बाद सोहरा पुलिस, विशेष अभियान दल (एसओटी), राष्ट्रीय आपदा मोचन बल (एनडीआरएफ), राज्य आपदा प्रतिक्रिया बल (एसडीआरएफ), पर्वतारोही समूहों

वर्ल्ड ब्रीफ

सीजेआई भगवान बुद्ध की जन्मस्थली पहुंचे

काठमांडू। भारत के प्रधान न्यायाधीश बीआर गवई शनिवार को भगवान बुद्ध की जन्मस्थली लुंबिनी पहुंचे। न्यायमूर्ति गवई इस समय चार दिन की नेपाल यात्रा पर हैं। लुंबिनी पहुंचने पर उनका स्वागत लुंबिनी डेवलपमेंट ट्रस्ट के उपाध्यक्ष ल्हारक्याल लामा ने किया। लुंबिनी में उन्होंने मायादेवी मंदिर में मंत्रों का जप भी किया। न्यायमूर्ति गवई ने वहां दीप जलाकर विश्व शांति, मानव कल्याण और भारत-नेपाल के बीच गहरे मैत्रीपूर्ण संबंधों की कामना की। प्रधान न्यायाधीश काठमांडू में नेपाल के उच्चतम न्यायालय द्वारा आयोजित ‘न्याय क्षेत्र सुधारों पर नेपाल-भारत न्यायिक संवाद’ को संबोधित करने के लिए वहां पहुंचे थे।

सूडान में शांति सैनिकों पर हमले की निंदा की

जुबा। दक्षिण सूडान में संयुक्त राष्ट्र मिशन ने पश्चिमी इक्वेटोरिया राज्य में शांति सैनिकों पर एक स्थानीय सशस्त्र समूह के हमले की निंदा की है जिसमें उनके हथियारों को जब्त कर लिया गया था। दक्षिण सूडान की राजधानी जुबा में जारी एक बयान में यूएनएमआईएसएस ने कहा कि यह हमला बुधवार को उस समय हुआ जब उसके सैन्यकर्मी तब्बुरा और मापुसे के बीच गरत लगा रहे थे। बयान में कहा गया, 'बयान बार-बार दुहराता है कि उसके शांति सैनिक ऐसे समय में नागरिकों की सुरक्षा में तैनात हैं जब पश्चिमी इक्वेटोरिया में विशेष रूप से तब्बुरा और उसके आसपास पहुंचे एवं सुरक्षा की स्थिति नाजुक बनी हुई है।

केन्या : आतंकी हमले में एक की मौत, तीन घायल केन्या। सोमालिया की सीमा के पास पूर्वी केन्या के गरिसा काउंटी में सुरक्षा दल पर अल-शबाब आतंकवादियों के हमले में कम से कम एक व्यक्ति की मौत हो गई और तीन अन्य घायल हो गए। केन्या की पुलिस के मुताबिक आज शाम स्थानीय समयानुसार करीब छह बजे हागाडेरा-बियामाथोबे मार्ग पर सुरक्षा दलों पर घात लगाकर हमला किया गया था हताहतों में राष्ट्रीय पुलिस रिजर्व और मा'विरले नामक स्थानीय सशस्त्र समूह के लोग शामिल हैं। उन्होंने बताया कि आतंकवादियोंहो पुलिस हमले की घटना की जांच कर रही है।

अरमानी को सैकड़ों लोगों ने श्रद्धांजलि दी मिलान। फैशन की दुनिया में परिधानों की नयी परिभाषा गढ़ने वाले महशूर इतालवी डिजाइनर जिआंकोपो अरमानी को शनिवार को सैकड़ों आम प्रशंसकों और अतिविशिष्ट व्यक्तियों (वीआईपी) ने श्रद्धांजलि अर्पित की। अरमानी ने गैर पारंपरिक परिधानों के साथ फैशन की दुनिया में धूम मचा दी थी। अरमानी का बृहत्तरादरशीहो पुलिस हमले की घटना की जांच कर रही है।

ट्रंप ने जताई हमास की हिरासत में मौजूद इजराइली बंधकों की मौत की आशंका

वाशिंगटन, एंजेसी

अमेरिकी राष्ट्रपति डोनाल्ड ट्रंप ने दावा किया है कि हमास लड़ाकों द्वारा बंधक बनाए गए 20 बंधकों में से कुछ की मौत हो गई होगी क्योंकि इजराइली सेना ने गाजा पर कब्जे के लिए अपना सैन्य अभियान शुरू करने के पहले निवासियों से शहर खाली करने का आह्वान किया है।

ओवल ऑफिस में पत्रकारों को दिए गए ब्रीफिंग में ट्रंप से जब गाजा की स्थिति और हमास आतंकवादियों के साथ इजराइल की चल रही लड़ाई के बारे में पूछा गया, तो उन्होंने कहा, यह 20 लोगों की बात है लेकिन मुझे

ब्रिटेन: मंत्रिमंडल के शीर्ष पदों पर महिलाओं को मिली जगह

लंदन, एंजेसी

ब्रिटेन के प्रधानमंत्री केअर स्टार्मर ने शनिवार को सभी स्तरों के मंत्रिस्तरीय पदों में बड़े फेरबदल के तहत महिला सांसदों को मंत्रिमंडल के सबसे वरिष्ठ पदों पर नियुक्त किया है।

पाकिस्तानी मूल की शबाना महमूद की गृह मंत्री के पद पर पदेन्नति तथा गृह कार्यालय की पूर्व अधिकारी यवेट कूपर को विदेश मंत्री नियुक्त किए जाने का अर्थ है कि चांसलर रेचल रीव्स के साथ शीर्ष तीन सरकारी पदों का नेतृत्व पहली बार महिलाओं के हाथ में होगा। स्टार्मर ने कम कर भुगतान विवाद के कारण एंजेला रेनर के उपप्रधानमंत्री पद से इस्तीफे के

●पाकिस्तान मूल की शबाना गृहमंत्री और यवेट को बनाया विदेश मंत्री

बाद मंत्रिमंडल में फेरबदल करते हुए विदेश मंत्री डेविड लेमी को उप प्रधानमंत्री नियुक्त किया था। रेनर ने घर खरीद पर कर का कम भुगतान किए जाने के मामले में स्वतंत्र जांच के बाद शुक्रवार को उपप्रधानमंत्री पद से इस्तीफा दे दिया था।

महमूद ने शुक्रवार शाम गृह मंत्री का कार्यभार संभालते हुए कहा, 'गृह मंत्री के रूप में सेवा करना मेरे लिए सम्मान की बात है। सरकार की पहली जिम्मेदारी अपने नागरिकों की सुरक्षा है। इस पद पर रहते हुए, मैं हर दिन इसी उद्देश्य के लिए समर्पित रहूंगी।

हजरतबल मस्जिद पर राष्ट्रीय प्रतीक चिह्न लगाने पर और गरमाया माहौल

कश्मीर के सभी सियासी दल एकजुट, वक्फ बोर्ड अध्यक्ष को बर्खास्त करने की मांग

श्रीनगर/जम्मू, एंजेसी

श्रीनगर की हजरतबल दरगाह में वक्फ बोर्ड की ओर से नवनीकरण पट्टिका पर राष्ट्रीय प्रतीक चिह्न का इस्तेमाल किए जाने को लेकर कश्मीर के सभी राजनीतिक दल एकजुट हो गए हैं। कुछ दलों ने इस घटना को लेकर जम्मू-कश्मीर वक्फ बोर्ड की अध्यक्ष दरखाां अंदाबी को बर्खास्त करने की मांग की। मुख्यमंत्री उमर अब्दुल्ला ने कहा कि राष्ट्रीय प्रतीक सरकारी समारोहों के लिए है, धार्मिक संस्थानों के लिए नहीं जबकि पूर्व मुख्यमंत्री महबूबा मुफ्ती ने इस चिह्न के इस्तेमाल को ईशान्दिा करार दिया। कुछ धार्मिक नेताओं ने दलील दी कि यह इस्लाम की शिक्षाओं के विरुद्ध है।

हजरतबल मस्जिद के जीर्णोद्धार का उल्लेख करने वाली पट्टिका पर राष्ट्रीय प्रतीक का इस्तेमाल करने को लेकर विवाद खड़ा होने के बाद शुक्रवार को सामूहिक नमाज के ठीक बाद अज्ञात लोगों ने पट्टिका पर लगे चिह्न को तोड़ दिया था। जम्मू और कश्मीर वक्फ बोर्ड के अध्यक्ष ने राष्ट्रीय चिह्न को हटाने वालों के खिलाफ जन सुरक्षा अधिनियम (पीएसए) सहित विभिन्न धाराओं में कानूनी कार्रवाई की मांग की। पुलिस ने शनिवार को इस घटना के संबंध में अज्ञात व्यक्तियों के



श्रीनगर में पेंगबर मुहम्मद के जन्मदिन पर दरगाह हजरतबल में प्रार्थना के लिए इकट्ठे लोग।

धार्मिक स्थलों पर राष्ट्रीय प्रतीक कभी नहीं देखा

मुख्यमंत्री उमर अब्दुल्ला ने संवाददाताओं से कहा, सबसे पहले, यह सवाल उठता है कि क्या इस पट्टिका पर राष्ट्रीय प्रतीक का इस्तेमाल किया जाना चाहिए था या नहीं। मैंने कभी किसी धार्मिक स्थल पर इस तरह से प्रतीक का इस्तेमाल होते नहीं देखा। उन्होंने कहा, मस्जिद, दरगाह, मंदिर और गुरुद्वारे सरकारी संस्थान नहीं हैं। ये धार्मिक संस्थान हैं और धार्मिक संस्थानों में सरकारी प्रतीकों का इस्तेमाल नहीं किया जाता। नेशनल कांफ्रेंसने शनिवार को भारत के राज्य प्रतीक अधिनियम का 'उल्लंघन' करने के लिए अंदाबी के खिलाफ आपराधिक मामला दर्ज करने की मांग की। पीपुल्स डेमोक्रेटिक पार्टी अध्यक्ष महबूबा मुफ्ती ने कहा, इस कदम से मुसलमानों की धार्मिक भावनाएं आहत हुई हैं और इसके लिए जिम्मेदार लोगों के खिलाफ कानून के तहत मामला दर्ज किया जाना चाहिए। उनके (अंदाबी) और पट्टिका लगाने वालों के खिलाफ ईशान्दिा के आरोप में भारतीय दंड संहिता की धारा 295-ए के तहत प्राथमिकी दर्ज की जानी चाहिए। यह ईशनिदा का कृत्य है।

खिलाफ शांति भंग करने, दंगा करने और आपराधिक साजिश रचने का मामला दर्ज किया।

हालांकि, भाजपा की जम्मू-कश्मीर इकाई ने न केवल पट्टिका को क्षतिग्रस्त करने के दोषियों के खिलाफ बल्कि नेशनल कांफ्रेंस के नेताओं पर सवाल उठाते हुए

अमृत विचार

आखिर क्यों विवादों के घेरे में है

इथेनॉल मिश्रित पेट्रोल

इथेनॉल एक रंगहीन, वाष्पशील और

ज्वलनशील तरल है, जिसे एथिल अल्कोहल भी कहते हैं। इसका निर्माण अनाजों, गन्ने या बायोमास में मौजूद शर्करा या स्टार्च को खमीर के माध्यम से किण्वित करके किया जाता है। इसकी प्रकृति पारदर्शी, रंगहीन और तीखा स्वाद वाला तरल है जो अत्यधिक ज्वलनशील होता है और विभिन्न कार्बनिक और अकार्बनिक पदार्थों को घोलने में सहायक होता है। इसी कारण इसे पेट्रोल में मिलाया जाता है और इसके पीछे कच्चे तेल के आयात पर निर्भरता कम करने, ग्रामीण अर्थव्यवस्था को बढ़ावा देने और कार्बन उत्सर्जन में कमी करने जैसे कई कारण गिनाए गए हैं। हालांकि, कई कारणों से इसका काफी विरोध भी किया जा रहा है। हाल ही में इथेनॉल मिश्रित पेट्रोल की बिक्री रोकने के लिए दायर की गई एक जनहित याचिका को सुप्रीम कोर्ट ने खारिज किया है।



इथेनॉल की खूबियां

- इथेनॉल एक कार्बनिक यौगिक है, यह अल्कोहल समूह से संबंधित और मादक पेयों में मौजूद मुख्य सक्रिय घटक है।
- यह एक नवीकरणीय ईंधन है और गैसोलीन में योज्य के रूप में प्रयोग किया जाता है। यह अत्यधिक ज्वलनशील होता है।
- यह एक वाष्पशील कार्बनिक यौगिक है जिसे राष्ट्रीय प्रदूषक सूची में सूचीबद्ध किया गया है। यह स्वच्छ रूप से जलता है।

मिश्रण

- ई-10 में 10% इथेनॉल 90% पेट्रोल होता है।
- ई-20 में 20% इथेनॉल 80% पेट्रोल होता है।

इथेनॉल मिश्रित पेट्रोल के लाभ

- देश की ऊर्जा सुरक्षा में सुधार क्योंकि इथेनॉल जैव ईंधन है जो कच्चे तेल के आयात पर निर्भरता कम करता है।
- इथेनॉल से कार्बन डाइऑक्साइड उत्सर्जन कम होता है, जो स्वच्छ हवा और नेट जीरो लक्ष्य में सहायक है।
- इथेनॉल उत्पादन से कृषि क्षेत्र को प्रोत्साहन, किसानों की आय और ग्रामीण रोजगार को बढ़ावा मिलता है।
- इथेनॉल की ऑक्टैन रेटिंग अधिक होती है, जिससे बेहतर दहन होता है और इंजन का प्रदर्शन सुधरता है।

प्रमुख उपलब्धियां

- कच्चे तेल के आयात में कटौती करके 1,06,072 करोड़ की विदेशी मुद्रा की बचत हुई।
- इथेनॉल मिश्रित पेट्रोल से कार्बन उत्सर्जन में 544 लाख मीट्रिक टन की कमी आई है।
- तेल कंपनियों ने डिस्टिलरों को 1,45,930, किसानों को 87,558 करोड़ रुपये वितरित किए।

सुप्रीम कोर्ट का फैसला

इथेनॉल मिश्रित पेट्रोल की बिक्री रोकने के लिए दायर एक जनहित याचिका को हाल ही में सुप्रीम कोर्ट ने रद्द कर दिया। सीजेआई बीआर गवई और न्यायमूर्ति के. विनोद चंद्रन की पीठ ने याचिका पर विचार करने से इसलिए इन्कार कर दिया क्योंकि केंद्र सरकार ने गन्ना किसानों पर दबाव भी आया वहां पर विदेशी मुद्रा के संरक्षण के उपाय के रूप में इथेनॉल मिश्रण कार्यक्रम का बचाव किया था।

संयुक्त राष्ट्र महासभा के उच्चस्तरीय सत्र में नहीं शामिल होंगे मोदी, जयशंकर करेंगे प्रतिनिधित्व

संयुक्त राष्ट्र, एंजेसी

प्रधानमंत्री नरेन्द्र मोदी इस महीने के अंत में होने वाले संयुक्त राष्ट्र महासभा के वार्षिक उच्चस्तरीय सत्र में शामिल नहीं होंगे। यहां जारी वक्तாओं की संशोधित अनंतिम सूची से यह खुलासा हुआ है। सूची के मुताबिक विदेश मंत्री एस जयशंकर भारत का प्रतिनिधित्व करेंगे।

संयुक्त राष्ट्र महासभा का 80वां सत्र नौ सितंबर को शुरू होगा। उच्च स्तरीय सत्र 23 से 29 सितंबर तक होगा जिसमें ब्राजील पारंपरिक रूप से सत्र का पहला वक्ता होगा उसके बाद अमेरिका दूसरे स्थान पर होगा। अमेरिकी राष्ट्रपति 'डोनाल्ड ट्रंप 23 सितंबर को यूएनजीए के मंच से वैश्विक नेताओं को संबोधित करेंगे। व्हाइट हाउस में अपने दूसरे कार्यकाल में संयुक्त राष्ट्र सत्र में यह उनका

सत्ता के लिए अत्याचार कर रहे मुनीर : इमरान

लाहौर। जेल में बंद पूर्व प्रधानमंत्री इमरान खान ने शनिवार को सेना प्रमुख फ़ील्ड मार्शल आसिम मुनीर पर नये सिर से हमला बोलते हुए आरोब लगाया कि वह अपने शासन को सुदृढ़ करने के लिए अत्याचार का सहारा ले रहे हैं। पाकिस्तान तहरीक-ए-इंसाफ (पीटीआई) के मुख्य संरक्षक खान ने मुनीर पर अधोषि़त मार्शल लॉ लागू करने, पिछले फरवरी के चुनाव में लोगों का जनादेश बुराकर शहाबज शरीफ के नेतृत्व में कठपुतली सरकार स्थापित करने और उनकी पार्टी के कार्यकर्ताओं पर अत्याचार करने का आरोप लगाया है।



● **ट्रंप 23 सितंबर को वैश्विक नेताओं को करेंगे संबोधित**

पहला संबोधन होगा। उच्च स्तरीय सत्र में शामिल होने वाले वक्ताओं की शुरु़वार को जारी संशोधित अनंतिम सूची के अनुसार भारत का प्रतिनिधित्व विदेश मंत्री एस. जयशंकर करेंगे। वह 27 सितंबर को सत्र को संबोधित करेंगे। दरअसल इससे पहले जुलाई में जारी वक्ताओं की अनंतिम सूची में यह जानकारी दी गई थी कि प्रधानमंत्री मोदी 26 सितंबर को सत्र को संबोधित करेंगे। इजराइल, चीन, पाकिस्तान और बांग्लादेश के शासनाध्यक्ष 26 सितंबर को संयुक्त राष्ट्र महासभा के सत्र को संबोधित करेंगे।

रूस में व्हाट्सएप-टेलीग्राम पर प्रतिबंध नए मैसेजिंग एप मैक्स को किया लांच

मॉस्को। रूस के लाखों नागरिकों को मीडिया नियामक रोस्कोम्नाडजोर की ओर से अगस्त के मध्य में लगाए गए नए प्रतिबंधों का सामना करना पड़ रहा है जो सबसे लोकप्रिय मैसेजिंग एप व्हाट्सएप और टेलीग्राम से की जाने वाली कॉल पर लगाए गए हैं।

बीबीसी के मुताबिक इसी समय रूसी फर्म ने मैक्स नाम से एक नए राष्ट्रीय मैसेंजर एप को लांच किया है, जिसे क्रैमलिन नियंत्रित करता है। यदि देश में व्हाट्सएप और

नुकसान का अंदेशा

- इथेनॉल उत्पादन के लिए गन्ने जैसी फसलों के इस्तेमाल से खाद्य पदार्थों की कीमतें बढ़ सकती हैं और खाद्य सुरक्षा प्रभावित हो सकती है।
- गन्ने समेत कुछ फसलों को उगाने के लिए बहुत अधिक पानी की आवश्यकता होती है, जिससे जल संसाधनों पर दबाव पड़ सकता है।

- कुछ पुराने वाहनों में इथेनॉल मिश्रण से इंजन के पुर्जों को नुकसान पहुंच सकता है, ई 20 के लिए नया बुनियादी ढांचा जरूरी होता है।
- इथेनॉल में पानी खींचने के गुण होते हैं, जिससे ईंधन प्रणाली में जंग लग सकती है। मूल्य में अस्थिरता का भी अंदेशा बना हुआ है।

ऑपरेशन सिंदूर भारत के अद्वितीय पराक्रम का शानदार उदाहरण



चेन्नई की ऑफिसर्स ट्रेनिंग अकादमी में पासिंग आउट परेड के बाद जश्न मनाते नवनि्युक्त अधिकारी।

आज का भविष्यफल - ४.०३. २०१६२२ २२२२

आज की ग्रह स्थिति : 7 सितंबर, रविवार 2025 संवत -20८2, शक संवत 1947 मास-भाद्रपद, पक्ष-शुक्ल पक्षा, पूर्णिमा 23.३8 तक तत्परचात प्रतिपदा।

आज का पंचांग

मं.	६	६.	७.
७	के. ५	४	३
	8		2
9		11	
10	रा. १२	१	

दिशाशूल - पश्चिम, ऋतु- शरद। चन्द्रबल - मेष, वृषभ, सिंह, कन्या, धनु, कुंभ।

ताराबल-अश्विनी, कृत्तिका, मृगशिरा, आर्द्रा, पुनर्वसु, पुष्य, मघा, उत्तरा फाल्गुनी, चित्रा, स्वाति, विशाखा, अनुराधा, मूल, उत्तराषाढा, धनिष्ठा, शतभिषा, पूर्वाभाद्रपद, उत्तराभाद्रपद।

नक्षत्र-शतभिषा 21.41 तक तत्परचात पूर्व भाद्रपद।

	आज नए अनुभवों की प्राप्ति होगी। छात्र नए विषयों के अध्ययन में रुचि लेंगे। रुके हुए कार्यों में गति आएगी। युवाओं को नई जॉब का प्रस्ताव मिल सकता है। अपनी प्रतिभा को विकसित करने का प्रयास करें।
	आज आर्थिक मामलों को लेकर थोड़े परेशान हो सकते हैं। आपके ऊपर सामाजिक उत्तरदायित्व बढ़ सकता है। व्यवसाय में पारदर्शिता रखें। परिजनों के स्वास्थ्य की चिंता रहेगी। आप जो काम सोच रहे थे वो समय से पूरा हो जाएगा।
	आज अपने अंतर्मन की आवाज को अनसुना न करें। अपनी दिनचर्या में योग और व्यायाम को सम्मिलित करें। आय के नए साधन विकसित करने का प्रयास कर सकते हैं। उधार लिया हुआ धन वापस लौटाने का दबाव बन सकता है।
	आज का दिन उतार-चढ़ाव से भरपूर रहेगा। सामाजिक कार्यों से जुड़ने का प्रयास करेंगे। लंबी दूरी की यात्रा न करें। आर्थिक मामलों को लेकर थोड़ी परेशानी हो सकती है। कार्यक्षेत्र में सहकर्मियों की बातों से मन व्यथित हो सकता है।
	आज किसी मित्र के माध्यम से धन लाभ हो सकता है। स्वादिष्ट भोजन का आनंद उठाएंगे। व्यापार में आगे बढ़ने के अवसर मिलेंगे। अपनी कार्यप्रणाली में सुधार कर सकते हैं। धर्म-कर्म में रुचि बढ़ेगी। जीवनसाथी से शानदार सहयोग मिलेगा।
	आज का दिन काफी शानदार रहेगा। भविष्य की योजनाओं में आप निवेश कर सकते हैं। नए लक्ष्यों को निर्धारित करेंगे और उन पर काम करेंगे। आप काफी अच्छे मूड में रहेंगे। बैंकिंग क्षेत्र से जुड़े लोगों का तनाव कम होगा।

	आज परिजनों से अपने मन की बातें साझा करें। लोगों का मनोबल बढ़ाने में आप काफी सहायता कर सकते हैं, लेकिन फिर भी नकारात्मक विचार आपके ऊपर हावी हो सकते हैं। नजदीकी लोगों का व्यवहार आपको खराब लग सकता है।
	आज कारोबार में धीमेपन को लेकर थोड़ा चिंतित हो सकते हैं। अछूत समय आने का इंतजार करें। किसी को उधार धन न दें। आपको सोच-समझकर बातें करनी चाहिए। अनावश्यक चर्चा करने के कारण हारस्य का पात्र बन सकते हैं।
	आज सरकारी योजनाओं से आपको लाभ प्राप्त हो सकता है। कार्यक्षेत्र में आपके अधिकार बढ़ेंगे। मानसिक तनाव में कमी आएगी। आय में वृद्धि होगी। कई दिनों से अटकें हुए मामलों को लेकर निष्कर्ष में पहुंच सकते हैं।
	आज धन उधार लेना आपको महंगा पड़ सकता है। मित्रों के प्रति अविश्वास का भाव उत्पन्न न होने दें। जीवनसाथी आपका मनोबल बढ़ाएगा। अधिकारी वर्ग के लोग आपके ऊपर क्रोधित हो सकते हैं। सोच-समझकर ही धन खर्च करें।
	आज उलझें हुए मामले सुलझ सकते हैं। स्वास्थ्य को बेहतर रखने के लिए अत्यधिक सक्रिय रहेंगे। जीवनसाथी आपके प्रति समर्पित भाव रखेगा। दूर के रिश्तेदारों से शुभ सूचना मिल सकती है। घर पर काफी आराम का वक़्त बिताएंगे।
	आज अपने व्यवहार में नरमी रखें। किसी पर भी अधिक विश्वास न करें। किसी परिजन के स्वास्थ्य की चिंता रहेगी। आपके सही कार्यों का भी विरोध हो सकता है। लापरवाह रवैये के कारण आपको परेशानी हो सकती है।



